
मृत्यु का दशन : संदर्भ एक दितंगत का 


बीज का उगना बढ़ना जितना सत्य है उतना ही दृक्ष का गिरना भी सत्य है। 
'जयते श्र वोमू त्युः? जो उत्पन्न हुआ है, वह देर अबेर एक दिन नष्ट होगा ही । यह एक 
भौतिक सत्य है । चिरञ्जीवी और मृत्युञ्जयी दो भिन्नाथंक शब्द हैं। एक दीर्घायु का 
बोध कराता है तो दूसरा मृत्यु को जीत अजर अमर हो जाने का । चिरंजीवी तो देखे 
हैं, किन्तु मृत्युञ्जयी नहीं । जिसे मृत्युञ्जयी कहा गया है, वे भी आज तक अरृष्ट हैं । 
कहीं दिखते नहीं । जो भौतिक आंखों से नहीं दिखे वह भौतिक सत्य नहीं कहा जा 
सकता । नाश सृजन का ही दूसरा नाम है । बीज का नाश एक नये बट वृक्ष का विश्वास 
है । वृक्ष बीज का अन्तरण है और बीज वृक्ष का । यह एक साष्टिक परम्परा है । 
वंशावली है एक से अनेक होने की । बीज की नष्टता का फिर दुःख क्यों ? दुःख मोह 
का उत्स है । मोह एक विश्रम है, एक अज्ञान है, जो कर्म से जीव को बाँचे है । जन्मा- 
न्तरवाद के मूल में यही कर्म बंधन है । मृत्यु जीवन की नियति है । असंगत इसमें कुछ 
नहीं । असंगति तब होती है जब फल पकने से पूर्वं ही टूट गिर जाये । पके फल का 
टूटा तो उसकी अपनी नियति है । पका फल मीठा होता है । मीठापन ही जीवन है । 

आत्मा अमर है । वह जीर्ण चस्त्रों की भांति अपना परिधान बदलती है । 
आत्मा एक अखण्ड आनन्दमयी चेतन सत्ता है । जो परिघान वह धारणा करती है वह 
तो भौतिक है जड़ है । पंच तात्विक है । तत्व नष्ट होकर तत्व में ही मिलता है । आकाश 
आकाश में, वायु वायु में, अग्नि अग्नि में, जल जल में और पृथ्वी पृथ्वी में । जो व्यक्त 
है, वह जड़ है । नष्ट होते वाला है । उसकी चिम्ता विद्वान नहीं करते हैं । आत्मा तत्वों 
से गुंथी भी है और पृथक भी है । वह शरीर में एक स्थान पर केन्द्रित भी हैं और 
व्याप्त भी है। निद्रा में यह चारों ओर से सिमट अपने केन्द्र में समाहित हो जाती है 
और जाग्रति में मेरुदण्ड के चौदह जोड़ों से दो दो रेशों में निकल सम्पूर्णं शरीर को 
ब्याप्त किये रहती है । यह चेतन सत्ता सवेथा निविकार निर्लिप्त रहती है । यह सर्व- 
ब्यापी सर्व शक्तिमान अजन्मी अविनाशी है । शरीर से जब तक कर्म के बंधनों में जीव 
बंधा है, यह बंधी रहती है । इसी चेतन्य सत्ता की यह सृष्टि एक खेल है । एक सर्पं का 
रज्जु-भ्रम है । पानी को सतह पर सूर्य बिम्ब का कंचनी विभ्रम है । इस स्वप्न सृष्टि में 
मनुष्य एक सपना ही देख रहा है । सच कुछ भी नहीं है । न किसी का कोई उदय है त 

अस्त । त किसी का सृजन है न नाग । न किसी का उद्भव हे न किसी का अन्त । हम 
इस स्वप्न को देख कर मी सच्चा माने हैं । दुखी होते हैं वर्योंकि भोतिक प्राणी हैं । 
हमारी इष्टि भौतिक है । उमे दिव्य बनाना सरल नहीं है । 
सुख ओर दु:ख जीवन डाल के दो पुप्प हैं । सुख खिला कुसुम द ओर दुः 
मुरभाया । सुख का सुखना ही दुख का जनक है । खिले फूल का मुरकाना भी उतना 
ही सत्य है, जितना उसी डाल पर नये फूल का खिल मुस्कराना । उदय और अस्त का 
यह खेल चल रहा है । चलता रहेगा । सपना है तो भी हम देखते रहेगे. देखते रहे । 
फूल झर जाता है किन्तु वह झर कर भी दे जाता है सृष्टि को एक मधुर गंध । 
यह गंध ही फूल का इतिहास है । व्यक्तित्व है कृतित्व हे उसका । यह गंध ही बांबे रखती 
है पूरे वृक्ष से हमें । हम जो मोक्ता हैं । गंध की स्मृति मर, फूल को ही नहीं, वृक्षको 
आंखों के भागे ला देती है । गंध का गुणात्मक बोघ, वृक्ष का महत्व बढ़ा देता है । 
ऐसी ही महत्व की एक दक्ष की डाल पर खिला था, एक साहित्यिक कुसुम । 
डॉ. प्रभाकर माचवे । जिसकी अव गंध शप है, वृक्ष का डाल का महत्व बताने के लिए । 
गंध ऐसी, जो दिशा दिशा फली, अपने होने का परिचय दे रही है । 
संवेदन, बोध-वृत्ति या संस्कारजन्य ज्ञान का द्योतक है । हृदय उसकी भाव- 
भूमि है । इन्द्रियों से परिमुक्त विषयों का ज्ञान इसका अधिष्टान है । स्मृति इसे गहराती 
है । संबंध अकुलाते हैं । 
किसी को पढ़ कर या उसके संबंध में कुछ प्रशंसात्मक सुनकर, उसे देखने की 
लालसा सहज ही जग जाती है । ऐसा ही कुछ था, जब प्रथम विश्व हिन्दी सम्मेलन, 
नागपुर में मैंने उन्हें देखा ही नहीं, एक ही साथ एक ही ब्रस में कुछ काल चले भी । वे 
जोधपूर की डॉ. रमासिह से कुछ बतियाये थे । ग्रचकन से ढकी ऊंची स्थूल देह अविस्म- 
रणीय रही । दिल्ली में फिर मिले । मेरी कविता पुस्तक श्वेत शिखरों पर धूप बिम्ब' 
का विमोचन उन्होंने ही किया । वहीं पढ़कर एक रचना स्वयं सुनाई । कुछ मुभमे 
सुनी । सराहीं । तव परिचय प्रत्यक्ष और प्रगाढ हुआ । र i 
इसे दुर्भाग्य ही कहेंगे कि दुःख का प्रकटीकरण भी आथिक या स्वाथिक 
क पर हो रहा है । ज्ञान विज्ञान की कसोटी पर नहीं । महत्ता पदों की है, कृतित्व 
ऱ्य र दाशत महाभक्षिणी है । वह ज्ञान ओर श्रम दोनों को निगल जाती है । 
मामो इनका कोई अस्तित्व ही न हो । ऐशी ही अविवेकिता में एक चर्चनीय अचर्चित 
1011100 दरमा यका मका 
गुनाने की । ` परखे समझने की । न र क a ह उ ह 
करें दिवंगत आत्मा को यही सबसे बड़ी ७ क ता या, र तो अप के 
0 ७ अमल ल होगी उसकी शान्ति के लिए । इ 
ओर मधुमती परिबार की ओर से उन्हें । 

रवच्छंदवादी काव्य में दिकू-काळ सर्जना 


डाँ० वोरेन्द्र सिह 


प्रवेश 

स्वच्छंदवादी काव्यवारा छायावादी काव्य के आगे की कडी कही जा सकती 
हैं, लेकिन दूसरी ओर, उसमें ऐसे भी तत्व मिलते हैं जो छायावादी मावभूमि से कुछ 
अलग अस्तित्व रखते हैं-- इनमें से सबसे महत्वपूर्ण गीत विवा का एक ऐसा विकास है 
जिसमें सूक्ष्मता और व्यंजना के स्थान पर अपेक्षाकृत स्थुलता और लक्षणा का वह रूप 
प्राप्त होता है जो जागतिक जीवन स्थितियों से सीवे जुड़ता है । इसका फल यह हुआ कि 
इस काल के कवियों ने दिकूकाल के जागतिक रूप को भिन्न रूपाकारों और बिम्बो के 
द्वारा संकेतित किया और साथ ही दिककाल के तात्विक या पराजागतिक संदर्मों को 
यदा कदा संकेतित तो अवश्य किया है (जैसे दिनकर : नरेन्द्र शर्मा) पर उसमें बह 
चितन एवं रहस्यमयता का पुट नहीं मिलता है जो हमें छायावादी काव्य में दृष्टब्य है । 
इसी के साथ एक अन्य तत्व यह मी है कि इस काल के कवियों ने जिस माषा का प्रयोग 
किया है, वह अधिक ग्राह्य है क्योंकि वह जन आकांक्षाओं के अधिक निकट है । बच्चन, 
दिनकर और अंचल कौ भाषा इसी प्रकार की है, लेकिन दूसरी ओर नरेन्द्र शर्मा और 
कहीं- कहीं दिनकर की माषिक संरचना तत्सम प्रधान है, और इसी से उनकी माषा 
अपेक्षाकृत क्लिष्ट मी हो गयी है, पर नितांत बोधगम्य नहीं । इसका कारण यह है कि 
इन कवियों ने दिक्‌ काल को अपने-अपने तरीके से ग्रहण किया है, ओर वह भी समय 
संदर्भ के अनुसार जिसमें विचार एवं संवेदन की भिन्न भंगिमाएं प्राप्त होती है । 

इसी के साथ, एक अन्य तथ्य यह है कि इस काव्य घारा में व्यक्तिगत राग- 
विरागो का महत्व अवश्य है, लेकित इसी के साथ-साथ सामूहिक या प्रगतिशील चेतना 
का स्वर भी इस काव्य घारा में प्राप्त होता है । उस समय के काल बोध में इस तत्व 
का भी योगदान है, क्योंकि माक्सवादी चितन का प्रमाव इस धारा में यदा-कदा प्राप्त 
होता है । काल दिक्‌ बोध की दृष्टि से इस काव्य घारा में उपर्युक्त दो विरोधी प्रदत्तियो 
का द्वन्द प्राप्त होता है, लेकिन इस द्वन्द्व से जो चीज उभर कर आती है, वह है राष्ट्रीय 
और सामाजिक सरोकारों के प्रति कवि की जागरूकता । दिनकर और अंचल के काब्य 

को इस दृष्टि से देखा जा सकता है। यहां पर यह ध्यान रखना आवश्यक है कि 
बच्चन का परवर्ती काव्य इन सरोकारों से क्रमशः जुड़ता जाता है और मात्र व्यक्तिगत 
रागों संवेगों की कुहेलिका से वे क्रमशः उबरते हैं जैसा कि उन्होंने अपने काव्यग्रन्थ 
'हुलाहल” और 'दो चट्टानों की कविताओं में व्यक्त किया है । मेरे विचार से किसी मी 
कवि में यह रूपांतरण और भाव विचार परिवर्तन, क्रमशः परिवर्तित कालबोध का ही 
परिणाम है जो हमें 'निराला' में भी प्राप्त होता है । 

इस पृष्ठभूमि के प्रकाश में स्वच्छंदवादी काव्य धारा में प्राप्त दिक्‌ काल बोध 
के विविध संदर्भो और आयामों का विवेचन अपेक्षित है जिसके द्वारा हम यहे जान सकेंगे 
कि इस धारा में दिकुकाल संदर्भ को किस रूप में ग्रहणा किया गया है और साथ ही, 
यह भी स्पष्ट होगा कि कवि की रचना दृष्टि में दिक्‌ और काल में से किसकी रचना- 
त्मक अर्थवत्ता अधिक है ? सबसे पहले मैं काल के स्वतंत्र रूप को लू गा जो कवि द्वारा 
भिन्न अनुभव बिम्बों ओर रूपाकारों के द्वारा व्यक्त हुआ है । 


काल का स्वतंत्र रूप 


स्वच्छंदवादी काव्य में काल प्रत्यय को अवसर ऐसे अनुभव विम्बों के द्वारा 

संकेतित किया गय। है जो काल और गति, काल और क्षण, काल ओर स्मृति तथा काल 
और इतिहास के अन्तःसम्बन्धों को न्यूनाधिक रचनात्मक संदर्भ प्रदान करता है। ये 
सभी सम्बन्ध स्वच्छंद भाव-संवेगों के तहत मुखर हुए हैं जिनमें 'विचार की अन्तर्धारा 
सारी संरचना को 'तरल' एवं 'प्रवाहमय' बता देती है । इसका कारण हे गीत की लय 
प्रधान व्यापकता जो काल को 'लयात्मक' एवं संवेगात्मक रूपों में संकेतित करती है! 
यही कारण है कि छायावाद की अपेक्षा यहां पर काल का तरल' रूप अधिक स्पष्ट है, 
वह कभी 'ओज' के आवरण में तो कमी 'राग' के आवरण में व्यक्त होता है । काल की 
प्रकृति और उसका स्वभाव 'गति' है जो “प्रलय (दुःख) ओर 'निर्माण' (सुख) के चक्र 
को व्यक्त करता है । इस तथ्य को बच्चन एक सहज रागमय भावभंगिमा में व्यक्त करते 
हैं जो मानवीय संदर्भ में दुख और सुख के चक्र को भी प्रकट करते हैं-- 

नाश के दुख से कभी दबता नहीं निर्माण का सुख 

प्रलय की निस्तब्धता में सृष्टि का नव गात फिर-फिर, 

नीड़ का निर्माण फिर-फिर, स्नेह का श्राह्वान फिर-फिर ।। 

(प्रणय पत्रिका) 

व्यक्तिगत राग-सम्बन्ध के परिप्रेक्ष्य में नरेन्द्र शर्मा ने कालावधि और गति को सापेक्ष 
मानते हुए, उन्हें रूपकात्मक अभिव्यक्ति दी है-- 

मैं कालावधि के पंख लगा 

गति के रथ पर आरूढ़ सदा 

चेरी हुं जिसकी उसको भी 

छाया छू आती यदा कदा । (अग्निशस्य) 


उपयुक्त उदाहरणों में काल और गति के आपसी रिश्ते को रागात्मक रूप में 

व्यक्त किया गया है, यही स्थिति कमोबेश रूप में काल और 'क्षण' के आपसी सम्बन्ध को 
सामने रखती है । यही कारणा हे कि बच्चन को ये काल के 'रजकणा' ध्र व सत्य से 
लगते हैं क्योंकि ये ही क्षण उमे प्रदत्त हैं जो कवि के लिए आनंद के स्रोत हैं [आरंभिक 
रचनाएं, बच्चन] । दूसरी ओर दिनकर की ओजयुक्त भाषिक संरचना में 'क्षण' काल के 
“बिश्वस्त श्रवणा’ है-- 

जसे रवि के रण्मिटूत, बिखरी किरणों के कण है 

काल पुरुष के उसी भांति. ये क्षणा विश्‍वस्त श्रवण है 1 

(कोयला और कवित्व) 
दिनकर के काव्य में इतिहास और काल के सम्बन्ध को इस प्रकार प्रस्तुत किया 

गया है कि इतिहास एक मृतक चारण है जिसकी ओर लोग सिंहासन छोड़कर आते ही 
रहते भी काल की भयानक विलयकारी शक्ति है क्‍योंकि इतिहास का क्रम काल 
के दीर्घ आयाम में गतिशील रहता है । इतिहास के आंसू' में दिनकर ने काल के अतीत 
खण्ड को, जो अब स्मृति में रह गया है, उसे ही इतिहास माना है क्योंकि पद्यन!टिका 
“मगध की महिमा में स्वयं इतिहास कहता है “मैं चारण हूं मृतक विश्व का. सब इतिहास 
मुझे कहते हैं! [इतिहास के आंवू || इतिहासों की यह अनुक्रम गति 'ग्रंचल' के 
अनुसार 'युगों' को चीरती हुई अविरल गति से चली जा रही है और 'स्मृति' की क्रमा- 
गत लहरें उस गति को पकड़ने के लिए प्रयत्नशील है :- 

'चीर युगों की अविरलता को 

इतिहासों की अनुक्रम गति को, 

चली आ रही आज, लहर पर लहर याद की ।' (विराम चिन्ह) 


इससे कुछ भिन्न स्थिति बच्चन की है जो उसी विशेष क्षण के लिए रोता है 
जिसमें वह पूरा नहीं समाता है [मैं उसी क्षण के लिए रोता, कि जिसमें मैं नहीं पूरा 
समाता-प्रणय पत्रिका] यहां पर दिए गए 'क्षणा' को पूरी तरह से जीने की आकांक्षा है । 
इसी से बच्चन का यह मानना है कि जिस क्षण' को याद में भी जिया नहीं जा सकता 
है, वह क्षण, असल में अपनी परिपूर्णता में स्थिर हो गया है-- 


जिस क्षण को 

जिया जा सकता नहीं फिर, याद में भी 

क्यों कि वह परिपूर्णता में थम गया है । (चार खेमे : चौसठ खूंटे) 

सत्य में, बच्चन काव्य में इस 'वर्तेमान' के प्रदत्त क्षण का ओर साथ 

ही अतीत की स्मृतियों का एक अपना विशेष स्थान है । यदि गहराई से देखा जाए तो 
जागतिक दिकूकाल के संदर्भ में बच्चन के लिए दो सत्य है, एक हाला' [मधु] और 
दूसरे 'हलाहल' जो विलोम होते हुए भी अन्योन्याश्रित हैं । बच्चन की कविता में ये दोनों 
“शब्द” प्रतीक हैं जो अपनी अर्थमंगिमा के कारण पारम्परिक अर्थ के साथ उसमें नए 
अर्थतत्वों का संकेत मी करते हैं। बच्चन की 'मबु' से 'हलाहल' की यात्रा एक तरह से 
उनके जीवन के परिवर्तित काल बोध की यात्रा है जो यथार्थ के कटु रूपों का क्रमिक 

साक्षात्कार है । बच्चन का यह जागतिक काल बोध यहीं तक सीमित नहीं रहता है, 
वरन्‌ वे काल मापक यंत्र 'घड़ी' का भी जिक्र करते हैं जो आदिकालीन सम्यताओं में 
'बालुका घड़ी' के नाम से जानी जाती थीजो अपने तरीके से काल का 'मापन' करती थी । 
बच्चन की ये पंक्तियां इस तथ्य को एक सहज रूप में व्यक्त करती है-- 

काल मापक यंत्रों के बीच 

बालुका के किनकों की माल 

मध्य छिद्र से गिर दिनरात, 

व्यक्त करती घडियो की चाल । (हलाहल) 

आधुनिक हिन्दी कविता के दीघं विस्तार में बच्चन ही कदाचित एक ऐसे कवि 
हैं जिन्होंने आदिम काल मापक यंत्र 'बालुका घड़ी' का संकेत इस प्रकार से किया है जो 
रचनात्मक संदभं भी प्राप्त कर सका है । इससे कवि की उस 'इष्टि' का भी संकेत प्राप्त 
होता है जो अध्ययन एवं ज्ञान को किस प्रकार रचनात्मक संदर्भ प्रदान करता है । यही 
बात उनकी प्रसिद्ध लम्बी कविता “दो चट्टानो' के बारे में भी सत्य है । 
त्रिकाल धारा 
काल के उपर्युक्त विविध रचनात्मक संदर्भो में यदा कदा काल के भूत और 

वर्तेमान खण्डों का संकेत प्राप्त होता है जो मूलतः काल के स्वायत्त रूप को ही व्यंजित 
करते हैं । इस खण्ड के अन्तर्गत त्रिकाल [अतीत, वर्तमान और भविष्य] के उन रूपों 
का विवेचन अपेक्षित्ञ है जो काल की निरन्तरता में उनके सापेक्ष रूप को उद्घाटित करते 
हैं। तात्विक एवं वैयक्तिक दोनों स्तरों पर त्रिकाल का रूप प्राप्त होता है । जहां तक 
त्रिकाल के तात्विक रूप का प्रण्न है, नरेन्द्र शर्मा ने सृष्टि की अनंत्वा के संदर्भ 
के गतिवान रूप को इस प्रकार व्यक्त किया है— 


में त्रिकाल 


हे अनंत दल, विकासपद्म, पद्मनाम का 

सृष्टि नाशवान है न, त्रिकाल वर्धमान (श्रग्निशस्य) 
यहां पर इस तथ्य को ध्यान में रखना जरूरी है कि सृष्टि इसलिए 'नाणवान' नहीं है 
कि वह त्रिकाल की गत्यात्मक प्रक्रिया से अनुशासित है । त्रिकाल की यह गत्यात्मकता, 
काल के एक ऐसे रूप को भी व्यक्त करती है जो ग्रतीत और वर्तमान बिन्दु की पश्चगामी 
एवं अग्रगामी प्रति की ओर संकेत करती है- यही इतिहास का क्रम है जो मानब सापेक्ष 
है । दिनकर की यह उक्ति ले-- 

चले गए जो युग लेकर उत्कर्ष 

पूछने कुशल नहीं आएंगें 

सामने बाकी है जो वर्ष 

छोड़कर तुझे निकल पाएगें ।॥। (कोयला और कवित्व) 
दूसरी ओर, दिनकर का मानना है कि 'वतंमान की चित्रपटी पर, भूतकाल संभाव्य बने” 
[इतिहास के आंसू ]- इसमें अतीत का महत्व वर्तमान की सापेक्षता में है और दूसरी 
हु दु <<“ ९१ 
ओर उसके संभावित भविष्य की भूमिका मी दृष्टिगत होती हैँ । 


४ मधुमती : जुलाई, १९९१ 


इसके विपरीत बच्चन की स्थिति कुछ भिन्न है क्‍योंकि वे त्रिकाल धारा को 

वैयक्तिक एवं रचनात्मक संदर्भ में ग्रहण करते हैं जिसमें राग-संवेदन का पुट अपेक्षाकृत 
गहरा है । बच्चन के लिए वर्तमान प्रतीति बिन्दु लगातार पीछे और आगे की ओर 
खिसक रहा है जिसके कारणा “मैं' मी लगातार गतिवान हुं-- 

मैं जहां खड़ा था कल 

उस थल पर आज नहीं 

कल इस जगह फिर पाना 

मुझको मुश्किल है । (मिलन यामिनी) 
बच्चन के लिए, जहां तक सृजन-कर्म का प्रश्‍न है, कूर काल के डंक से भी उसे भय नहीं है 
क्योंकि उसके पदों ने त्रिकाल को मापित कर लिया है । यहां पर कवि त्रिकाल के आगे 
नतशिर न होकर उसे अर्थ देने वाला व्यक्ति है, मापने वाला व्यक्ति है-- 

कवि के इग कोरो के नीचे, बाल भविष्य हंसा करता है 

वर्तमान के प्रौढ़ स्वरो से, होता कवि का कंठ निनादित 

तीन काल पर मापित मेरे, क्रुर समय का डंक मुझे क्या ? 

आज गीत में अंक लगाए, भू मुझको, पर्यक मुझे क्या ? 

(प्रणय पत्रिका) 
यदि गहराई से देखा जाए तो बच्चन की सृजनात्मकता में काल बोध मात्र 

वैयक्तिक संदर्भ को ही नहीं वरन्‌ उसके व्यापक अर्थ स्तरों को भी खोलता है । यह सब 
कार्य भाषिक स्तर पर अत्यंत सहज ढंग से किया गया है । विचार और भाव संवेदना 
का जितना तरल रूप हमें बच्चन के काव्य में प्राप्त होता है, वह स्वच्छुंदवादी काव्य 
धारा का ही नहीं, वरन्‌ अन्य काव्यधाराओं की सापेक्षता में भी बेजोड और अर्थवान है । 
काल-शक्ति नियति एवं रहस्य 





स्वच्छंदवादी काव्य घारा में काल का एक अन्य महत्वपूर्ण पक्ष उसका शक्ति 

रूप है जो मानव नियति ओर भाग्य को परिचालित करता है । काल का यह शक्ति रूप 
अनेक वाचक शब्दों द्वारा संकेतित होता है यथा नियति, प्रारब्ध, यम (मृत्यु) आदि जो 
परोक्ष या प्रत्यक्ष रूप से काल की शक्ति एवं गति के भिन्न रूपाकार हँ । यह सही है कि 
काल एक शक्ति है, फिर भी मानव जीवन उससे संघर्ष कर अपनी अस्मिता को बनाए 
रखता है । यही कारगा है कि काल के दंश के वावजुद जीवन की गति कभी रुकती 
नहीं है : यह काल और जीवन का सापेक्ष सम्वन्ध है । दिनकर के काव्य में जीवन का 
यह शाश्वत प्रवाह एक नित्य प्रवाह है जिस तरह काल का (मृत्यु) प्रवाह (रसवंती) । 
दूसरी ओर. बच्चन की प्रसिद्ध कबिता हनुमान और सिसीफस' में सिसीफस अपने पिता 
की मृत्यु से उत्पन्न मनस्ताप को व्यक्त करते हुए काल रूपी मृत्यु के व्यंग्य को रखता है 
जिसके आने का कोई समय नहीं है यथा 

मृत्यु सब पर व्यंग्य करती मुस्कर!ती...--.- 

है नहीं कोई समय, उसके न आने का समय (दो चट्टान) 

यही नहीं, नरेन्द्र शर्मा के लिए समस्त सृष्टि 'यम की अज्ञात दया पर ' निर्भर है (अग्नि- 
शस्य) और यही कारण है कि समय सत्य है, इष्ट है और हम मात्र उसके 'प्रयोजन' 
(पलाशवन) हैं । इन उदाहरणों से काल शक्ति के निरपेक्ष रूप का संकेत प्राप्त होता है 
जो कभी भयंकर है, नियंता हे और कभी है यम रूप । 
इसके विपरीत इस काव्य में काल पर अधिकार करने की एक अदम्य आकांक्षा 

कवियों में है जो एक प्रकार से पौरुष काल' की अभिव्यवित हे । दिनकर का राष्ट्रीय 
काव्य इसी 'पौरूष काल' की अभिव्यक्ति है जो भिन्त-भिन्न रूपों में. व्यक्त हुआ है । 
दिनकर ने “रसवंती” काव्य में [जो उनकी शुरू की रचना है] इस पौरुष-त्राल का 
आवाहन किया था जो क्रमशः आगे गति एवं अर्थ प्राप्त करता जाता है । 'चलूँगा निज 
बल हो निःशंक, निथति के सिर पर देकर पाँव” [रसवंती] जैसी पंक्रितयां आगे चलकर 
“परशुराम की प्रतीक्षा' में अपने सारे अर्थ गौरव के साथ प्रकट होती है जिसमें ओज और 
उत्साह की अन्तर्धारा व्याप्त है -- 

जब कुपित काल धीरता त्याग जलता है 

सौंदर्य बोध नयी आग बन जलता है 

अबंर पर अपनी विभा प्रबुद्ध करो रे 

गरजे कृशानु तव कंचन शत्रु करो रे ॥ (परशुराम की प्रतीक्षा) 


यहाँ पर कुपित काल ही मानव ऊर्जा और कमं को प्रेरित करता है जो एक प्रकार से 
“पौरुष काल' का सुंदर उदाहरण है । उसे बच्चन कुछ दूसरी प्रकार से महसूस करते हैं 
[वैयक्तिक राग संवेदन के संदर्भ में] कि समय मात्र बातें नहीं करता, वरन्‌ हरेक की 'सर्त' 
परीक्षा लेता है । इस 'परीक्षा' को “पौरुष काल' के द्वारा ही दिया जा सकता है-- 
'वक्त, बातों में नहीं आता 
परीक्षा, सख्त लेता हर किसी की । (प्रणय पत्रिका) 


इन उदाहरणो से स्पष्ट होता है कि इस काल का कवि जहां एक और काल 
या नियति के अधीन सारी सृष्टि को मानता है, वहीं दूसरी ओर वह काल से [मृत्यु] 
मुठभेड़ की स्थिति में भी आता है । यह काल से 'क्फ्रन्टेशन' का सुन्दर विकास हमें 
दिनकर काव्य में प्राप्त होता है [राष्ट्रीय काव्य ] ओर इसकी अनुगूँजें यदा कदा ग्रंचल, 
नरेन्द्र शर्मा और बच्चन की रचनाओं में प्राप्त होती हैं । = 


इसी विवेचन के अन्तर्गत मैं उन स्थितियों को भी लेना चाहूंगा जो दिककाल के 


उस रूप को व्यक्त करते हैं जो जिज्ञासा और रहस्य मावना को, ब्रह्मांड ओर विराटता 
के संदर्भ में व्यंजित करते हैं । 


ऐसे उदाहरण इस काव्य धारा में न्युन हैं, पर जो मी हैं, 
वे दिकूकाल सापेक्षता को एक 'रहस्य' की ओर ले जाते हैं जिसमें तत्व चितन की रेखाएं 
प्राप्त होती हैं । दिनकर को जागतिक दिकूकाल से परे भी ऐसी 
होता है जिसके बारे में कवि मात्र प्रश्‍न चिह्व ही लगता है-- 


॥ लिया तुम देश काल तक पहुंच गए हो 
दोनों से परे गहनता का संसार कहांहे? ( 


“गहनता' का अनुभव 


कोयला भोर कवित्व) 

इससे मी रहस्यात्मक स्थिति बच्चन में प्राप्त होती है जो (दो चट्टाने' कविता में सिसीफस 
प्रसंग के अन्तर्गत गोलक [जो सृष्टि का आदिग्रंड है] क्रमशः सूक्ष्म इकाई परमाणु तक 
विभाजित होकर प्रततः ये अणु परमाणु शून्य में लय हो जाएंगे, और इस स्थिति में उनकी 
मुक्ति काल को क्षय करके ही होगी । यहां पर शून्य [दिक] और काल के सापेक्ष रूप 
का संकेत प्राप्त होता है जो अंततः काल के क्षरित रूप को व्यक्त करता है । काल का 
यह क्षरित रूप अणु-परमाणु सापेक्ष है । 

जब तलक गोलक, न बनता गेंद, गोली 

और छोटी ओर छोटी, अणु तथा परमाणु 

जो हो शून्य में लय 

और 

अस्तित्व उनका मुक्त होगा 

काल कर क्षय । (दो चट्टानें) 
दिनकर को काल की 'निस्सीमता की सांस' शुन्य के 'पास' प्रतीत होती है जो हर आकार 
में अन्तरनिहित है, उसमें 'प्रच्छन्त' है । यह्‌ प्रच्छन्न रूप क्या है- एक 'आवाज' का रूप ही 


£ 


है जो "शब्द ध्वनि' का प्रतीक है जिसे कवि ने तात्विक मावभूमि पर प्रतिष्ठित किया 


शून्य का जो उत्स, उसके पास है वह 

काल की निस्सीमता को सांस है वह 

है पची हर चीज के आकार में 

मूक है, प्रच्छन्न है सबसे बड़ी आवाज (नील कुसुम) 

इसी प्रकार की तात्विक भूमि नरेन्द्र शर्मा में भी प्राप्त होती है जिसमें दिग्‌ 

दिगंत [दिक्‌] 'वेदी' है और महाकाल उसका ज्वाला । इस दिक्‌ काल की महावेदी पर 
मानव इतिहास का होम हो रहा ह जिसमें आहति हो रही है सृजन ओर विचार की । 
यह एक 'यज्ञ' है जो दिककाल की 'वेदी' पर हो रहा है । नरेन्द्र शर्मा का यह "रूपक 
एक सौंदर्यं इष्टि क वाहक है क्याकि विराटता, यज्ञ और मानव इतिहास का सापेक्ष रूप 
एक विराट सौंदर्य की सृष्टि करता है । इस यज्ञ में सृजन-विचार की आहुति एक ऐसा 
सत्य है जो मातव इतिहास और दिकूकाल की 'गति' को बनाए रखता 

दिक्‌ दिगंत की वेदी जिसमें 

महाकाल की चिर ज्वाला 

मानव का इतिहास होम है 

आहुति कृति विचार माला ।। (अस्निशस्य) 


दिक प्रतीति के ग्रायाम 


स्वच्छंदवादी काव्यवारा में प्राप्त काल के विविध रचनात्मक आयामो क्रे विवे- 
चन के बाद दिक प्रतीति के वैयक्तिक, सम्बंवगत और स्वतंत्र संघषमूलक रूपा का ववचन 
अपेक्षित है । क्योंकि इस काल के कवियों ने काल प्रतीति के साथ दिक्‌ प्रतीति को किसी 

त किसी रूप में अवती विचार-संवेदता का वाहक बनाया है । उस दृष्टि से दिक्‌ के उस 
रूप को सबसे पहले लेना जरूरी है जो सीधे मानव और उसके संघर्ष से सम्बन्धित है । 
दिनकर को लगता है कि मानव के जीवन की परिधि अब भी सौमाहीन दीखती हे 
क्योंकि मानव की अपनी सीमाएं है जहां तक अनंत के साक्षात्कार का प्रश्‍न है । दूसरी 
ओर यही मानव गति की संभावनाएं हैं जो सीमा से परे जाती विन 
'मुझ मानव को क्षितिज दत्त से 
घेरे रही नीलिमा गगन की 
तब मी सीमा-हीन दीखती 
आज परिधि मेरे जीवन की । (रसवंती ) 
यही नहीं दिनकर के लिए युवा शक्ति एक ऐसी शक्ति हे जो खगोल, भविष्य, 
पृथ्वी से देवलोक तक अपने [मनुष्य] प्रताप के रहस्य को खोलती है । परशुराम की 
प्रतीक्षा' दिनकर के उपर्युक्त उदाहरणों में गगन सीमाहीन, क्षितिज, खगोल, भू से देवलोक 
तक आदि रूपाकार दिक्‌ व्याप्ति के सूचक हैं । कहने का तात्पर्य यह है कि कवि दिक्‌ 
[काल को भी] को व्याप्ति को भिन्न भाषिक बिम्बों और प्रतीकों [रूपाकारों ] के द्वारा 
पकड़ने का प्रयत्न करता है । दिनकर की ओजयुकत वाणी में इन रूपाकारों का 
अपना महत्व है । यही स्थिति हमें अंचल में मी कमी-कमी प्राप्त होती है जो दिक्‌ व्याप्ति 
के वाहक शब्दों का प्रयोग इसी प्रकार करते हैं यथा “उस पार”, दिगंतर और गति शब्द- 
उस पार दिगंतर से आयी संकल्प मरी गति की वाणी । 
इंगित पर लहराते जिसके तूफान,बवंडर अभिमानी [विराम चित्त] 
यदि गहराई से देखा जाए तो दिनकर और अचंल का काव्य [ओज प्रधान- 
राष्ट्रीय रूप ] दिक्‌ की प्रतीति को अपने 'परिवेश' से जोड़ता है और साथ ही 'समय' की 
संघर्षशील भूमिका को भी प्रकट करता है ¦ दिनकर का राष्ट्रीय काव्य दिक और काल 
को अक्सर इसी रूप में लेता है । 
इसके अतिरिक्त इस काल के कवियों में दिक्‌ का सम्बंधगत रूप भी प्राप्त होता 
है जो राग-संवेदन की भावभूमि को संकेतित करता है । यह सम्वन्ध अधिकतर 'मै-तुम* 
सर्बनामों के द्वारा प्राप्त होता है जो जागतिक ( दिक्‌ काल) के साथ-साथ कभी-कभी 
हल्के रहस्य को भी व्यंजित करता है । दिनकर में यदा-कदा यह प्रवृत्ति प्राप्त होती है 
जो एक ओर अपने को 'उसकी” सापेक्षता में 'गमन' के विस्तार से परे तक की अनुभूति 
करता है तो दूसरी श्रोर मन के अनंत आकाश में उसकी परोक्षानुभूति । यहाँ पर 
“राग-प्रेम' का तत्व मुख्य है जो हलके रहस्यभाव को लिए हुए है, पर “रहस्यवाद” को 
नहीं जो हमें छायावादी काव्य में मिलता है-- 
मैं तुम्हारी ओर अ्रपलक 
देखता खोता गया 
भूमि से ऊपर गगन में 
स्यात्‌ उसके भो परे 
मन के अनंताकाश में । (कोयल और कवित्व ) 

एक अन्य मनःस्थिति नरेन्द्र शर्मा की है जो 'मै-तुम' के मध्य एक 'तम रेखा का भनुमव 
करते हैं जो 'ज्योतिशर' से उनके मध्य इस अंधकार को 'भेद' सके । (भग्निशस्य) बच्चन 
के लिए भी यही स्थिति है जब वे अपने और उसके बीच 'विष की लकोर' का अनुभव 
करते हैं-- 
इधर मैं हूं, वह है उस पार 
बीच में बिष की एक लकीर । (हलाहल) 

एक तथ्य यहाँ पर यह प्रकट होता है कि दोनों कवियों में 'तम' और 'विष' का व्यवधान 
है जो दिकीय सम्बन्ध को (मैं तुम द्वारा) आधुनिक बिडम्बना का संस्पर्शं दे देता है । 
यहाँ यह भी ध्यान देने योग्य बात है कि बच्चन के मधु काव्य का दिकीय गोष (काल 
भी) 'मधु' को सुख मिलन ग्रौर उल्लास के रूप में स्वीकार करता है जो कवि के 
किशोर मन की मनोवैज्ञानिक स्थिति का सूचक है जबकि 'हलाहल' आदि में “विष' 
जीवन के उस कटु एवं संघर्षशील जीवन का अनुमव करता है जिसे कवि जीवन के एक 
महत्वपूर्ण सत्य के रूप में स्वीकार करता है । बच्चन के काव्य में यह 'मधु' और 
“हलाहल' का बोध उनके परिवर्तित दिक्‌ काल बोध का ही परिणाम ह) 

उपयुक्त विवेचन के प्रकाश में यह स्पष्ट होता है कि स्वच्छंदवादी काव्य धारा 
में दिक्‌ काल बोध के विविध संदर्भ अधिकतर ब्यक्तिगत राग संवेदन से संस्पशित है 
जिसमें प्रेम और अनुराग की जागतिक प्रवृत्ति अधिक हे । एक अन्य रूप बह है जिसमें 
दिक्‌ काल का पौरुष और रेखीय चक्राकार रूप इष्टिगत होता है जो राग तत्व के साथ 
चिंतन एवं विचार पक्ष को अधिक उजागर करता है। गीत की भावभूमि से अधिकतर 
कवि का राग तत्व अधिक तरल है, उसमें एक ऐसी सहज स्वच्छंद वृत्ति में दर्शन होते 
हैं जो दिक्‌ काल सर्जना को एक सहज संवेगजन्य स्वच्छंद स्वरूप प्रदात कर देते हैं । 





राजस्थान साहित्य झकादसो, उदयपुर 


अकादमी-प्रकाशतों के विक्रम के लिए 
अधिकृत एकमात्र वितरक 
सेससं पंचशील प्रकाशन 


फिल्म कालोनी, चौड़ा रास्ता, 
जयपुर (राज.) ३०२ ००३ 

हिन्दी-उर्द का सवाल तथा पाकिस्तानी 
~ 
राजदूत से मुळाकाल 


प्रोफेसर डॉ० महावोर सरन जेन 


रोमानिया की राजधानी 'बुकारेस्त' (रोमानियन भाषा में उच्चारण 'बुकुरेशति'; 
भारत में अंग्रेजी के अनुकरण पर 'बुखारेस्ट') में अक्टूबर १६८५ ई. में हमने पाकिस्तानी 
राजदूतावास के प्रमारी राजदूत (चार्ज द श्रफे असं) मिस्टर एस. बाई. नक्वी को बिदाई 
दी । थे प्रथम सचिव स्तर के राजनयिक थे । इनके बाद रोमानिया में पाकिस्तान के पूर्णं 
कार्याधिकारी राजदूत हिज हाइनेस मिस्टर गुलाम रब्बानी पघारे । इनके आने के थोड़े 
दिनों बाद ही बुकारेस्त में “इण्डो-रोमानियन ज्वाइंट कमीशन' की बैठक हुई जिसमें माग 
लेने के लिए भारत से शासकीय अधिकारीगण आए । इस उपलक्ष्य में मारत के तत्कालीन 
राजदुत श्री हरदेव भल्ला ने अपने आवास पर स्वागत समारोह का श्रायोजन किया तथा 
इसमें उन्होंने पाकिस्तानी राजदूत को भी आमंत्रित किया । भल्ला साहब ने मेरा एवं 
रब्बानी साहब का परस्पर परिचय कराया । रब्बानी साहब ने मुझसे कहा-- 

प्रोफेसर साहब ! आप बुकारेस्ट यूनिवर्सिटी में हिन्दी के प्रोफेसर हैं । हम भी 
पाकिस्तान से उद्‌ के प्रोफेसर को यहां बुलाना चाहते हैं । इस बारे में हमें तरकीब 
बताइएगा ।' 
मैंने उत्तर दिया : 

आप उदू के किसी प्रोफेसर को बुलाना चाहते हैं- यह मेरे लिए खुशी की बात है 

मगर जब तक बे नहीं आते तब तक थाप मुझे ही उदू का भी प्रोफेसर मान सकते हैं 
क्योंकि मैं हिन्दी एबं उद्‌ को एक ही जबान मानता हूं ।' 

मेरी इस बात को सुनकर वे चौंक पड़े और उन्होंने एकदम प्रतिवाद किया : 
"ये आप क्या कह रहे हैं ? दोनों जबानें तो जुदा-जुदा हैं ।' 
मैंने कहा : 
'जबाने जुदा-जुदा नहीं हैं, हिन्दी- उद्‌ एक ही जबान की दो स्टाइले हैं ।' 
उन्होंने कहा : 
'हरगिज नहीं, हम यह नहीं मानते ।' 

मेरे मन में यह माव आया कि राजनयिक वातावरण की औपचा रिकताओं में 
भेरे द्वारा विध्न बाधा नहीं पड़नी चाहिए । मैंने अत्यंत विनम्र स्वरों में उनसे निबेदन 
किया 
बेहतर हो, हम लोग अलग बैठकर आराम से इस मुद्दे पर बातचीत करें ।' 
हिन्दी मुसलमानों का दिया हुआ लफ्ज : 

मेरा यह प्रस्ताव उन्हें पसंद आया । मीड-माड से हटकर हम दोनों एक सोफे 
पर बैठ गए । मैंने वार्ता आरम्भ की : 

“हिन्दी मुसलमानों का दिया हुआ लफ्ज है 


कुछ ऐसा भाव प्रकट किया जैसे मैं उनको बनाने का 
कि 


इसको सुनकर उन्होंने 
प्रयास कर रहा हूँ । इसके पहले 


> 


के बे कुछ कह पाते मैंने गम्मीर होकर कहा : 


देखिए आप एक देश के एम्बेसेडर साहब हैं, हमारे मेहमान हैं । मगर जरा आप 
यह भी सोचिए कि मैं एक प्रोफेसर हूं । मैं एकेडेमिक बात कह रहा हुं । किसी जजबात 
में बहकर कोई बात नहीं कह रहा हूँ । मेरा इस मुद्दे पर जो नजरिया है, मैने जो पढ़ा 


लिखा है. सोचा है, उसे आपके सामने रखने की कोशिश कर रहा रि 

ध्यान से मेरी बात सुनने के लिए वे आराम से बैठ गए । मैंने उन्हें विस्तार- 
पूर्वक बतलाया कि ईरान को प्राचीन भाषा अवेस्ता में मी 'स' ध्वनि नहीं बोली जातौ 
थी । 'स' को 'ह रूप में बोला जाता था । जैसे संस्कृत के 'असुर' शब्द को वहां 'अहुर' 
कहा जाता था । अफगानिस्तान के बाद सिन्धु नदी के इस पार हिन्दुस्तान के पूरे इलाके 
को प्राचीन फारसी साहित्य में 'हिन्द' 'हिन्दुश' के नामों से पुकारा गया है तथा यहां की 
किसी भी वस्तु, माषा, विचार को 'एडजेक्टिव' के रूप में “हिन्दीक' कहा गया है जिसके 
मतलब है हिन्द का' । यही 'हिन्दीक' शब्द अरबी से होता हुआ ग्रीक में 'इंदिके', 
'इंदिका', लैटिन में 'इंदिया' तथा अंग्रेजी में 'इंडिया' बन गया । अरबी एवं फारसी 
साहित्य में हिन्दी में बोली जाने वाली जबानों के लिए 'जबान-ए-हिन्दी' 
लफ्ज का प्रयोग हुआ है । भारत आने के बाद मुसलमानों ने 'जबान-ए-हिन्दी' 
(हिन्दी जुबान? अयवा 'हिन्दी' का प्रयोग दिल्ली-आगरा के चारों ओर बोली जाने वाली 
भाषाओं के अर्थ में किया । मारत के गैर मुस्लिम लोग तो इन बोली जाने वाली भाषाओं 
को “मापा? अथवा “माखा' नाम से पुकारते थे, हिन्दी नाम से नहीं । इसी कारण मैंने यह 
कहा था कि हिन्दी मुसलमानों का दिया हुआ लफ्ज है । 


जिस समय मुसलमान यहां आए उस समय मारत के इस हिस्से में साहित्य 
रचना शौरसेनी अपभ्रंश में हो रही थी । बाद में डिगल साहित्य रचा गया । मुगलों के 
काल में अवधी तथा ब्रज में साहित्य लिखा गय! । आधुनिक हिन्दी साहित्य की जो जबान 
है, उस जबान 'हिन्दवी' को आधार बनाकर रचना करने वालों में सबसे पहले रचनाकर 
का नाम अमीर खुसरो है जिनका समय १२५३ ई. से १३२५ ई. के बीच माना जाता है । 
ये फारसी के भी विद्वान थे तथा इन्होंने फारसी में भी रचनायें लिखीं मगर 'हिन्दवी' 

में रचना करने बाले ये प्रथम रचनाकार थे । यदि आपको यकीन न हो तो मैं इनकी 
अनेक पहेलियाँ सुना सकता हूँ । 
रब्बानी साहब कुछ नहीं बोले । मैंने खुसरो की दो रचनाएं सुनाई-- 
(१) क्या जानूं वह कैसा है । जैसा देखा वेसा है । 
(२) एक नार ने अचरज किया । सांप मारि पिजड़े में दिया । 

रब्बानी साहब ने कहा कि इन्हें तो उद्‌ मी माना जा सकता है । मैंने कहा 
कि नाम में क्या रखा है आप चाहें- हिन्दी कहें, हिन्दवी कहें, उद्‌ कहें- एक ही तो 
बात है । मगर अमीर खुसरो ने इसे 'हिन्दवी' कहा है । एक जगह उन्होंने लिखा है 
जिसका भाव है कि मैं हिन्दुस्तानी तुकं हूं, हिन्दवी में जवाब देता हुं । (बाद में मैंने 
उनकी मूल पंक्ति ढूंढ निकाली जो इस प्रकार है : तुक हिन्दुस्तानियम हिन्दवी गोयम 
जवाब) । 


इसके बाद हमारी बातचीत 'उदू' के मतलब तथा उसके जन्म की तरफ मुड़ी । 
उद्‌ मूलतः तुर्की लफ्ज है जिसके मायने होते हैं : 'छावनी', 'लश्कर' । 'मुअल्ला' 
अरबी लपज है जिसके मायने होते हैं : सबसे बढिया' । 'शाही पड़ाव”, 'शाही छावनी' 
शाही लश्कर' के लिए पहले “उदू-ए-मुअह्ला' शब्द का प्रयोग ग्रारम्भ हुआ । बाद में 
बादशाही सेना के पड़ावों, छावनियो तथा बाजारों (लश्कर बाजारों) में 'हिन्दवी' अथवा 
'देहलवी' का जो माषा-रूप बोला जाता था उसे जबाने-उद्‌ -ए-मुअल्ला' कहा जाने 
लगा । बाद को जब यह जबान फैली तो 'मुग्रल्ला' शब्द हट गया तथा 'जबाने उर्दू! 
रह गया । 'जबाने उद्‌ ' के मतलब-- 'उदू' की जबान' या अंग्रेजी में लैंग्वेज ऑफ 
उद्‌" । बाद को इसी को संक्षेप में 'उदू' कहा जाने लगा । 


उर्दू में साहित्य रचना बाद में आरम्म हुई । उर्दू साहित्य के इतिहासकार वली 
ओरंगाबादी [रचनाकाल १७०० ई. के बाद] को उर्दू का प्रथम शायर मानते हैं । आधु- 
निक साहित्यिक हिन्दी का इतिहास लिखने वाले इनको खड़ी बोली हिन्दी कौ 'दविखनी 
हिन्दी” का एक कवि मानते हैं । शाहजहां ने अपनी राजधानी आगरा के स्थान पर दिल्ली 
बनाई और अपने नाम पर सन्‌ १६४८ ई. में 'शाहजहाँनाबाद' आबाद किया, 
लाल किला बनाया । ऐसा मालूम होता है कि इसके बाद से राजदरबारों में फारसी के 
साथ-साथ 'जबाने-उदू-ए-मुअल्ला' में मौ रचनाएँ होने लगीं । यह प्रमाण मिलता है कि 
शाहजहाँ के समय में पंडित चन्द्रमान बिरहमन ने बाजारों में बोली जाने वाली जनभाषा 
को आधार बनाकर फारसी शैली में रचनाएँ कीं । ये फारसी लिपि जानते थे। अपनी 
रचनाओं को इन्होंने फारसी लिपि में रखा । धीरे-धीरे दिल्ली के शाहजहाँनावाद की 
उरदू-ए-मुअल्ला का महत्व बढ्ने लगा । 

उद्‌ के शायर मीर साहब (१७१२-१८१० ई.) ने एक जगह लिखा है : 


“दर फने रेखता कि शेरस्त बतौर शेर फारस ब जबाने उद्‌ -ए-मोअल्ला 
शाहजहाँनाबाद देहली” । 

जबान तथा स्क्रिप्ट 


रब्बानी साहब ने कहा कि कम से कम 'स्क्रिप्ट' का अन्तर तो आप भी मानते 
हैं । मैंने कहा कि स्क्रिप्ट (लिपि) का भेद रहा है वर्योंकि बादशाही दरबारों की माषा 
फारसी थी तथा लिपि मी फारसी थी । उन्होंने अपनी रचनाओं को जनता तक पहुंचाने 
के लिए भाषा तो जनता की अपनाली मगर उन्हें फारसी लिपि में लिखते रहे । 

मगर 'जबान' (माषा) अलग चीज है, 'स्क्रिप्ट' (लिपि) अलग चीज । जबान 
है जो बोली जाती है, लिपि है जिसमें उसे लिखा जाता है । एक जबान को एक से 
अधिक लिपियों में लिखा जा सकता है तया एक ही स्क्रिप्ट (लिपि) में एक से अधिक 
जबाने लिखी जा सकती हैं । रोमन लिपि में युरोप की कितनी माषाएँ लिखी जाती हैं । 
रोमन स्क्रिप्ट तो एक ही है उसी एक स्क्रिप्ट में कितनी भाषाएँ लिखी जाती हैं । हिन्दी 
के बहुत से कवियों ने अपनी रचनाएँ फारसी लिपि में लिखी मगर उनकी रचनाएँ 
फारसी भाषा की नहीं, हिन्दी की हैं । सन्‌ १९२८ ई. में जब तुर्की ने अरबी के स्थान पर 
रोमन स्क्रिप्ट में लिखना स्वीकार किया तो इससे उतकी जवान नहीं बदल गई, तब भी 
वे उसी प्रकार बोलते रहे जैसे पहले बोला करते थे । 

इसके बाद मैंने यह स्पष्ट किया कि १८वीं सदी के अन्त तक 'हिन्दी' 'हिन्दवी” 
'उदू ' 'रेखता' 'देहलवी' 'हिन्दुस्तानी' भादि शब्दों का 'सिनानिम' (समानार्थी) रूप में 
प्रयोग होता रहा । मैं आपको उदाहरण दे सकता हुं जिससे यह बात माफ हो जाएगी । 
नासिख, सौदा, मीर तथा आतिश ने अपने णेरों को एकाविक वार हिन्दी शेर' कहा है 
तथा गालिब ने अपने छतों में 'उदूं' 'हिन्दी' 'रेखता' का कई जगहों पर सिनानिम 
(समानार्थी) रूप में प्रयोग किया है । 
प्रंग्रेज तथा हिन्दी और उदू का श्रलगाव : 

रब्बानी साहब ने जानना चाहा कि जो कुछ मैंने कहा है वह यदि सही है तो 
फिर हिन्दी एवं उदू को अलग-अलग जुबान क्यों माना जाने लगा । 

इसके लिए मैंने अंग्रेजों की हिन्दुओं एवं मुसलमानों में फूट डालो ओर राज 
करो वाली नीति का ब्यौरा दिया तथा इस बारे में उन्होंने अपनो रजामंदी प्रकट की । 
इसके बाद काम आसान हो गया । मैंने कहा जैसे पालिटिकस की अलग तरह की जुबान 
होती है उसी प्रकार जबान की पालिटिक्स मी होती है जिसे अंग्रेजी में Glottopo- 
[६८5 कहते हैं । अंग्रेजों ने कलकत्ते में फोदे विलियम कालेज की स्थापना की । इसका 
उद्देश्य प्रतिपादित किया गया कि मारत में आने वाले अंग्रेज कर्मचारियों को देशौ 
भाषाओं का ज्ञान होना चाहिए । इस उद्देश्य की पूर्ति के लिए इस कॉलेज की स्थापना को 
गई है । उद्देश्य तो बहुत अच्छा रखा गया । मेरा सवाल है कि १९ वीं सदी में ईसाई 
भिशनरियों ने उत्तर सारत में ईसाई घमं के प्रचार-प्रसार के लिए बाइबिल के अनुवादों 
में जिस सरल एवं जनसुलभ माषा-रूप को अपनाया उस माषा-रूप में फोर्ट विलियम 
कॉलेज में अंग्रेज कर्मचारियों को सिखाने के लिए भाषा पाठ्य सामग्री का निर्माण क्यों 


> 


नहीं किया गया । फोर्ट विलियम कालेज के डाइरेक्टर गिलक्राइस्ट ने लल्लूलाल को 

'प्रमसागर' के लिखते समय 'यामनी (मुसलमानी) भाषा छोड दिल्ली आगरे की खड़ी 
बोली में कह ' की हिदायत क्यों दी । उन्होंने सदल मिश्र से यह क्यों ठहराया ओर उन्हें 
यह आज्ञा क्यों दी कि बे अध्यात्म रामायण की रचना ऐसी बोली में करें जिसमें अरबी- 
फारसी के शब्द न आने पावें । सबसे पहले गिलक्राइस्ट ने 'हिन्दी' तथा “उदू का भेद 
नहीं किया । सन्‌ १५०४ ई. में उन्होंने 'हिन्दुस्तानी' एवं “खरी बोली' का अंतर बतलाते 
हुए कहा कि खरी बोली में किसी भी अरवी एवं फारसी शब्द का प्रयोग नहीं होता । 
जनता तो अरबी फारसी शब्दों का प्रयोग अंग्रेजो के आने के पहले भी करती थी, उनके 
जमाने में मी करती थी और आज मी करती है । मगर गिलक्राइस्ट को तो भाषा के 
शुद्धिकरण की चिन्ता सिर पर सवार थी । वे खरी, शुद्ध, बिना मिलावट की, खालिस 
तथ; विशुद्ध भाषा का निर्माण कराने में लग गये । १८०४ ई. में जो अंतर हिन्दुस्तानी" 
एवं खरी बोली' में प्रतिपादित किया गया था उसे सन्‌ १८१२ ई. में 'हिन्दुस्तानी-रेख्ता' 
एवं 'हिन्दी' का भेद बतलाया गया । सन्‌ १८१२ ई. में फोर्ट विलियम कॉलेज के वार्षिक 
बिवरण में केप्टन टेलर ने यह भेद बतलाते हुए कहा : 


'मै केवल हिन्दुस्तानी या रेख्ता का जिक्र कर रहा हूं जो फारसी लिपि में 
लिखी जाती है । मैं हिन्दी का जिक्र नहीं कर रहा हूं जिसकी अपनी लिपि हे तथा 
जिसमें अरबी फारसी शब्दों का प्रयोग नहीं होता ।' 


यह मैंने केवल इशारा किया है कि जनता के द्वारा जो भाषा बोली जाती थी, 
उसको म्रंग्रेजों ने दो भिन्न भाषाओं के रूप में प्रदर्शित करने के लिए षड्यंत्र रचा तथा 
एक को मुसलमानों की भाषा तथा दूसरी को हिन्दुओं की माषा कहना आरंभ कर 
दिया । एक ही भाषा की दो स्टाइलें विकसित कराकर उनको भिन्न भाषाओं के रूप में 
प्रचारित करने तथा उन्हें भिन्न घर्मो के साथ जोड़ देने की गहरी साजिश इस मुल्क में 
रची गई । उर्दू को इस्लाम धर्म या मुसलमानों के साथ जोड़ दिया गया । ग्रियसंन तक ने 
कहा कि 'उदू' इस्लाम के साथ दूर दूर तक फली । 


रब्बानी साहब ने बतलाया कि हम भी उर्दू को मुसलमानों की ही भाषा मानते 
हैं तथा पाकिस्तान में उर्दू को अपने वतन के तहजीब एवं पहचान की जबान माना जाता 
है । 
भाषा एवं घ्म 


मैंने सवाल उठाया कि क्या घर्म की कोई भाषा होती है । मैंने यह स्थापना की 
कि धमं की भाषा नहीं होती, किसी घर्म के ग्रंथों की भाषा अवश्य होती है । इस इष्टि 
से इस्लाम के घमं ग्रंथ 'कुरान' की जबान अरबी है । मुसलमानों की कोई आषा नही है, 
मुसलमानों के इस्लाम धमं की 'कुरान' की भाषा अरबी है उसी प्रकार जैसे ईसाइयों की 
कोई भाषा नहीं है, ईसाइयों के धमं ग्रंथ 'बाइबिल? [ओल्डटेस्टामेण्ट] की भाषा 'हिब्न' 
है । अरबी एवं हिब्रू दोनों ही 'सामी' या सेमेटिक परिवार की भाषाएँ हें । इस्लाम धर्म 
एवं ईसाई धर्म के अनुयायी संसार के अलग-अलग मुल्को में रहते हैं तथा जहां रहते हैं 
वहां की भाषा बोलते हैं । भारत में केरल के मुसलमान मलयालम बोलते हैं, तमिलनाडु 


१४ मधुमती : जुलाई, १९९१ 


के मुसलमान तमिल तथा पश्चिम बंगाल के मुसलमान बंगला । मैंने चुटकी ली और 
कहा कि बंगला देश में मी जो मुसलमान रहते हैं वे उर्दू का नहीं अपितु बंगला माषा 
का प्रयोग करते हैं । 

इस मुलाकात के बाद अनेक वार मेरी रब्बानी साहब से मेंट हुई । भाषा एवं 
जाति, भाषा एवं धर्म तथा भाषा एवं संस्कृति जैसे विषयों पर उनफे साथ विचार विमर्श 
हुआ । रब्बानी साहब ने बतलाया कि इस्लाम की पैदाइश तो अरब में ही हुई । बाद 
को जब यह ईरान में फैला तो पियन कल्चर का इस पर प्रमाव पड़ा । जब इस्लाम 
मजहब हिन्दुस्तान आया तो इस्लामिक कल्चर का प्रभाव हिन्दुस्तान पर पड़ा । 

मैंने कहा : 'रब्बानी साहब जैसे मैं मजहब तथा भाषा [जवान] का संबंध नहीं 
मानता, वैसे ही जाति तथा भाषा, मजहव तथा जाति तथा मजहब एवं कल्चर का संबंध 
भी नहीं मानता । हमें इनका फर्क पहचानन[ चाहिए ।' 
जाति तथा भाषा 

एक जाति के लोग प्रायः एक भाषा बोलते हैं इस कारणा जाति और माषा का 
संबंध मान लिया जाता है । अमेरिका में 'शवेत' जाति अलग है, नीग्रो जाति अलग है । 
वहाँ लाखों नीग्रो अंग्रेजी भाषा बोलते हैं । अंग्रेजी बोलने के कारणा इन नीग्रों लोगों को 
कुबेत जाति? के लोग कोई नहीं मानता । इसी प्रकार जमंनी में दो जातियाँ रहती हैं- 
(१) नाडिक (२) ग्राल्पाइन । मगर दोनों जातिया जर्मन भाषा बोलती हैं । श्राप 
रोमानिया को ही देख लीजिए । यहां रोमानियन, माग्यार (हंगेरियन), जर्मनी, जिप्सी, 
उक्रेनियन, सेवियन, यहुदी, तुर्क अनेक जातियों के लोग रहते हैं मगर सब रोमानियन 
भाषा बोलते हैं । 
जाति तथा धर्म 

सामान्य व्यवहार में हम धर्म को जाति से जोड़ने की भूल करते आए हैं: 
हिन्दू जाति, मुस्लिम जाति, ईसाई जाति । वैज्ञानिक इष्टि से इस तरह की बातें भ्रामक 
हैं । अंग्रेज जाति, रूसी. जाति [मग्यार जाति, चैक जाति-ये अलग-प्रलग जातियां हैं । ये 
सभी ईसाई धर्म को मानते हैं । भारत में एवं पाकिस्तान में मी “ईसाई रहते हैं । क्या 
इन्हें इग्ल॑ण्ड के ईसाईयों की अंग्रेज जाति का माना जा सकता हैं? 
घम एवं संस्कृति 

घर्भ को संस्कृति के साथ जोड़ना भी ठीक नहीं है । हिन्दू संस्कृति, मुस्लिम 
संस्कृति, ईसाई संस्कृति, बौद्ध संस्कृति जं से शब्दों का प्रयोग होता है मगर ये प्रयोग 
अवैज्ञानिक हैं । बौद्ध घमं का प्रचार-प्रसार तिब्बत, लंका, जापान तीनों देशों में है । 
घर्म की इष्टि से तीनों देश बौद्ध धर्म को मानते हैं । मगर तीनों देशों की माषाएं अलग 
हैं, संस्कृतियां ग्रलग हैँ 

अंग्रेज लोगों ने हिन्दुस्तान पर शासन किया । अंग्रेजी भाषा का प्रभाव 
हिन्दुस्तान की भाषाओं पर पड़ा । यूरोपीय कल्चर ने हिन्दुस्तान की संस्कृति को प्रभा- 
वित किया । हम यह नहीं कहते कि ईसाई भाषा ने हमारी माषाओं को प्रमातित किया 
या ईसाई कल्चर से हम प्रमावित हुए । 

इण्डोनेशिया, इराक, ईरान तथा सूडान ये सारौं देश इस्लाम मं को मानते 
हैं । घमं की दृष्टि से ये चारों मुस्लिम देश हैं । मगर इनकी माषाएं एवंश्संस्कृतियां 
अ्रलग-श्रलग हैं । 

इण्डोनेशिया में मलंयपालोनेशियन या आस्ट्रोनेशियन परिवार की इण्डोनेशियन 
शाखा की भाषाएं बोली जाती हैं तथा यहां की संस्कृति जावा-सुमात्रा-बोनियो श्रादि 
द्वीपों की संस्कृति है । 

इराक में सामी या सेमेटिक परिवार की अरबी तथा कुदिश भाषाएं बोली 
जाती हैं तथा ये 'मोसोपोटामिया कल्चर' के बंशवर हैं । 

ईरान में इण्डो-थुरोपियन परिवार की 'इण्डो-ईरानियन' शाखा की फारसी 
(पशियन) भाषा बोली जाती है तथा इसकी ईरानी या पशियन कल्चर है । मैने संदर्भ 
से यह भी बतलाना उचित समझा कि फारसी की प्राचीन भाषा का नाम 'अवेस्ता' था 
जिसमें जोरोग्रास्ट्रिन (अवेस्ता में 'जुरथुस्त्र') के धर्म ग्रन्थ की रचना हुई थी । 

सूडान में हम सब जानते हैं कि वहां अफ्रीका महाद्वीप की संस्कृति है तथा 
अफ्रीकन परिवार की भाषाएँ बोली जाती हैं । 
हिन्दुस्तान एवं इस्लामी संस्कृति 

रब्बानी साहब ने कहा कि उन्होंने अनेक किताबें पढी हैं जिनमें हिन्दुस्तान की 
कल्चर पर इस्लामी कल्चर का असर साफ-साफ दिखाया गया है। उन्होंने डाक्टर 
ताराचंद की किताब 'इन्पलुयेन्सिस ग्रॉफ इस्लाम आन इण्डियन कल्चर' का नाम लिया । 
उन्होंने बतलाया कि प्रोफेसर हुमायूं कबीर ने भी 'ग्रवर हेरिटेज' किताव में यही (बात 
कही है । उन्होंने श्रन्य बहुत से विद्वानों के नाम तथा उनकी किताबों के नाम लिए जो 
मुझे इस समय याद नहीं हैं । मैने कहा कि आपकी बात सही है ! अंग्रेजों ने हमारे 
पूरे समाज को हिन्दू एवं मुसलमान दो भागों में वांटकर देखा तथा दिखाया । मैने कहा 
इस बारे में दो बात हैं-- 

किसी मजहब के असूलों का प्रमाव दूसरे मजहबो पर पड़ता है या पड़ सकता 
है या किसी देश या जाति के लोगों के सोचने के ढंग को भी प्रमावित कर सकता है 
मगर माषाएँ भाषाओं से प्रभावित होती हैं, संस्क्ृतियाँ संस्कृतियों से प्रभावित होती हैं । 
हमारी भाषाग्रों पर अंग्रेजी भाषा का प्रमाव पड़ा, हमारी कल्चर यूरोपीय कल्चर' से 
प्रभावित हुई, न कि हमारी भाषाएँ एवं हमारी कल्चर “इसाई मजहब' से प्रभावित 
हुई । 

हिन्दुस्तान में एक ही देश, एक ही जुबान तथा एक ही जाति के मुसलमान 
नहीं गराए । सबसे पहले यहाँ अरव लोग आए । अरब सौदागर, फकीर. दरवेश सातवीं 
शताब्दी से श्राने श्रारंभ हो गए थे तथा आठवीं शताब्दी (७०० ई. के आरंभ) से अरब 
लोगों सिन पर कब्जा कर लिया । इसके बाद तुकी के तुकं तथा ग्रफ्गानिस्तान के 
पठान लोगों ने आक्रमण किया तथा यहाँ शासन किया । महमूद गजनी यद्यपि तुर्की 
मुस्लिम बादशाह था मगर इसक अफ्गानिस्तान में शासन था । इस कारश महमूद गजनी 

के आक्रमण से लेकर गुलामअंश ( १२०६-१२६० ), खिलजीनंश ( १२६०-१३२० ) 
तुगलक गंश (१३२०-१४१२) तथा सैयद लोदी गंश (१४१२-१५२६) के शासन काल 
तक हिन्दुस्तान में तुर्क एनं पठान जाति के लोग आए तथा तुर्की एवं पश्तो भाषाम्रों 
तथा तुर्क-कल्चर तथा पश्तो-कल्चर का प्रमाव पड़ा । 

मुगल बंश की नींव डालने वाले बाबर का संबंध यद्यपि मंगोल जाति से कहा 
जाता है और बाबर ने अपने को मंगोल बादशाह 'चंगेज खां का वंशज कहा है और 
मंगोल का ही रूप 'मुगल' हो गया मगर वाबर 'मंगोल' में नहीं अपितु सोवियत संघ में 
मध्य एशिया क्षेत्र के अंतर्गत 'तुकेस्तान' की एक छोटी सी रियासत का मालिक था । 
उज्बेक लोगों के द्वारा खदेड जाने के बाद वावर ने अफ्गानिस्तानपर कब्जा किया तथा बाद 
में १५२६ ई. में मारत पर आक्रमण किया । बाबर की सेना में मध्य एशिया के उज्बेक 
एवं ताजिक जातियों के लोग थे तथा अफ्गानिस्तान के पठान लोग थे । 

बावर का उत्तराधिकारी हुमायूँ जब अफगान नेता शेरखाँ (बादशाह शेरशाह) से 

युद्ध में पराजित हो गया तो उसमे “ईरान” में जाकर शरण ली । १५ वर्षों के बाद हुमायूं 
ते भारत पर पुनः आक्रमण कर, अपना खोया हुआ राज्य प्राप्त किया । पन्द्रह वर्षों तक 
ईरान में रहने के कारण उसके साथ ईरानी दरबारी, सामन्त एवं सिपहसालार आए । 
हुमायूं, अकबर, जहाँगीर, शाहजहाँ, औरंगजेब आदि मुगल बादशाह यद्यपि ईरानी जाति 
के नहीं थे; मंगोल जाति के वंशवर होने के कारण 'मुगल' थे फिर मी इन सबके दरबार 
की भाषा फारसी थी तथा इनके शासनकाल में पशियन कल्चर का हिन्दुस्तान की कल्चर 
पर अधिक प्रमाव पड़ा । 
इस्लाम धर्मावलम्त्री अनेक जातियों की भाषाओ्रों-संस्क्ृतियों का प्रभाव : 

इस प्रकार जिसको आप इस्लामी संस्कृति कहते हैं या समभते हैं वह इस्लाम 
धर्म को मानने वाली विभिन्‍न जातियों की संस्कृतियों के लिए अंग्रेजों द्वारा दिया हुआ 
एक नाम है, लफ्ज है । अरबी, तुर्की, उज्वेकी, ताजिकी, अफगानी या पठानी, पशियन 
या ईरानी अनेक जातियों की भाषाओं एवं संस्कृतियों का हमारी माषानों पर तथा 
हिन्दुस्तान की कल्चर पर प्रभाव पड़ा है । 

जीवन के जिस क्षेत्र में हमने संस्कृति के जिस तत्व को ग्रहण किया तो उसके 
वाचक शब्द को मी अपना लिया । तुर्की से 'कालीन' (क़ालीन) ओर 'गलीचा' (गालीचः )), 
अरबी से 'कुर्सी' तथा फारसी से 'मिज' और “तख्त' तथा 'तखता' (तसख्त:) शब्द आए । 
फारसी से 'जाम' तथा अरबी से 'सुराही' तथा 'साकी' (साक्री) शब्दों का आदान हुआ । 
“कंगुरा' (फारसी-कंगूर :), 'गुंबद', बुर्जी (अरबी-बुर्ज) तथा 'मीनार' आदि शब्दों का 
चलन हमारी स्थापत्यकला पर अरबी-फारसी कल्चर के प्रमाव को बताता है । कव्वाली' 
(फारसी-क़व्वाली) 'गजल' (अरबी गजल) तथा 'रुबाई' शब्दों से सब परिचित हैं क्योंकि 
उत्तर भारत में कब्वाल लोग कव्वाली गाते हैं तथा अन्य संगीतज्ञ गजल एवं रुबाई पढ़ते 
हुँ । जब मारत के वातावरण में शहनाई गूंजने लगी तो अरबी शब्द “शहनाई' मी बोला 
जाने लगा; मृदंग ओर पखावज के स्थान पर जब संगत करने के लिए 'तबले' का प्रयोग 
बढ़ा तो 'तबला' (अरबी-तब्ल:) शब्द हमारी भाषाओं का अंग बन गया । घोती एवं 

उत्तरीय के स्थान पर जब पहनावा बदला तो कमीज (अरबी-क़मीस, तुर्की-कमाण), 
पाजामा (फारसी-पाजाम :), चादर, दस्ताना (फारसी-दस्तान :), मोजा (फारसी-मोज :) 
शब्द प्रचलित हो गए । जब काबुल और कंधार (अफगानिस्तान) तथा बुखारा एव 
समरकंद प्रदेश (सोवियत संघ में ताजिकिस्तान तथा उज्बेकिस्तान) से भारत में मेवाओं 
तथा फलों का आयात बढ़ा तो भारत की भाषाओं में 'ग्रंजीर', 'किशमिश', 'पिस्ता', 
'बादाम', 'मुनक्का' आदि मेवाओं तथा 'आलुबुखारा', 'खरबूजा', खुबानी (फारसी-लुबानी), 
“तरबूज' 'नाशपाती', 'सेब' आदि फलों के नाम शब्द भी आए । मुस्लिम शासन के दौरान 
मध्य एशिया और ईरानी अमीरों के रीतिरिवाजों के अनुकरण पर भारत के सामन्त भी 
बडी-दडी दावतें देने लगे थे । यहाँ की दावतों में गुलाब जामुन', 'गज्जक', 'बर्फी', 'बालू- 
शाही', 'हलवा' जैसी मिठाइयाँ परोसी जाने लगी । खाने के साथ अचार' का तथा पान 
के साथ 'गुलकंद' का प्रयोग होने लगा । गर्मियों में 'शरबत', 'मुरब्बा', कुल्फी का प्रचलन 
हो गया । निरामिष में 'पुलाव' तथा सामिष में 'कबाब' एवं 'कीमा' दावत के भ्रभिन्न 
अंग बन गए । श्यंगार प्रसाधन तया मनोरंजन के नए उपादान आए तो उनके साथ उनके 
शब्द भी आए । 'खस' का 'इत्र', साबुन', 'खिजाब', सुर्मा', 'ताश' भादि शब्दों का 
प्रयोग इसका प्रमाण है । 'कागज', 'कागजात', 'कागजी' जैसे अरबी शब्दो से यह संकेत 
मिलता है कि संभवतः अरब के लोगों ने भारत में कागज बनाने का प्रचार किया । 
'मीनाकारी', 'नक्काशी', 'कसीदाकारी', 'रफ्‌गीरी' जैसे शब्दों से कला-कौशल के क्षेत्र में 
शब्दों से जुड़ी जुबातों के क्षेत्रों के कल्चर के प्रभाव की जानकारी मिलती है । 
उदू एवं पाकिस्तान : 

रब्बानी साहब के दूसरे प्रश्न के उत्तर में मैंने कहा कि उर्दू भले ही पाकिस्तान 
की राज्यभाषा (स्टेट लँग्वेज) हो मगर उर्दू का पाकिस्तान में कोई “भाषा-क्षेत्र' (लैरवेज 


एरिया) नहीं है । पाकिस्तान में पंजाबी, सिन्धी, पश्तो, ब्लूची के भाषा क्षेत्र हैं मगर 
उर्दू का कोई भाषा-क्षेत्र नहीं है । 


रब्बानी साहब ने मुझे बीच में टोककर कहा कि आपके यहां मी तो श्रंग्रेजी 
का कोई लेंग्वेज एरिया नहीं है । मैने कहा कि हमारे यहां अंग्रेजी का प्रयोग केन्द्र शासन 
हारा राजकाज चलाने के लिए “राजमाषा' (आफिशियल लँग्वेज) के रूप में होता है । 
हमारे यहां अंग्रेजी उस अर्थ में राज्यमाषा (स्टेट लैंग्वेज) नहीं है जिस अर्थ में आप उर्दू 
को पाकिस्तान की भाषा बता रहे हैं, जिसको पाकिस्तान के प्रत्येक 'प्रोविन्स' में ग्रेजुएट 
होने तक पढ़ना अनिवार्य है । 


ऐसे देशों के उदाहरण मिलते हैं जिन्होंने उपनिवेशवाद की समाप्ति के बाद 
भी अपने पूर्व विजेता शासकों की भाषा को अपने यहां बताए रखा मगर पाकिस्तान ने 
देश के निर्माण के बाद हिन्दुस्तान की भाषा “उर्दू” को स्टेट लैंग्वेज बनाया । 


मैंने रब्बानी साहब से प्रश्न किया कि आपके यहां सेन्सस की रिपोर्ट के अनुसार 
कितने फीसदी लोगों की मादरी जबान उर्दू है । उन्होंने रिपोर्ट देखने के बाद मुझे 
सूचना देने का वायदा किया । बाद में उन्होंने मुझे सूचित किया कि १९८१ की सेन्सस 

रिपोर्ट के अनुसार पाकिस्तान में पंजाबी ४८.१७%, पश्तो १३.१५%, सिन्धी ११ .७७% 
तथा उदं ७.६०% फीसदी लोगों की मादरी जबान है ! जंगलों में रहने वाले लोगों तथा 
बलूची आदि बाकी सभी जबानों को बोलने वाले १९.३१% फीसदी हैं । इनके बोलने 
वालों की संख्या रब्बानी साहब ने १६८१ की सेन्सस रिपोर्ट के आधार पर इस प्रकार 
बततलाई--- 


१. पाकिस्तान की कुल जनसंख्या >> ८,४२,५३००० 
२ पंजाबी भाषियों की जनसंख्या ~= ४,०५,८४६७० 
३. पशतो भाषियों की जनसंख्या -— १,१०,७६२६६ 
४. सिन्थी भाषियों की जनसंख्या =~ ०,९६,१६५७५ 
५. उर्दू भाषियों की जनसंख्या == ०,६४,० ३२२८ 
६. अन्य भाषाग्रों एवं बोलियों वे --- १,६२,६९२५४ 


भाषियों की जनसंख्या 


र्बनी साहब ने भे आंकड़े अंग्रेजी में दिए थे । आठ-नौ करोड़ की आबादी 

वाले मुल्क की “स्टेट लँग्बेज' के मातृमाषियों की जनसंख्या चोसठ लाख । कोन हैं- ये 

लोग ? पाकिस्तान में तो उर्द भाषा का कोई 'लँग्बेज एरिया' नहीं हे । ये चौसठ लाख 

लोग वे हैं जो पाकिस्तान बनने के समय या बनने के बाद भारत के उत्तरप्रदेश, बिहार, 

यप्रदेश आदि राज्यों से पाकिस्तान चले गए थे तथा वहां ये लोग आज भी 'मुजाहिर 
कहलाते हैं । 

मैंने रब्बानी साहब से दरयाफ्त किया कि क्या मैं इन आंकड़ों का अपने किसी 


“आटिकिल' में इस्तेमाल कर सकता हूं तो उन्होंने जवाब दिया-- 


“आप बेशक कर सकते हैं क्योंकि ये पाकिस्तान सरकार की रिपोर्ट में 
'पब्लिशूड' हैं ।' 

मैंने रब्बानी साहब को यह भी जानकारी दी कि उर्दू स्टाइल में मुसलमानों के 
साथ-साथ हिन्दुओं तथा जैनियों ने उसी प्रकार साहित्य रचनाएँ की हैं जिस प्रकार मध्य 
युग में भारत के मध्यदेश में साहित्यिक माषा-रूपों अवघी? तथा 'ब्रज' में मुसलमानों ने 
भी रचनाएँ की । 
बोलचाल की भाषा तथा साहित्यिक भाषा का ग्रन्तर : 


रब्बानी साहब ने जानना चाहा कि उन्हें मुझसे बातें करते समय तो कोई खास 
फर्क नहीं मालूम पड़ रहा मगर जब वे हिन्दी की कविता सुनते हैं तो बहुत फक मालूम 
पड़ता है । 

मैंने रब्बानी साहब को बोलचाल की भाषा तथा साहित्यिक माषा (लिटरेरी 
लेग्वेज) का अन्तर बतलाया । मैंने यह रेखांकित किया कि किसी भाषा को हम उसके 
ग्रामर' से पहचानते हैं । 'मैं 110109% को |४9॥९! जाऊंगा यह जुमला हिन्दी-उर्दू 
का कहलाएगा । इसका कारण यह है कि इसका ग्रामर हिन्दी-उर्दू” का है, इसमें मले 
ही अल्फाज अंग्रेजी के अधिक हैं । 

शब्द माषा में भाते रहते हैं, जाते रहते हैं । जब जीवन बदलता है, कल्चर 
बदलती है तो शब्द बड़ी जल्दी बदल जाते हैं । ग्रामर के बदलने की रफ्तार बहुत 
धोमी होती है । इसी कारण कोई भाषा उसके व्याकरण से प चानी जाती है । 


मस्लिम शासन के दौरान (तुर्की बी', 'फारसी', 'उज्बेकी', 'ताजिकी', 
पश्तो आदि के शब्द किस प्रकार हिन्दुस्तान की भाषाओ में आकर घुलमिल गए- इस 
बारे में हमने अलग से विचार-विमर्श किया जिसके बारे में पिछले पृष्ठो में लिखा जा 
चुका है । उर्दू बोलने वाले भले ही अरबी फारसी शब्दों का अधिक प्रयोग करते हों 
मगर भारत की भाषाओं में घुलमिल जाने वाले शब्दों का सभी लोग प्रयोग करते हें । 
मूल शब्द के पहले या बाद में जुडकर उनका अर्थ बदलने वाले तुर्की, अरबी, फारसी के 
(घप्रफिबिसस' (उपसर्गो) एवं सिफिबिसस' (प्रत्ययो) का भी हिंदी की सभी उपभाषाशों 
एवं बोलियों में बोलने वाले तथा साहित्य रचना करने वाले प्रयोग करते हैं। बदचलन', 
'बावजूद', 'बाकायदा', 'बेईमान', 'बेशक' श्रादि शब्दों का सभी प्रयोग करते हैं जिनमें 
'बद--”, “-बा', 'बे-' उपसगं हैं । इसी प्रकार .'पानदान', 'पीकदान', 'जादूगर', “वाजीगर', 
'कारीगर', 'सौदागर', 'जेलखाना', 'कारखाना', 'इलाहाबाद', 'हैदराबाद', 'अहमदाबाद' 
आदि शब्दों में -दान', '-गर', '<खाना', -आबाद' पर प्रत्यय हें । क्रिया की कुछ 
धातुओं का भी सभी प्रयोग करते हैं । खरीदना, गुजरना, वसूलना भादि का हिन्दी 
हित्य में भी प्रयोग होता है तथा उर्दू साहित्य में भी । इस प्रकार जो प्रभाव पड़ा है 
वह शब्दों, उपसर्गो प्रत्ययो, घातुओं पर पड़ा है । उर्दू पर अधिक, शेष भाषा-रूपों पर 
कम । 


> 


मगर अरबी, फारसी अथवा तुर्की के व्याकरण को हमारी भाषाओं ने ग्रहण 
हीं किया । हिन्दी-उदूं के “ग्रामर” में कोई अन्तर नहीं है । अपवादस्वरूप सम्बन्धकारक 
चिन्ह तथा बहुवचन प्रत्यय को छोड़कर । हिन्दी की उपभाषाओं, बोलियों, व्यावहारिक 
हिन्दो, मानक हिन्दी में बोला जाता है--गालिब का दीवान'। अरबी-फारसी के 
प्रत्यधिक प्रमाव के कारणा उदू में बोलते हैं 'दीबाने गालिब” । इसी प्रकार उडू में 
'मकानात' में 'आत' जोड़कर बहुवचन प्रयोग किया जाता है । इतको छोड़कर हिन्दी- 
उदू का ग्रामर एक है । “मकानों को'-यह प्रयोग हिन्दी में भी होगा तथा उद्‌ में भी। 
इस कारणा चू कि इनका ग्रामर एक है इस कारणा हिन्दी-उदू आषा की इष्टि से एक हैं। 
इसीलिए बोलचाल में दोनों में फक नहीं मालूम पड़ता । 
साहित्यिक भाषा' में भाषा के अलावा अन्य बहुत से तत्त्व होते हैं । साहित्य में 
कथानक होता है, वहाँ किसी की किसी से उपमा (सिमली) दी जाती है, अलंकृत शैली 
(ओरनेट स्टाइल) होती है, प्रतीक रूप में (सिम्बलिकली) वणन होता है, छंद (मीटर) 
होते हैं । प्रत्येक जाति के साहित्य की अपनी परम्परा होती है; कथा, कथानक, कथानक- 
रूढ़ियां, अलंकार योजना, प्रतीक योजना, बिम्ब योजना, छंद विधान की विशेषताएँ 
होती हैं । 
एक भाषा 'हिन्दी-उदू' की दो साहित्यिक शेलियाँ (स्टाइल्स) विकसित हुई । 
एक शैली आधुनिक हिन्दी साहित्य' कहलाती है जिसमें भारतीय प्रतीको, उपमानों 

बिम्बों, छंदों तथा संस्कृत की तत्सम एवं मारत के जनसमाज में प्रचलित शब्दो का प्रयोग 
होता है तथा जो देवनागरी लिपि में लिखी जाती है । 'उर्दू' स्टाइल के अदबकारों ने 
अरबी एवं फारसी साहित्य में प्रचलित प्रतीकों, उपमानों, बिम्बों, छंदों का अधिक प्रयोग 
किया । जब अरबी-फारसी अदब की परम्परा के अनुरूप या उससे प्रभावित होकर लिखा 
जाता है तो रचना में केवल अरबी साहित्य तथा फारसी साहित्य में प्रयुक्त होने वाले 
शब्दों का बहुल प्रयोग तो होता ही है उसके साथ-साथ शैलीगत उपादानो तथा लय और 
छंद में भी ग्रन्तर हो जाता है जिससे रचना की जमीत और आसमान बदले-बदले नजर 
आने लगते हैं । यदि कथानक रामायण या महाभारत पर आधारित होते हैं तो 'रचना- 
वातावरणा? एक प्रकार का होता है, यदि कवानक लैला-मजनू 'युसुफ-जुलेखा' 'शीरी- 
फरहाद' की कथाओं पर आधारित होते हैं तो 'रचना-वाताबरणा' दूसरे प्रकार का होता है । 


रे 


कळेल री 


उपमा 'कमल' से या 'चांद' से दी जाती है तो पेड़ की एक शाखा पर जिस 
रंग ग्रौर खुशबु वाले फूल खिलते हैं, इससे भिस्त रंग और खुशबु वाले फूल पेड़ की 
दूसरी शाखा पर तब रि 





लने लगते हैं जब उपमान 'ग्रावे जभजम', 'कोहैनूर', 'शमा', 
बुलबुल' थ्रादि हो जाते हैं । बोलचाल में तो 'हिन्दी-उर्द' वाले समी लोग रोटी, पानी, 
कपड़ा, मकान, हवा, दूध, दही, दिन, रात, हाथ, पेर, कमर, प्यास, प्यार, नींद, सपना 
ग्रादि शब्दों का समान रूप से प्रयोग करते हैं, मगर जब 'चांद उगा' के लिए एक शैली 
के साहित्यकार “चन्द्र उदित हुआ तथा दूसरी शैली के अदवकार 'माहेताब उरुज हो 
गया' लिखने लगते हैं तो एक ही भाषा-घारा दो भिस्न प्रवाहो में बहती हुई दिखाई 
पड़ने लगती है तथा जब साहित्य की भिन्न परम्पराओं से प्रभावित एवं प्रेरित होकर 
लिखा जाता है तो पानी की उन धाराओं में अलग-अलग शैलियों के भिन्न रंग मिलकर 
उन धाराओं को अलग-अलग रंगों का पानी बना देते हैं । 
पाकिस्तानी उदू तथा हिन्दी : 

रब्बानी साहब मेरे सारे संकेत समझ गए । उन्होने मुझे सूचना दी । मैं जिस 
जमीन और आसमान की बात कर रहा हूं तथा उर्दू अदब को प्ररबी और फारसी के 
अदब से जोड़कर उसकी स्टाइल की जो खूबियां बता रहा हूँ उससे बे इन्कार करते 
हैं; उस पर एतबार नहीं कर सकते । उन्होंने बताया कि आपके मुल्क के उर्दू के अदव 
में भले ही ये खूबियां मिलती हों मगर पाकिस्तान के अदबकार अरबी फारसी के 
मुकाविले अपनी घरती पर बोले जाने वाले अल्फाजो का प्रयोग करते हुँ तथा हमारे अदब 
में ईरान या अरब की जमीन और आसमान नहीं, पाकिस्तान की जमीन और आसमान हैं । 

बाद में उन्होंते मुझे अपने राजदूतावास में बुलाकर पाकिस्तानी उर्दू के साहि- 
त्यकारों की रचनाएँ सुनाई । पाकिस्तानी फिल्मों तथा टी.बी. सीरियल्स के कॅसेट देखने 
के लिए दिए । रचनाएँ सुनकर तथा कैसेट देखकर-सुनकर रब्बानी साहब की बात की 
पुष्टि हुई । मैं यहाँ इतना अवश्य कह सकता हूँ कि पाकिस्तान में माषा ग्रोर साहित्य 
दोनों घरातलों पर जिस उदू माषा का विकास हो रहा है वह अपनी प्रकृति में भारत 
में सन्‌ १९६० के बाद हिन्दी कया साहित्य में प्रयुक्त होने वाली माषा के अधिक निकट 
है, अपेक्षाकृत भारत में लिखे जाने बाले उर्दू अदब' की माषा के । 

हिन्दी एवं उर्दू की भाषिक एकता के संबंध में मैंने रब्बानी साहब से यह प्रश्न 
किया कि क्‍या आप इस बात से सहमत हैं कि यदि दो लैंग्वेज भिन्न होती हैं तो 
एक भाषा के वाक्य का हम दूसरी भाषा में अनुवाद या तर्जुमा कर सकते हैं । उन्होंने 
सहमति व्यक्त की । मैंने कहा कि मैं हिन्दी के कुछ जुमले बोल रहा हूं आप मुझे यह 
बतलाने की कृपा करें कि उर्दू में इनका अनुवाद किस प्रकार होगा । 
(१) मैं रोजाना बाजार जाता हुं । 
(२) मुझे चार रोटियाँ खानी हैं । 
(३) हिन्दुस्तान और पाकिस्तान की धरती के पानी तथा आकाश को हुवा में क्‍या 
फरक है । 


उन्होंने ठहाका लगाया और कहा कि प्रोफेसर साहब आप तो उर्दू बोल रहे हैं 
और मुझसे कह रहे हैं कि मैं इनका उर्दू में ट्रान्सलेशन कर दूँ। आप हिन्दी में बोलिए 
तो मैं ट्रान्सलेशन करने की कोशिश करूँ । 
अन्त में, मैंने रब्बानी साहब से कहा कि मैं माषा विज्ञान का भी विद्यार्थी हूं 
तथा मैंने भाषा विज्ञान में पढ़ा है कि भिन्न भाषा-भाषी व्यक्ति परस्पर बातचीत नहीं 
कर सकते, विचारों का आदान-प्रदान नहीं कर सकते । जैसे यदि मुझे फ्रेंच भाषा नहीं 
आती तथा फ्रेन्च माषी व्यक्ति को मेरी भाषा नहीं आती तो यदि बह फेन्च बोलेगा तो 
मैं उसकी बात नहीं समझ पाऊंगा तथा मैं हिन्दी में बोलूँगा तो वह मेरी बात नहीं समक 
पाएगा । दोनों के बीच संकेतों, मुख मुद्राओं, भावभंगिमाग्रों के माध्यम से भले ही भावों 
का आदान-प्रदान हो जाए मगर आपा के द्वारा विचारों का आदान-प्रदान नहीं हो 
पाएगा । मैंने प्रश्‍न किया कि हम लोग इतनी देर से बातचीत कर रहे हैं, मैं तो आपकी 
बातें पूरी तरह से समझ सका हूं, आप मेरी बात समझ सकें हैं या नहीं ? रब्बानी साहब 
ने कहा-- “बात समभने में तो मुझे भी दिक्कत नहीं हुई । अलबत्ता कुछ अल्फाज मेरी 
समक में नहीं आए थे जिन्हें आपने अंग्रेजी में ट्रान्सलेट कर दिया' । मैने कहा- “रब्बानी 
साहब, आप कहते हैं कि आपको हिन्दी नहीं आती, आप कह रहे हैं कि इतनी देर तक 
आप उर्दू में बोले ।' 
मिँ कह सकता हूँ कि मुझे उर्दू नहीं आती, मैं कहता हँ कि इतनी देर तक मैं 
हिन्दी में बोला । मगर हम दोनों इतनी देर तक बातचीत करते रहे और एक दूसरे की 
बात को समभते भी रहे ओर इसीलिए मैं कहता हूं कि हिन्दी तथा उर्दू अलग-अलग जुबान 
नहीं हैं ।' 
® अंतिम वाक्य मैंने यह कहा कि आप भले ही पाकिस्तान से मुहम्मद साहब के 
मदीना में जाकर चादर चढावे, वहां के लोग आपको हिन्दी ही कहते होगे और आपकी 
चादर को हिन्द की चादर! । 
उस मुलाकात का यह असर हुआ कि रब्बानी साहब मेरे अच्छे दोस्त हो गए 
तथा बाद में जब भी मारत, पाकिस्तान तथा बंगलादेश के राजनयिकों की बैठकें जमती 
थीं न रब्बानी साहब यह प्रस्ताव रखते थे कि भाई अपनी धरती की उस 
बोली में बोलेगे जो हम सबको मिलाती है । हम अंग्रेज़ी में क्यों बोलें ? 
5 

साक्षात्कार 


प्रेमचंद की चुत्री श्रीमती कमल्कादेवी श्रीवास्तव 
से प्रो. लछक्ष्मीनारायण दुबे की बातचीत 


डाँ० लक्ष्मौनारायर दुबे 


प्रेमचंद की ७६ वर्षीय सबसे बड़ी संतान श्रीमती कमलादेवी श्रीवास्तव सिविल 
लाइन्स, सागर में रहती हैं । उनके पुत्र डा. प्रबोधकुमार श्रीवास्तव डाक्टर हरिसिह गौर 
विश्वविद्यालय में नृतत्वशास्त्र विभाग के आचार्य एवं अध्यक्ष है । कमला जी की स्मरण 
शक्ति काफी अच्छी और उनकी अभिव्यक्ति साफ-सुधरी हैं । उनका भरापुरा तथा सम्पन्न 
परिवार है और प्रेमचंद विषयक संस्मरणों तया अवधारणाओं में वे साफगोई से वार्ता- 
लाप करती हैं और अपने सुस्पष्ट मंतव्य प्रकट करती हैं । उतसे जब प्रेमचंद विषयक 
चण्टों बातचीत हुई और साक्षात्कार लिया गया तो वे बड़ी प्रसन्न हुई । अनेक बार तो 
बे अपने पूज्य पिताजी प्रेमचंद, जिनको वे 'बावूजी' कहती रही हैं ओर सम्पूर्णं वार्तालाप 
में प्रेमचंद नाम न लेकर सिर्फ 'बाबूजी' ही कहती रहीं, उनकी याद करके रोने लगीं । 
उनकी अविरल अश्रुधारा प्रवहमान हो गयी । समूचा प्रेमचंद-युग जैसे चलचित्र या 
दूरदर्शन की धारावाहिक श्रुंखला के सदश्य गतिशील हो गया । बातचीत सभी पहलुओं 
पर हुई और खुलकर हुई ' उन्होंने किसी भी वात को छिपाने की चेष्टा नहीं की । वे 
बातचीत करते-करते गद्गद हो जाती और भाव-विमोर भी । इस मेंटवार्ता से सिर्फ 
प्रेमचंद ही नहीं, उनके समकालीन साहित्यकार और स्वयं कमलाजी के परिवार के भी 
अनेक तथ्य तथा सारभूत बातें ज्ञात हुई । 

सागर बुन्देलखण्ड तथा बुन्देली संस्कृति का प्राण है । बुन्देली संस्कृति की 
कपिला गाय को दुहुने वाला सागर में ही रहता है । यह कम सुखद तथ्य नहीं है कि 
प्रेमचंद को पुत्री का जन्म सिर्फ बुन्देलखण्ड में ही नहीं हुआ अपितु उनकी ससुराल, कार्ये 
स्थल तथा जीवन का अधिकांश माग भी इसी लोकसंस्कृति के शाश्वत परिवेश में व्यतीत 
हुआ । अतएव, बातचीत की कु जी इसी बुन्देली संस्कृति से ही शुरू हुई ओर प्रेमचंद 
के सपने के भारत पर जाकर समाप्त हो गयी । बातचीत के मुद्दे तथा प्रश्‍न निम्न 
प्रकार रहे-- 

प्रेमचंद का सम्बन्ध बुन्देलखण्ड से रहा श्रौर श्रापका भी : इससे प्रेम चंद 
कितने प्रभावित हुए ? 

मेरा जन्म महोबा में सन्‌ १६१४ में हुआ । उस समय बाबूजी बहां विद्यालय- 
निरीक्षक थे । उसी समय ही प्रेमचंद की 'सोजे वतन” को हमीरपुर जिले के कलक्टर ने 
जलवा दिया वा और उन्हें डांटा था । जिलाघीश ने कहा था कि यह तो अंग्रेजों का 
जमाना है इसलिए सिर्फ चेतावनी ही दी जाती है अन्यथा मुसलमान-शासन में होते तो 
दोनों हाथ कटवा दिये जाते क्योंकि तुम्हारा राजद्रोहात्सक लेखन था । फिर बाबूजी 
चनपतराय तथा नवाबराय मे प्रेमचंद हो गये । 

बाबूजी दौरे करने जाते थे और बुन्देलसण्ड में आलू तथा घुइयां की सब्जी 
खाने के कारणा, उनको जीवन भर के लिए प्राणलेवा खूनी पेचिश की बीमारी हो गयी । 
भेरी मां शिवरानी देवी बताती थीं कि महोबा में तो एक बार ऐसी स्थिति हो गयौ कि 
वे बड़ी मुश्किल से बच पाये । मेरी माँ को भी यहीं से ही संग्रहिणी को शिकायत हे 
गयी थी। 

प्रेमचंद लगभग दो वर्षो तक बुन्देलखण्ड में रहे । वे बुन्देली संस्कृति से प्रभावित 
भी हुए । उन्होंने रानी सारंघा, आत्माराम जैसी कहानियां लिखी और आल्हा जैसे लोक- 
काब्य पर मी लिखा । 
श्रापकी शिक्षा-दीक्षा कंसे हुई ? 


मैं तो बाबूजी के साथ महोबा, गौरभामर, लमही, लखनऊ, काशी भादि स्थानों 
में रही । किसी शाला या महाविद्यालय में पढ़ने नहीं गयी । सिर्फ हिन्दी ही पढ़ी और 
वह भी घर पर । अध्यापक घर पर मेरे दोनों भाइयों को पढ़ाने आते थे तो मैं उनसे 
पहले ही सीख लेती थी । प्रेमचंद की बड़ी इच्छा थी कि उनकी संतान उर्द्‌, अरबी तथा 
फारसी भी सीखें, परन्तु ऐसा नहीं हो पाया । मैंने अंग्रेजी नहीं पढ़ी । किसी शाला में न 
पढ़ने का कारण आथिक नहीं था बल्कि घरेलू झंझट ही थे । दोनों भाई छोटे थे, मां 
बीमार रहती थीं इसलिए भाइयों को सम्हालना पड़ता था । ऐसी हालत में विद्यालयीन 
शिक्षा सम्मव नहीं थी । 
प्रेमचंद पिता और गृहस्थ के रूप में कंसे थे ? 


प्रेमचंद परम स्नेही पिता थे । वे सद्गृहस्थ थे । उनको हमने कभी भी क्रोध 
करते नहीं देखा । उनकी सबसे बड़ी खासियत यह थी कि वे वाहर की दुनिया की सभी 
बातें घर में आकर बता दिया करते थे । उनका किसने विरोध किया- किसने क्या कहा 
और किस सभा-बँठक में क्या हुआ ? वे समी बातों की चर्चा घर में किया करते थे । 


मेरे सबसे बड़ी संतान होने के नाते, वे मुझे सबसे अधिक चाहते थे। मेरा और अमृतलाल 


का मुखमण्डल प्रेमचंद से मिलता है परंतु श्रीपतराय का शिवरानी देवी के साथ । 


प्रेमचंद ने पेसे को लेकर कभी न तो चिता की और न हाय-हाय ही की | उनके ही 
रिश्तेदारों ने सरस्वती प्रेस, काशी को लेकर काफी परेशान किया और उनके धन 
को भी हडप गये परन्तु उन्होंने अपने तेवर नहीं बदले । 

उनका पारिबारिक जीवन बडा सुखी था । तनाव नहीं था । वे परदा प्रथा के 
बड़े विरोधी थे । प्रेमचंद की दो लडकियां और एक पुत्र का देहांत हो गया था। 
श्वीपतराय के बाद एक पुत्र और हुआ था जो कि गोरखपुर में ही एक वर्ष का होकर, 
चेचक में उसका देहांत हो गया । श्रीपतराय तथा अमृतराय की आयु में पांच वर्ष का 
अन्तर है । 
प्रंमचंद की जीवन की कतिपय व्यावहारिक बातें बताइए : 

बाबूजी घर में लालटेन के प्रकाश में लिखा करते थे । वे रात में उठ जाते थे 
और फिर लिखा करते थे । मेरी मां जब लालटेन दूर कर देती तो फिर वहीं सो जाते 
थे । वे भाराम बहुत कम करते थे । वे किसी के कहने पर नहीं लिखते थे। स्वतः 
प्रेरणा से लिखा करते थे ! 

बाबूजी जब लमही जाते थे तब गांव के आदमियों से दिन मर मिला करते थे । 
उनकी कहानियां सुना करते थे । उन्हीं में से ही अपनी कथावस्तु तथा पात्र लिया करते थे । 
उनके समस्त पात्र उनके परिवेश से ही निकले हैं । मैं उनके समी पात्रों को जानती हूं । 
वे अपने देहांत के समय भी लमही जाना चाहते थे । उनकी धारणा थी कि वे वहां 
स्वस्थ हो जायेगे । उनको अपने ग्राम लमही से बड़ा प्यार था। मुझे भी आज तक 
लमही ग्राम भूला नहीं है । मैं इतने स्थानों पर रही परंतु मुझे आज भो सपने में यदि 
मकान दिखायी देता है तो वह सिर्फ लमही का अपना मकान ही । 

जब अमृतराय 'कलम का सिपा ही' लिख रहे थे तब उनको मेरी मां के द्वारा 
लिखित पुस्तक प्रेमचंद : घर मे नहीं मिल रही थी- तब मैंने ही उसे उन्हे दी थी । 

प्रेमचद के चित्र या तो लखनऊ में उतरे अथवा बम्बई में । 
प्रमचंद सागर कब-कब आये ? 

मेरी शादी सन्‌ १६२६ में हुई । उसी समय बाबूजी, श्रीपतराय,मेरे फूफा सोमेश्वर 

तथा मामा रामकिशोर चौधरी देवरी फलदान करने पहुचे थे । इस समय वे सागर नहीं 
रुके थे । 


| 


सभ 


भेरे ससुर देवरी के बडे जमीदार थे । उनका नाम श्री मवानी प्रसाद श्रीवास्तव 
था । मेरे वाजा ससुर पुलिस में इंस्पेक्टर थे । उनको डाकुओ ने मार डाला था । 

मेरे पति स्व. श्री वासुदेवप्रसाद श्रीवास्तव वकील तथा जमींदार थे । उन्होंने 
बी.ए. जबलपुर से तथा एल.एल.बी. प्रयाग से किया था । वकील साहब का लगमग पाँच 
वर्ष पूर्व देहांत हो गया । मेरे इस समय दो पुत्र तथा तीन पुत्रियां हैं । 

हम लोग देवरी से सन्‌ १६२ ३-३४ में सागर आ गये । इसी समय से ही मेरे पति 

मे वकालत करना शुरू कर दिया । पहले हम लोग सागर में किले के पास नज़रबाग में 
रहते थे । फिर सिविल लाइंस में आ गये । 

प्रेमचंद सागर में दो बार आये । दोनों बार मेरी मां शिवरानी देवी भी उनके 
साथ आयी । एक बार नागपुर में किसी बैठक में सम्मिलित होकर लौटते समय सागर 

आये । वे फिर बम्बई से सिनेमा के कार्य को छोड़ कर लौट रहे थे. तब मी आये थे । 
बम्बई में उनकी पेट की बीमारी ने काफी जोर पकड़ लिया था । यह बात कोई सन्‌ 
१६३४ की है । उसके दो वर्ष बाद तो उनका देहांत ही हो गया । 

सागर में वे काफी थक्रे थे - इसलिए ज्यादातर आराम ही करते रहे । उनसे 
सागर के कौन-कौन से साहित्यकार मिलने आये - इसका मुझे ज्ञान नहीं है वर्योकि उस 
समय यहाँ बड़ा कड़ा परदा था । 

ससुर-दामाद के सम्बंध अत्यंत प्रीतिपूर्ण थे । वे अपने दामाद को बेटे की तरह 
चाहते तथा मानते थे । 

मेरा सबसे बड़ा पुत्र विनोद उनका बड़ा लाड़ला तथा चहेता था क्योंकि उनका 
सबसे बड़ा नाती था । जब वे काशी में मृत्यु शैया पर थे-उस समय विनोद उनको नाना 
बाबू कहता था और उनके पास सेला करता था । 


मैं अंत समय में बाबूजी के पास काशी में रही थी । उनको २५ जून. १६३६ 
को पहली खून की उल्टी हुई । फिर दूसरा रक्त वमन २५ जुलाई, १९३६ को हुआ । 
उनको पेट में पानी भरने की बीमारी हो गयी थी । बे अपने गांव जाना चाहते थे परंतु 
वहां चिकित्सा कैसे हो पाती ? मेरी मां, मामा तथा जेनेन्द्रकुमार अंत समय में उनके 
साथ थे । उनको मेरी मां ने मंजन कराया ग्रौर आठ अक्टूबर, १९३६ को वे लुढक गये । 
फिर बेहोश हो गये श्रौर फिर उनकी चेतना नहीं लौटी । मैं जून, १९३६ से दिसम्बर, 
१६३६ तक काशी में ही रही थी । 

सागर में मुझसे मिलने पदुमलाल पुन्नालाल बवशी, दृन्दावनलाल वर्मा, माता- 
दीन शुक्ल आये थे । मैं स्वयं आचार्य हजारी प्रसाद द्विवेदी से मिलने गयी थी । 


प्राप प्रेमचंद के साथ काफी समय तक रही : उनसे मिलने वाले साहित्यकार 
कौन-कौन थे ? 


१६२१ में हम लोग गोरखपुर में थे । तब महात्मा गांधी जलियांवाला बाग 
काण्ड तथा चौरी चौरा काण्ड के बाद गोरखपुर आये थे। लाखों की भीड़ थी - फिर 
ऐसी भौड़ देखने को नहीं मिली आज तक । मैं भी बाबूजी तथा श्रम्मा के साथ सभा में 
गयी । गांवी जी के दर्शन किये थे । उस समय बाबूजी गोरखपुर में नार्मल स्कूल में 
भ्रध्यापक थे । गांधी जी से ही प्रमावित होकर बाबूजी ने सरकारी नौकरी छोड़ दी थी । 

कानपुर में बालकृष्ण शर्मा 'नवीन' का घर हमारे घर के बहुत पास था । मैं 
श्रमृतराय को गोदी में बिठाकर उनके घर जाया करती और उनको 'चाचा' कहती थी । 
“नवीन” जी सिफ एक कमरे में ही रहते थे । उनकी ग्राथिक स्थिति बहुत खराब थी । 
वे भ्रबसर बाबूजी से मिलने घर ग्राया करते थे । बाबूजी से उनके बड़े मधुर और घनिष्ठ 
सम्बंध थे । श्रीपतराय और अमृतराय दोनों ही 'नबीन' जी को बहुत मानते रहे । उस 
समय ऐसा नहीं लगता था कि वे एक महान्‌ साहित्यकार हैं.। उस समय सारे साहित्यकार 
बड़ी सादगी के साथ रहते थे और वे लेखन से ही सम्बंध रखते थे. अन्य तरीकों से नहीं । 

लखनऊ में निराला? मिलने आते थे । 

काशी में शांतिप्रिय द्विवेदी, श्रीपतराय तथा ग्रमृतराय को पढ़ तेथे। 


काशी में आचार्य हजारी प्रसाद द्विवेदी भी अक्सर मिलने ग्राते थे । जेनेन्द्रकुमार 
को तो बावूजी ही ने बनाया । “रज्ञे य'की कहानियों को भी प्रेमचंद ने ही छापा जो कि 
जैल से आती थी । 'ग्रज्ञे य' नाम भी प्रेमचंद का ही दिया हुआ है न कि जैनेन्द्र 
कुमार का । 

बाबूजी के जयशंकर 'प्रसाद' से बड़े घनिष्ठ सम्बंध थे । हम लोग बाबूजी के 
देहांत के बाद प्रसाद जी के घर भी गये थे । वे प्रेमचंद की याद करके फूट-फूट कर 
रोने लगे । 

प्रेमचंद के प्रसाद के साव मतभेद थे । वे प्रसाद की माषा को पसंद नहीं करते 
थे । अक्सर घर में मी प्रसाद की चर्चा किया करते थे । प्रेमचंद भाषा के मामले में 
बड़े उदार तथा व्यापक थे । उनका अभिमत था कि हमें सब तरफ से शब्दको को हिन्दी 
में ले लेना चाहिए । प्रेमचंद के देहांत के कुछ ही महीनों बाद तो प्रसाद की मी मृत्यु 
हो गयी थी । 

सन्‌ १९३२-३३ में गुरुदेव रवीन्द्रनाथ टैगोर ने मी प्रेमचंद को शांतिनिकेतन 
बुलाया था परन्तु वे नहीं गये । प्रेमचंद ने लिख भेजा था कि हम मध्यवर्ग के साधारण 
बित्तीय स्थिति वाले व्यक्ति हैं इसलिए इतना पैसा खर्चा करके, शांति निकेतन पहुंचना 
हमारे लिए सम्भव नहीं । 

एक बार किसौ राजा ने भी प्रेमचंद को अपना जीवन चरित्र लिखने के लिए 
सादर तथा काफी धनराशि के प्रावधान के साथ आमंत्रित किया था परन्तु उन्होंने उसे 
ठुकरा दिया । प्रेमचंद का मत था कि लेखक को स्वांत: सुखाय ही लिखना चाहिए ओर 
आथिक प्रलोभनों से दूर रहना चाहिए । साहित्यकार की कलम स्वतंत्र होनी चाहिए- 
उसे बेचना नहीं चाहिए । 

प्रेमचंद को प्रवासीलाल वर्मा से हानि पहुंची थी । 
प्रेमचंद की परम्परा आपके परिवार में कितनी प्रागे बढी ? 

कुछ अमृतराय में आयी । मैंने प्रेमचंद क समूचा साहित्य पढ़ा है । उनकी 
छोटी सी आत्मकथा भी पढ़ी । 

मेरी दो कहानियां सन्‌ १६३० के लगभग 'हंस' तथा माघुरी' में प्रकाशित 
हुई थी जिनके शीर्षक थे-- (क) एक बलिदान (ख) एक श्रद्धा । 

मेरे पर मेरी मां की लेखनी का मी भ्रमाव पड़ा जिसमें नारी का हृदय तथा 
माता की ममता की अभिव्यंजना मिली है । मेरी एक कहानी में तो हिन्दू-मुसलमान 
एकता पर आग्रह है तो दूसरी में देवी-देवता की मनौत्ती पर । 


~ 


ग्राजकल कुछ समीक्षक कहते हैं कि प्रेमचंद कम्युनिस्ट थे । श्रापका क्या 
अभिमत है ? 


बिलकुल गलत है । वे किसी मी तरफ से कम्युनिस्ट नहीं थे। यह गलत 

प्रौपेगेण्डा है । उनकी विचारधारा यद्यपि उदार थी और वे जमाने के रफ़्तार के साथ 
चल रहे थे । उन्होंने कभी ऐसा नहीं जताया कि वे कोई महान्‌ साहित्यकार थे। वे 
लेखन को अपना धर्म मानते थे--इसलिए लिखते थे । हमने तो उनको सिर्फ बाबूजी 
[पिता | की दृष्टि से ही देखा धा- वे आज एक महान्‌ हस्ती माने जा रहे हैं--उन्होंने 
तो कभी ऐसा कोई लक्ष्य प्रकट नहीं किया था । उन्होने ५७ वर्ष की आयु तक काफी 
लिखा परन्तु मेरे विचार से वे कम्युनिस्ट कदापि नहीं थे । 
एक निजो प्रश्न : ऐसा पढ़ने को मिला हैं कि प्रेमचन्द का किसी दूसरी स्त्री 
के साथ भी सम्बंध था ? 

मुझसे यह प्रश्न नयी दिल्ली में डा कमलकिशोर गोयनका ने भी पूछा था। 
उनसे श्रीपतराय ने मिलाया था । दूरदर्शन ने भी भेटवार्ता ली थी । प्रेमचन्द जन्म- 
शताब्दी के अवसर पर आकाशवाणी छतरपुर ने भी साक्षात्कार लिया था । 

मुझे इस बात की कोई जानकारी नहीं है कि बाबूजी के किसी अन्य नारी के 
साथ सम्बंध रहे हैं मैं तो देहांत के समय उनके पास छः महीने लगातार रही । मुझे 
नहीं मालूम कि मेरी मां को उन्होने यह वात कब-केसे बतायी ? 
प्रेमचन्द जन्म-शताब्दी में ग्रापकी क्या हिस्सेदारी रही ? 

मैं तो कहीं नहीं गयी ! मुझे भीड-भाड में जाना पसंद नहीं। भीड़-भाड़ में 
कोई बात सुनता भी नहीं है । सागर में बुछ लोग आये थे, शाल तथा मिठाई दे गये थे । 
तुम जैसी बातचीत कर रहे हो-यही मुझे अच्छी लगती है । इसमें एकांत में. फुरसत में, 
भच्छी तरह बातचीत हो जाती है । ऐसे माहोल में तो सारी बातें बतायी जा 
सकती हैं । 
प्रेमचन्द का सपने का भारत क्या था ? 


प्रेमचन्द भारत को प्रेमाश्रम के रूप में देखना चाहते थे | वे ।हन्दू-मुस्लि 
दंगों के सख्त खिलाफ थे । वे साम्प्रदायिक एकता में पूर्णं विश्वास करते थे। बे प्रम 
तथा मनुष्यता का संदेश देना चाहते थे । वे किसी भी प्रकार का विद्वेष या झगड़ा नहीं 
चाहते थे । वे शोषण के विरुद्ध थे । वे जात-पांत के विरोधी थे | वे अमीर-गरीब की 
खाई को पाटना चाहते थे । वे छुआछूत को मिटाना चाहते थे। वे लोककल्याण के 
पक्षधर थे । वे मालगुजारों के अत्याचारों को खुलकर सामने लाना चाहते थे । 
प्रश्नुधारा तथा ममता का निकेतन : 


| 


समूचे साक्षात्कार में ऐसा महसूस होता रहा कि जैसे प्रेमचन्द की आत्मा 
कसलाजी में विराजमान है । उनका अपने बाबूजी की याद करके, बारम्बार रोना और 
एक ममता मण्डिता मां का स्वरूप बराबर अभिभूत करता रहा । प्रेमचन्द के देहांत को 
५४ वर्ष हो चुके हैं परन्तु प्रोमचन्द के विशाल, बहुमुखी तश्रा अन्तर्राष्ट्रीय प्रतिष्ठा प्राप्त 
वाङ्मय के अतिरिक्त, कमलाजी में हम प्रेमचन्द तथा शिवरानी दही ले का हो गंगा 
-जमुनी संगम पा सकते हैं । उनके व्यक्तित्व तथा व्यष्टि स्वमाव को देखकर ही प्रेमचन्द 
का स्मरण हो आता है । 

तुलसी तथा प्रेमचन्द समुद्र पार जा चुके हैं ओर उन पर सहस्त्राधिक ग्रन्थ 
देश तथा विदेश में लिखे जा चुके हैं परन्तु कमलाजी में जो निजता, स्नेहिलता, अपनत्व 
तथा उन्मुक्त हृदय है और उनसे निमृत जो बातें हैं-वे ऐसी हैं जिनको हम अन्तः 
सलिला और यथार्थ छवि की उद्घाटिता के रूप में स्वीकार कर सकते हैँ । सबसे बड़ी 
संतान होने के नाते उन्होंने प्रे मचन्द को सर्वाधिक देखा है और उनकी जीवन यात्रा 
तथा साहित्य साधना की वे आज सबसे बडी साक्षी हैं । बुन्देली माटी की महक से 
उनका मुखमण्डल दीप्तमान है । प्रेमचन्दःपुण्यतिथि के अवसर पर प्रेमचस्द के इस 
जीवित तथा सर्वश्रेष्ठ स्मृति चिल्ल को हमारा नमन । 








राजस्थान साहित्य अकादमी, उदयपुर 
राज्य स्तरीय स्वायत्तशासी साहित्यिक संस्थान 
स्थापित १९५८ ई. 
प्रबृत्तियां : -- 


0 राज्य के साहित्यिक एवं साँस्कृतिक विकास और प्रोन्तति के लिए संकल्पित एवं 
कार्यरत । 


0 साहित्यिक पुरस्कार ( ५० हजार रुपये के विभिन्त १६ परस्कार ) 


0 साहित्यकार आथिक सहयोग चिकित्सा एवं अभावग्रस्त सहयोग, मद्वित ग्रंथ एवं 
पांडु'लपि प्रकाशन सहयोग, संस्थाओं व पत्रिकाओं आदि को सहयोग । 


0 विभित्त साहित्यिक समारोह, सेमीनार, पाठक मंच, लेखक सम्मेलनों. साहित्यकार 
सम्मान आदि का आयोजन । 


0 'मधुमती' साहित्यिक मासिक पत्रिका का नियमित प्रकाशन/वाषिक २५ रुपये 


0 ग्रन्थ प्रकाशत आदि । 

हास्य व्यंग्य 


देडा-भक्त 


तेलुगू लेखक 1 


श्रो चलासानि प्रसाद राव 


अनुवाद : 


बाई. सो. पी. वेकटरेड़ी 


'जय तेलुगू देशम ! ' सुब्बाराव ने मन ही मन कहा और डाइनिंग टेबुल पर 
एक घूंसा जमा कर अपनी शक्ति आजमा ली । 

टेबुल पर तश्तरियाँ, कटोरे आदि जो बतेन थे हिल गये, उनके आपस में 
टकराने से जो खनक हुई वह सुब्बाराव को ऐसी सुनाई पड़ी मानों वे 'जय तेलुगू देशम 
कह रहे हों !' 

सुब्बाराव की मां चिल्लायी और कहा, 'इतनी जल्दी क्या है बेटा ? थोडी देर 
सब्र करो । दस मिनट में रसोई वन जाती !' 


सुब्बाराव जी बड़े देश-मक्त हैं । यद्यपि उनको उम्र लगभग अट्ठाईस साल 
की है फिर भी उनको कोई नौकरी नहीं मिली, इसीलिए तो उन्होंने तानाशाही को खत्म 
करने के उद्देश्य से पिछले चुनावों में लगन से काम किया और तेलुगू देशम को गही पर 
बिठानै में सफल हुए, इस प्रयत्न में उन्होंने अपना सर्वस्व खो दिया । 


लेकिन... फिर भी.... ... हमारे सुब्बाराव को कोई नौकरी नहीं मिली... कैसे 
मिलती ? अपने पसंद की सरकार को गद्दी पर बिठाये अभी एक साल भी पुरा नहीं हो 
पाया कि सब मिल कर उसके खिलाफ जादू टोना कर रहे हैं, ऐसी दशा में देश की 
प्रगति कसे हो सकती है ? 

इसलिए...... 


सुब्बाराव ने तय कर लिया कि जब तक नोकरी नहीं मिलेगी तब तक मन 
लगा कर लोगों की सेवा करते हुए सरकार की मदद करनी चाहिए । 

सुब्बाराव अमी पूरी तरह खाना नहीं खा पाया था कि पडोस के घर में 
जमजमा शुरू हु आ ) 5 38 कान लगाकर सुनने लगे, यद्यपि बहुत दिनों से उस घर से 
जला सुनाई देता है फिर मी आजकल उसमें जरा परिवर्तेन नजर आता है, आज तो 
कतई उसमें नवीनता नजर श्रा रही हैं ! 

ड यदि तुम्हारे बदन पर पेट्रोत उडेल कर जला देते तो मी पाप नहीं लगता ।' 
एक बुढ़िया तैश में ग्रा कर कह रही है । 

(तुम्हें इतना कष्ट उठाने की जरूरत नहीं है माँ ! चूहे मारने की दवा हैन? 
उसे निगल कर मर जाऊँगी ।' एक लड़की बोल रही है । 

सुब्बाराव चौंक पड़े और मन ही मन सोचा, लगता है, बहुओं को सताने का 
रिवाज यहाँ भी अमल में लाया जा रहा है । वह भी कहीं दूर पर नहीं .. पड़ोस में 
ही...! छि:...छि.. मेरे जीते जी अपने पडोस में एक भोली माली बहू की पेट्रोल-हत्या 
नहीं होने देनी है । 

बगैर पूरी तरह हाथ घोये देहरी लांघ कर पड़ौसी के घर में सुब्बाराव ऐसा घुस 
गये मानों कमान से छूटे तीर हो । 

“जय तेलुगूदेशम ! यहाँ हत्याएँ, आत्म हत्याएँ नहीं होने दुंगा ! तुम्हारी 
बहू के खिलाफ जो भी घटना घटे तो...!' कहते हुए सुन्वाराव गरज पडे और सास के 
हाथ में जो बेलन था उसे छीन लिया । 

"मेरे लाइले सुडत्राराव, बहू कौत है ? मेरा लड़का अमी अविवाहित ही है न! 
अरे, पगले ! पड़ोस में रहते तुम इतना मी नहीं जानते क्या ?' बुढ्या भी चिल्लायी । 

प्रजा सेवक सुब्बाराव मुह वाये खड़े हो गये और कहा, “तत्र तो....तब...तो... 
पेट्रोल....किरोसिन.. जलाना....क्यो कह रहे हैं i 

तुम ही बताओ बेटा, इसे जलाना है या नहीं! मैंने कहा, बेटी, पास के 
थियेटर में एन. टी. की पुरानी फिल्म चल रही है जायेगे', लेकिन यह कहती है, नहीं... 
नहीं...दूर पर अमुक थियेटर में अमिताब बच्चन को फिलम खेल रही है, जायेंगे !' 
इतनी दूर जाने के लिए आटो के लिए कितने पैसे खर्च करना पड़ता है ! यह सब 
अनावश्यक खचे है त बेटा ! इस के अलावा अकाल मी पड़ा है, अब बताओ-इसे जला 
देना है या नहीं ? ' बुढ़िया उदास हो कर बोली । 

सुब्बाराव चौंक पड़े और कहा, 'जी हाँ, जरूर जला देना है! आप का जो 
सिनी सामाजिक चैतन्य है, वह आप की लड़की को न होता तेलुगू जाति के लिए हँ 
अपमानजनक है । 

सुब्बाराव उस घर से बाहर आये । 

सुब्बाराव अपना घर लोट रहे थे कि वेंकय्या ने आवाज दी ओर पूछा, 'क्यो 
जनाब ! चुनावों में तुम्हारी बात के मुताविक हम ने अपने मत दिये. उस के बाद तुम 
तो हमें बिलकुल भूल गये । 

वेंकय्या के घर में अक्षरशः छः मत हैं, उनमें से चार उनकी बालिग लड़कियों 
के हैं, सुब्बाराव ने यह प्रतिज्ञा की थी कि दहेज-अथा पर पेट्रोल उडेल कर बीच बाजार 
में जला डालेंगे । उस प्रतिज्ञा से प्रभावित हो कर वेंकय्या ने अपने सारे वोट सुब्बाराव 
की पार्टी के उम्मीदवार को डाल दिये । 

मैं मानता है कि श्राप की बात तो सही है, मगर दहेज-प्रथा को जला देने में 
जरा दिक्कत है, आप जानते ही हैं कि पेट्रोल का भाव असीमित बढ़ गया है । इसलिए 
वह अब हमारी पहुँच के बाहर है, पेट्रोल के बिना दहेज-प्रथा को कैसे जलाया जा 
सकता है ? 

“जलाने की बात तो छोड़ दो । हमारी गली में बिजली की बत्तियाँ बहुत दिनों 
से नहीं जल रही हैं, कम से कम इन्हें जलाने की व्यवस्था करो वावु 1' बेंकय्याजी ने 
हाथ मलते हुए कहा । 

बत्तियाँ नहीं जलती बया ? उत पर मेरा ध्यान ही नहीं रहा जी! शायद 
हमारी सरकार बिजली की किफायत करती होगी । मैं इस की जानकारी प्राप्त करूँगा 
कि बत्तियाँ क्‍यों नहीं जल रही हैं!” सुब्बाराव ने भी हाथ मलते हुए कहा । 

'परसों की बात है बाबू ! मेरी बड़ी लड़की जरा दिन ढल जाने के बाद घर 
आ रही थी कि गली के उस मोड़ पर किसी पियक्कड़ ने गाली दी और हाथ मी 
बढ़ाया । गनीमत है कि उस का हाथ मेरी लड़की को नहीं लगा । जो मी हो हमारे 
(तुम्हारे) रामराज्य में ऐसे असंगत कार्य का होना संगत है क्या ?' वेंकय्या ने हाथ 
मलना छोड़ कर बाल नोंचते हुए निवेदन किया । 

“राम राज्य में पियककड़ कीचक राजा कहाँ से आये? हद हो गयी, उन 
कीचकों से निवटने का जिम्मा मुझ पर रहने दीजिए, अब आप को डरने की जरूरत 
नहीं है, वेंकय्या ने सीना फुला कर कहा । दूसरे ही क्षण पूछा, 'मेरा संदेह है, आप की 
लड़की अंधेरे में क्यों आती थी ?' 

क्या करता है बेटा ? टाइप राइटिंग और शार्टहैंड सीखे बिना नौकरी नहीं 
मिलती न ! इसलिए कालेज छोड़ने के बांद वहाँ प्राइवेट विद्यालय जाती है । वहाँ से 
आने में देरी होती है,' श्रीमती वेकय्या ने हस्तक्षेप करते हुए कहा । 


शाम को सूरज के डूबने के पहले ही खाना खा कर सुब्बाराव गली के उस 
मोड़ पर गये जहाँ बिजली की वत्तियाँ नहीं जलती थीं । वहाँ जाने पर मालूम हुआ किं 
वेंकय्या की बात सच है । उस अंधेरी गली में खुद उसे डर लगने लगा । यह सोच कर 
कि बेचारी लड़कियाँ ! इन अंधेरी गलियों में के 


दुःखी हो गये । से विचरण कर रही होंगी, सुब्बाराव 


सुब्बा पियवकड़ गुडो के चंगुल से तेलुभू महिला मशियों को बचाने के उद्देश्य सै 
ब्वाराव एक कोने में छिप कर उन दुश्शासनों की प्रतीक्षा करते रहे । 


पेट भर खाने के कारण सुब्बाराव थोड़ी देर में ऊघने लगे । इतने में चूड़ियों 
की खनक सुनाई पड़ी तो आँखें मल कर सुब्बाराव ने उस ओर नजर दौड़ाई जिस ओर 


३२ मधुमती : जुलाई, १६६१ 


से चूड़ियों की खनक सुनाई पड़ी बी । उन्होंने देखा कि मुह अंधेरे में दूर पर वेंकय्याजी 
के छः बोटों में से बड़े दो बोट मंद गमन से आ रहे है । एक लड़की की बगल में पुस्तकों 
का गट्ठा है तो दूसरी के कंधे से बंगाली बंग लटक रही है । उन के पीछे थोड़ी दूर पर 
दो युवक आ रहे हैं । उनका हलिया देख कर सुब्बाराव को समझने में देर न लगी कि 
वे युवक जरूर पियक्कड हैं 

मन ही मन 'जय तेलुगूदेशम ! कह कर सुब्बाराव एकदम उन पर भपट 
पड़े । 

दोनों लड़कियाँ उछल कर चार कदम पीछे हटीं और चिल्लाने में वल्ड 


रिकार्ड की सृष्टि की । 


'डरो मत ! मैं ही हूँ न ! परसों तुम को रुलाये वे पियक्कड कोन हैं? 


तुम्हारे पीछे जो कीचक दुश्शासन आ रहे हैं वे ही हैं न ?' कहते हुए सुब्बाराव ने सीना 
॥ 


तान कर वीर अभिमन्यु की भांति फुसफुसा 

जवाब देने के लिए लड़कियाँ मुह खोल न पायी थीं कि उक्त कीचक दुश्शासन 
एकदम सुब्वाराव पर झपट पड़े और उसे ऐसा दबोच लिया मानों बाज ने कबूतर को 
दबोच लिया हो । 


'रास्केल ! अंधेरी गलियों में छिप कर रोज लड़कियों को तू ही डराता है 
हमारे रहते हमारे कालेज की छात्राओं पर हाथ लगाते का साहस कौन कर 
सकता है ?” कहते हुए एकदम सुब्बाराब का कॉलर पकड़ कर चारो ओर घुमाया... 
दीवार से लगा कर दवाया...पेट में दो घूंसे ओर पीठ पर चार घूसे मार कर...वे नौ 
दो ग्यारह हो गये । 
आधे घंटे के बाद....कमजोरी के कारण आहिस्ता-आहिस्ता उठ रहे सुब्बाराव 
ने देखा कि आध फर्लाग की दूरी पर दो पुलिस के सिपाही बीडियाँ पीते हुए खड़े हैं । 

श्रात्सकधा 'सहचर है समय' का श्रंतिम ग्रंश 


फुरसत के दिन 


रासदरश मिश्र 


मेरा स्वभाव घरेलू है । इसका कारण मेरा स्वभाव तो है ही मेरा पारिवारिक 
परिवेश मी है । मेरा पारिवारिक परिवेश सदा मेरे अनुकूल रहा । पत्नी का साहचर्य 
मेरे लिए इतना प्रसन्न रहा कि घर मेरे लिए आश्वस्ति का नाम बन गया । बस मैं अपने 
काम से बाहर निकलता था ओर लौट कर घर आ जाता था । घर के लोगों के बीच 
मुझे अच्छा लगता था । दिन मर मटकना, सम्बन्धों की तलाश करना और विशेष अभि- 
प्राय से सम्बन्ध जोडते चलना और समय आने पर उन सम्बन्धों का उपभोग करना मेरे 
स्वभाव में भी नहीं रहा और ऐसा करने के लिए अलगाव की जो स्थिति होती है वह 
भी मेरे साथ नहीं थी । घर का गहरा लगाव मुझे भटकने से रोकता था और अपने पास 
खोंच लाता था यह अच्छा है या बुरा, इससे मैंने भौतिक दृष्टि से वया खोया क्या 
पाया, यह अलग सवाल है । जो स्थिति है मैं उसकी बात कर रहा हूं और जहां तक 
पाने का सवाल है मैंने बहुत पाया । आत्मीयता के ठोस परिवेश में जीकर मैं भीतर से 
बहुत मरा-धुरा अनुभव करता रहा । आत्मीयता का यही ठोस परिवेश मित्रों के साथ 
मी रहा । मैंने बहुत सम्बन्ध नहीं बनाए, लेकिन जो बने वे बहुत मूर्त हैं । 

लिखने-पढ्ने की प्रवृत्ति के साथ मुझमें घरेलूपन रहा है । गांव में था तो घर 
गृहस्थी के काम करता था । माँ के साथ कभी-कभी चक्की पर बैठ जाता था भौर उसके 
मना करने पर भी थोड़ी देर तक उसके साथ चक्की चलाता था । माँ का ग्रकेलापन मुझे 
उसके साथ काम करने के लिए प्रेरित करता था । वह बहुत कर्मठ थी और बिना किसी 
दीन भाव के बहुत जीवट के साथ अनेक काम सम्पन्न करती थी, उसे किसी की सहायता 
की आवश्यकता नहीं थी किन्तु मुझे लगता था कि इसके काम में थोड़ा-थोड़ा हाथ 


बंटाऊं । मैं बेटा क्या सकता था लेकिन इसमे मेरे घरेलूपन की प्रबृत्ति का एक अंदाज 
मिलता है । 


बाहर पढ़ाई के क्रम में अपने हाथ से खाना बनाने और अपने अन्य सारे कार्य 
करने का अभ्यास बना । यद्यपि मैं निपुण किसी में नहीं हुआ पर निपुणता के लिए नहीं, 

काम चलाने के लिए मैं थे सारे काम करता था । शादी के बाद पहनी के साथ जीवन- 
यात्रा शुरू हुई । बनारस, बड़ोदा, अहमदाबाद, नवसारी, दिल्ली इस जीवन-यात्रा के 
पड़ाव हैं । पत्नी भी माँ की तरह बहुत कर्मठ हैं । शादी के समय के नववय से लेकर 
आज तक बे जीवन कर्म से साहस और उत्साह के साथ जूकती रहीं । कोई मी साथ नहीं 
था । जब वे बीमार पड़ती थीं या माँ बनती थीं तब भी मेरे सिवा उनकौ देखभाल करने 
वाला कौन था ? मैं चाय बनाता था, दूध गरम करता था जैसा भी बता सकता था 
खाना बनाता था, घर के और सारे काम करता था उनकी प्रसूती के समय पुष्टई-वुष्टई 
बना देता था । उनके साथ बैठकर सब्जी काट देता, आलू या मटर छील देना, गेहूँ 
चिनवा देना, उनके बीमार पड़ने पर अंगीठी जला देना आदि कार्यों से कभी-कभी मैं 
सहज भाव से गुजरता रहा हूं । इसमें मुझे सुख मिलता है, एक ठोस पारिवारिक 
आत्मीयता मिलती है । मेरे मन में सैद्धान्तिक रूप से स्त्री-पुरुष के कार्यों के सख्त 
विभाजन का आग्रह कभी नहीं रहा । यह बात दूसरी है कि व्यावहारिक रूप में हम 
अलग-अलग काम करते हैं किन्तु आवश्यकतावश हम दोनों एक-दूसरे के क्षेत्र में प्रबेश 
करते रहते हैं । मैंने कम हौ प्रवेश किया किन्तु पत्नी ने अपना सारा काम करते हुए भी 
अनेक ऐसे कामों का जिम्मा अपने ऊपर उठा लिया जो मुझे करने चाहिए थे । यानि जो 
काम पुरुषों के होते हैं उन्हें अपना बनाकर बे करती रहीं । 


बहुत से पुरुष ऐसे हैं जो वैसे तो बहुत आधुनिक बनते हैं किन्तु पुरुष- संस्कारः 
वश या आलस्यवश वे छोटे-छोटे कामों के लिए भी पत्नी को आदेश देते रहते हैं । पत्नी 
उनके समान ही नौकरी करती है और वैती ही व्यस्त रहती है तो भी वे पानी भी 
पत्नी से मांगेंगे, चाय पत्नी से मांगेंगे । यह बात तो समक में आती है कि कुछ मित्र भा 
गए हों और पत्नी फुरसत में हों तो वह चाय-नाशता बनाकर लाये । लेकिन यह कहां का 
पुरुषार्थ है कि आप खाली बैठे हैं और पत्नी आटा गू थ रही हैं और आप चिल्ला रहे हैं 
कि एक कप चाय दे जाओ और तुर्रा यह्‌ कि हाथ घोने में उम बेचारी को थोड़ा विलम्ब 
हो गया है तो आपका खोखला पुरुषोचित दंभ डांट-फटकार में बदल रहा है । पत्नी 
थकी-हारी ऑफिस से आ रही है और आप पहले के आये हुए हैं या छुट्टी पर हैँ या यों 
ही खाली बैठे हैं और आते ही आदेश शुरू हुआ कि चाय पिलाओ । होना तो यह चाहिए 
था कि आप अपने लिए खुद चाय बना लेते और पत्नी के आने पर चाय बनाकर उसे पेश 
करते, फिर देखते-सम्बन्थों में कितना मिठास आ जाता । आपका दम मले ही तृप्त न 
होता, आपको गहरा आंतरिक संतोष मिलता आप सही अर्थो में अपने सहचर होने को 
प्रमाणित कर पाते । आप अपनी उस मनुष्यता की एक छोटी सी ही सही ठोस पहचान 
प्रस्तुत कर पाते जिसे भपनी रचनाओं और भाषणों में उगलते रहते हैं । 

मैंने कहा न घर से निकलकर दिन भर यहाँ-वहाँ मटकना मुझे रास नहीं 
आता । मेरा स्वभाव भी नहीं है ओर स्थितियाँ भी नहीं । मैंने कई लोगों को देखा है कि 
वे सुबह घर से निकलते हें तो तब तक घर नहीं लोटते जब तक कि लौटना जरूरी न 
हो जाए । इसका एक कारण तो समझ में आता रहा कि वे लोग सम्बन्धों की खोज 
करते रहते हैं, सम्पकं बनाते रहते हैं पता नहीं कोन सम्पर्कं और सम्बन्ध कब उनके काम आ 

जाए । लेकिन गहराई में जाने पर ज्ञात होता है कि उनके घर में ऐसा इछ ह | 
जो उन्हें अपनी ओर खींचे बल्कि उल्टा उन्हें अपने से दूर धकेलता रहता है । जोभी हो 
घर से यह अलगाव उनकी सांसारिक उपलब्धियों का कारण बनता है | प्राप्ति के लिए 
बाहर सारा जोड़-तोड़ करने का उन्हें अवसर प्रदान करता है। और यह भी विचित्र 
ही है कि भावात्मक स्तर पर घर से अलगाव झेलते हुए ये महापुरुष स्वार्थ के स्तर पर 
अपने घर के लिए कितना गहरा लगाव अनुभव करते हैं । दरअसल बाहर-बाहर वे जो 
सम्बन्ध निमित करते हैं उसका लाभ केवल उन्हीं को थोड़े ही होता है, उनके पूरे 
परिबार को बल्कि परिवार दर परिवार को होता है । सारे मूल्यों को ताक पर रख कर 
अपने उन परिवारजनों के लिए कुछ मी कर सकते हैं जिनके अलगाव के कारण ये 
बाहर-बाहर भटकने के लिए अभिशप्त होते हैं । वैसे अपने परिवार के हित के लिए किसे 
चिता नहीं होती और कोन चाहता है कि उप्तके परिवार के लिए कुछ न किया जाए? 
ह बड़ा स्वाभाविक है और यह स्वामाविकता की सीमा तक तो ठीक लगता है किन्तु 
कुछ लोग इसे वीभत्स व्यावसायिक स्तर तक खींच ले जाते हैं । किसी प्रकार उनके 
परिवार का काम होना ही चाहिए । साम, दाम, दंड, भेद किसी का भी इस्तेमाल करना 
हो, ये करेंगे ओर अपने अयोग्य पुत्र-पुत्रियों को योग्य छात्रों की उपेक्षा करवा कर 
दाखिला दिलायेंगे, प्रथम श्रेणी दिलायेंगे बल्कि टॉप करायेंगे, पहले उन्हें ही नोकरी 
दिलायेंगे तरकी दिलायेंगे, पत्ती को लेक्चरर, रीडर, प्रिसिपल, प्रोफेसर बनवायेंगे और 
यह सब करने में उन्हें कहीं संकोच नहीं होगा, कहीं भी उनकी आत्मा चरमरायेगी 
नहीं । 
सोचता हूं अच्छा ही हुआ कि मेरे स्वभाव और पारिवारिक स्थितियों ने मुझे 
घरेलू बना दिया । इससे परिवार के लोगों को जो मिला या नहीं मिला उसके लिए 
प्रायः वे स्वयं जिम्मेवार हैं, मेरी शरीकता कम से कम रही । न मुझ में दाता का 
अहंकार जागा न उनमें परावलम्बिता भौर दीनता का बोध! वे जो कुछ हैं वे स्वयं हैं, 
आरोपित नहीं हे । इससे परिवार में एक सहजता बनी रही भौर इस सहजता में मैं 
लगातार भरा-पुरापन अनुभव करता गया । 
बच्चे हुए । देशी स्कूलों में पढ़े और वे देशी आचरण ही करते रहे । परिबार 
विदेशी कृत्रिमता से विकृत नहीं हुआ । मैं इनके सुख-दुख के साथ जुड़ा हुआ चलता 
रहा । बहुएं आयीं उनमें भी पारिवारिक सहजता मिली और गृहता का रस और गाढ़ा 
हो गया । यह मी सुखद संयोग है कि परिवार बिखरा नहीं | हेमंत धारावाहिकों भौर 
सिनेमा के क्षेत्र में ज्यादा चमकने के लिए बम्बई जा सकते थे । नहीं गये । दिल्ली में 
घर का लगाव छोड़कर कैरियर के लिए बम्बई में भटकने की उन्हे कभी इच्छा ही नहीं 
हुई । अतः वे, उनकी पत्नी माया और तीनों बच्चे वर्षा, स्वाति, और शुभ्रा मेरे साथ ही 
हैं शशांक की नियुक्ति भारतीय स्टेट बैंक के दिल्ली क्षेत्र में ही हुई । अतः फिलहाल वे 
भी अपनी पत्नी रीता तथा पुत्र उत्सव के साथ मेरे साथ ही हैं । सौभाग्य से मेरे जामाता 
अश्विनी तिवारी भी दिल्ली आ गए और पास के मोहल्ले विकासपुरी में रहने लगे 


भौर इस प्रकार वे तथा बेटी अंजू और घेवतियाँ मेहा और आशी भी इस परिवार के 
सदस्य बने हुए हैं । छोटी बेटी स्मिता तो अभी साथ है ही। 

वैसे तो बुढ़ापे में अकेलेपन के तमाम किस्से सुने हैं पढ़े हैं, फिल्मों में देखे हैं 
किन्तु अपने अनेक मित्रों को इस ग्रकेलेपन को केलते हुए साक्षात्‌ देखा है, अनुभव किया 
है । लड़के विदेश चले गये या अपने ही देश में यायावरी के नौकरी प्रवाह में बह रहे हैं । 
लड़कियाँ शादी के बाद अपनी-भ्रपनी ससुराल जली गयीं । बाप ने अपनी नोकरी के 
दौरान पैसे बचा बचाकर अपने परिवार के लिए जो मकान बनवाया उसमें रहने के लिए 
बही बच गया- पत्नी के साथ या अकेले । ये बच्चों के साथ रह नहीं सकते बयोंकि कई 
बच्चे हुए तो वे बारी-बारी से सामान की तरह माँ-बाप को या माँ और बाप को अलग- 
अलग कुछ दिनों के लिए अपने-अपने घर ले जाते हैं और वहाँ माँ-बाप प्रायः गृहता की 
उष्मा पाने के स्थान पर ठंडी उपेक्षा ही पाते हैं । इसलिए स्वाभिमानी और श्राथिक दृष्टि 
से स्वावलम्बी माँ-वाप प्रायः अकेले ही अपने घर में रहना पसंद करते हैं । उस अकेले” 
पन का अपना भयानक दंश झेलते हैं किन्तु उसमें वे अपने मत के अनुसार रह तो सकते 


हैं, बात-बात में बेटे या बहू की चुमती हुई मौन या मुखर नजर तो नहीं झेलनी पडती । 


सबसे अधिक पीड़ा होती है औरत को । पुरुष तो लोगों से मिलने-जुलने का 
रास्ता निकालकर अपने भकेलेपन को कम कर लेता है किन्तु औरत कहाँ जाए ? दो 
आदमियों का खाना बनाना है बना लिया, चाय नाश्ता तैयार करना है कर लिया । 
फिर क्या करे ? यदि पढी-लिखी नहीं है और पड़ी लिखी होने पर भी पढ़ने में रुचि 


नहीं बन पायी है तो क्या करे ? घर की मनभनाती उदासी के बीच बढी हुई बेटों और 


पोतों को याद करती रहती हैं । कभी पास पड़ोस में चली जाती है या पास पड़ौस 


> 


|| 
से कोई चली आती है तो कुछ देर के लिए अकेलेपन की मनभनाहट में कोई और राग 
उभर जाता है । 


सबसे भयनाक स्थिति तब होती है जब इन साथियों में से कोई एक साथ छोड 
कर्‌ चला जाता है । साथ-साथ लम्बी दूरी पार करते हुए चलने वाले दो सह यात्रियों 
में से एक एकाएक किसी मोड़ पर रुक जाए तो केसा लगता होगा ? आगे का रास्ता 
कितना वीरान और थकाऊ लगता होगा और पीछे के रास्ते की सहयात्रा की अनेक 
स्मृतियाँ इस वीरानगी और थकान को कितना भारी बना जाती होंगी ? विवश होकर 
बचा हुआ यात्री अपने बच्चों के साथ रहने की नियति झेलता है अच्छी मी, बुरी मी । 
प्रायः बुरी ही । किसी सी स्थिति में इसे फेलने के लिए अभिशप्त हो जाता है और 
झेलता हुआ अपनी बुढी आँखों में अपने सहयात्री का बिम्ब बार-बार भर लेता है और 
छिपकर आँसुग्रों में बहा देता है । 

मैं सौभाग्यशाली हूं कि एक बड़े परिवार की गहरी उष्मा के बीच रह रहा 
हुं । पत्नी अभी पूरे परिवार के लिए उसी तरह सक्रिय हैं जैसे पहले थीं । उनकी 
सक्रियता किसी मजबूरी के तहत नहीं, उनके स्वभाव के तहत है । सेवा मुक्त होने के बाद 
भेरी दुनिया कहीं से भी सुनी नहीं हुई है वह बाहर ओर भीतर से वैसी ही मरी हुई है 
बल्कि प्रसन्नता का एक नया आयाम जुड़ गया है कि अब यह समय सेरा निहायत अपना 
है इसे नियोजित करके नहीं, इसमें अपने को खुला छोड़कर जीऊंगा । मेरी सक्रियता 

52 नि गी स पीठ ऊँ 
भेरी अपनी है, किसी के द्वारा दो गयी नहीं है, और बह निजी सक्रियता भी इतनी है 


कि वह कहीं से मुझे खाली होने नहीं देगी । 

मैंते कहा न कि मैं इस समय में अपने को खुला छोड़कर जीना चाहता हूं 
इसलिए यह दबाव मन पर नहीं पाल रह हैँ कि इस बचे डत मे मुझे कुछ महान 
कार्य करने हैं, कुछ महान लेखन करना है, नियमित रूप से कुछ लुते रहना ही 
है बल्कि प्रपने को मुक्त छोड़कर, सोचता हूँ-जो लिखने का मन होगा लिङ गा जो 
पढ्ने का मन होगा पढ़ गा नहीं तो बैठा रहूंगा, मित्रों से गपशप करू गा या कहा घुमने 
निकल जाऊँगा, टी. वी. देखू गा और सबसे बड़ी बात यह है कि धरवालों के साथ 
बैठकर कहेकहे लगाऊगा और बच्चों के साथ खेलूंगा । 


हाँ बच्चों के साथ खेलूंगा । दो छोटे बच्चे उत्तू (उत्सव) और चुबकू (शुभ्रा) 
दिन को भरे रहने के लिए पर्याप्त हैं । उत्सव साढ़े तीन साल का है और चुक्कु तीन 
साल कौ । यह जोडी अद्भुत है । दोनों एक दुसरे के बिना रह भी नहीं सकते और जब 
भिड़ेंगे तो छुड़ाना कठिन हो जाएगा । दोनों समान शब्दों और क्रियाओं को सीखते हैं । 
एक कुछ कहेगा तो दूसरा वही कहेगा । एक को कुछ कीजिए तो दूसरा भी सामने आकर 
खड़ा हो जाएगा कि उसके साथ भी वही किया जाए । यहाँ तक कि यदि एक को खेल- 
खेल में थप्पड़ मार दिया जाए तो दूसरा हँसता हुआ आगे आ जायेगा थप्पड़ खाने के 
लिए । एक हुँसेगा तो दूसरा भी हँसेगा एक के रोने पर दूसरा तो नहीं रोयेगा किन्तु 
आपस में टकराने के वाद दोनों को साथ रोना पड़ता ही है । उत्सव यानी उत्तू बहुत खुश- 
दिल है । वह हँसता रहता है । उसे कहता हँ कि उत्त्‌ हसता रहता है तो वह देर तक 
बनावटी हँसी हँसता रहता हे बनावटी डकार मारता है बंदूक चलाता है तो मुँह से देर 
तक गोली चलने की आवाज निकालता है मैं लिखता रहूंगा तो पास आकर बैठ जाएगा 
और कहेगा लिखूंगा । फिर मेरी तरुती और पेन लेकर देर तक कुछ गोंजता रहेगा या 
फिर मेरे नाम की मुहर लेकर कागज पर मारता रहेगा और जब थक जाएगा तो कहेगा 
“बस बहुत लिख दिया अब कल ।' 


वह खुव नाचता है । टी. वी. या रेडियो के गीतों की धुन पर मस्त होकर 
नाचता है और गीतों की लय के अनुसार नृत्य की गति पेश करता है । चुक्कू भी उसका 
साथ देती है । उसे घूमने का बड़ा शौक है । खासकर कर जब उसके पिता शशांक या 
दादी कहीं बाहर निकलती हैं तो वह साथ जाने कीबेहद जिद करता है इसलिए लोगों को 
छिपकर तिकलना पड़ता है । ताऊ हेमंत से भी खूब घुला मिला है | बे तो बाजार जाते हैं 
तो सभी बच्चों को बटोर कर ले जाते हैं। अपने छोटे चाचा विवेक से भी उसकी खूब 
पटती है और गहरी छनती है । वह मेरी बड़ी घेवती मेहा से भी बहुत घुला मिला है । 
मेहा भी इसे बहुत प्यार करती है । वास्तव में दो धेवतियों और तीन पोतियों के बीच 
यह अकेला लडका है इसलिए इसे सभी बच्चियाँ चाहती हैं यानी यह सबका लाड़ला है 


किन्तु मेहा की बात ही ओर है । जब वह आयेगी तो इससे चिपक जाएगी और यह भी 
उससे चिपक जायेगा । 

उत्तू को फोन करने का बड़ा शौक है । जब विवेक का या ननिहाल से नाना, 
मामा या मौसियों का फोन आएगा तो जरूर बात करेगा । एक दिन उत्तू कमरे में 
अकेला था मैँ गया तो देखा फोन उठाये था ओर किसी से बात कर रहा था। मैंने 
समझा कि किसी का फोन आया होगा ओर इसने उठा लिया होगा । मैने उससे फोन 
ले लिया और पूछा--'किससे बात करनी है ।' जवाब आया-'मुझे नहीं बात करनी है 
आपके यहाँ से ही किसी ने फोन किया था और देर से एक लड़का बोल रहा है । ! मैं 
हँसा और फोन रख दिया और उत्तू महाराज हँसे जा रहे थे । 


उत्तू जी बड़ों से जो बात सुनते हैं उसका प्रयोग करते रहते हैं और बड़ा सटीक 
प्रयोग करते हैं । किसी से नाक कट जायेगी का मुहावरा सुन लिया था । दादी के साथ 
बाजार जा रहे थे । दादी ने रास्ते में कहा-विटे मेरी उंगली फ्कडलो ।' उत्त जी बोले 
'नहीं अम्मा (बे दादी को अम्मा बोलते हैं) मेरी नाक कट जायेगी ।' उत्त न जाने 
कितनी-कितनी लीलाएँ करते रहते हैं । और चुक्कु उनका साथ देती रहती है । चुक्कू 
जब तक खुश रहेगी नहीं तो मामूली सी बात में खड़े गिर पड़ेगी और वहीं हाथ-पाँव 
मारती हुई चिल्लाती रहेगी किसी की क्या मजाल कि उसे वहाँ से उठा ले चुककू की 
भी बुद्धि कम प्रखर नहीं हैं वे भी एक-एक हीरक वाक्य बोलती रहेंगी और भपनी 
प्रतिभा के चमत्कार पर नाक सिकोड़ कर देर तक नकली हंसी हँसती रहेंगी । अब 
बताइए जहाँ ऐसे बच्चे हों वहाँ अकेलेपत का सवाल कहाँ उठता है? यों तो ये दोनों 
बच्चे अकेले ही काफी हैं । घर की रौनक और चहल-पहल बढ़ाने के लिए किन्तु इनके 
अतिरिक्त वर्षा स्वाती भी तो हैं और दोनों वेवतियाँ (मेहा और आशी) भी तो हैं। इन 
चारों का अपना अपना रंग है । वर्षा स्वाती से बड़ी है और बड़ी होने का उसका 
स्वभाव भी है शांत, गम्भीर, पढ़ने लिखने तथा अन्य कार्यो में दत्तचित्त रहने वाली । 
पुकारो तो बहुत श्रदब से बोलेगी--जी दादाजी, जी दादी जी और कोई काम कहो तो 
तत्परता से कर देगी । तन्मय होकर पढ्ती भी है और कलात्मक रुचि भी रखती हैं 
अच्छा नृत्य करती है, चित्र बनाती है, बड़े ध्यान से मेरी कविताएँ सुनती हैं । स्वाती 
बर्षा की अपेक्षा शरीर से स्वस्थ है वह लापरवाह है, डाँटो तो हँसती रहेगी, अनेक 
नाटकीय मुद्राएँ बनायेगी, उत्पात करेगी, बहाने बनायेगी । लेकित इस सारी क्रियाओं के 
बीच उसका व्यक्तित्व बहुत प्यारा लगता है-- गदबदे शरीर में एक गदबदा मन । मन 
लगाकर कोई काम करें तो उसे पकडने में उसे देर नहीं लगेगी । विनोदी अभिनय भी 
बहुत कुशलता से करती है । 

घेवतियों में मेहा बडी है । इन दोनों बहनों में प्रायः वही समीकरण है जो 
दोनों पोतियों में है । मेहा वर्षा की तरह गम्भीर स्वभाव की है वह पढ़ाई से लेकर 
अन्य कार्यों के प्रति ज्यादा संजीदा है उसकी भी रुचि कलात्मक है । 

पढ़ाई के साथ-साथ उसका मी प्रवेश चित्र और नृत्य में है । उसे भी कविता 


से लगाव है और आशी शरारती है उसकी वाणी, आँखों और क्रिया-कलापों से शरारत 
बरसती है । हाजिर जवाब है किसी भी बात का फटाक से सटीक उत्तर देती है! 

लापरबाह है लेकिन मेधा प्रखर है इसलिए जिस काम में ध्यान केन्द्रित करती है उसे 
शीघ्र ही कुशलता से सम्पन्न कर लेती है । कलात्मक रुचि इसकी भी है । 

य हट ये चारों हमारे यहाँ एकत्र हो जाती हैं तब आसमान सिर पर उठा लेती 
हैं । मेहा ओर वर्षा की एक जोड़ी बन जाती है स्वाती और ग्राशी को दूसरी जोडी । 
मेहा और वर्षा में जैसे काफी समानताएँ हैं बैसे ही स्वाती और आणी में । स्वाती आशी 
में एक असमानता यह है कि स्वाती गदबदी हे और आशी दुबली पतली और लम्बी । 
उसकी आँखें भूरी हैं और बहुत जल्दी-जल्दी बोलती हैं यानी मेहा वर्षा मुझसे कोई 
शिकायत करती हैं तो स्वाती आशी मिलकर उसका प्रतिवाद करती है या इसके उलटा 
होता है । मेरे लाख मना करने पर भी घर सेल-खिलोनों से भर जाएगा । इनकी सम्मि- 
लित आवाजें ग्रागे से पीछे पीछे से आगे, तीचे से ऊपर ऊपर से नीचे भागती फिरेंगी । 
डाँटने पर थोड़ी देर के लिए चुप्पी रहेगी । चारों चुप होकर आंखों आँखों में मुसकरायेंगी 
फिर थोड़ा हट कर शुरू हो जायेंगी । 


~ 


उत्त्‌ चुकू सुविधानुसार कभी इस दल के साथ, कभी उस दल के साथ हलचल 
मचाते मागते रहेंगे । वैसे उत्त्‌ का गहरा सम्बन्ध मेहा से ही है । मेहा आती है तो 
उसका अधिक समय उत्तू के साथ ही बीतता है अतः उत्त प्रायः मेहा की टीम के साथ 
रहता है । इस हलचल ओर चहल-पहल भरे परिवार में अकेलेपन के फटकने का सबाल 
ही नहीं पैदा होता । कव दिन बीत जाता है ज्ञात ही नहीं होता । अनेक सांसारिक 
अनुपलब्धियो के बावजुद परिवार का यह जो भरापुरापन हमें मिला है उससे हम बहुत 
प्यार करते हे । जिस किसी शक्ति के कारण हमें यह वरदान मिला है उसके प्रति हम 
गहरा आभार व्यक्त करते हैं भोर उसके प्रति प्रार्थना में भुके हैं कि हमारा यह पारि- 
वारिक सुख बना रहे । 


[] 


`. 5 जम नमन न 
निवेदन 
पत्र-व्यवहार में ग्राहक संख्या का 
उल्लेख ग्रघश्य कोजिए । 


व व वय का 0 पट 

गुजराती कहानी 


आलबन 


हुसु याशिक 
अनुवाद द 


ऊजमशी परमार 


“वह जो सामने क्षितिज पर सुनहरा गोल बडा मा बब्बा दिखाई देता है, 
जानते हो वह कया है ? 

उन्होंने मुझ से पूछा था, मैं मी समक गया था । सहबास दो-चार दिन का ही 
था, फिर भी ! प्रत्युत्तर की अपेक्षा से बे नहीं पूछते थे, उनकी बात का वह प्रश्‍नात्मक 
प्रारम्भ ही होता है । सूर्य को सिर्फ धब्बा कहते हुए भी वे अनिमेष इष्टि से डूबते हुए 
सूर्य को निहारते रहे । दूर तक नीचे फॅली हुई उस गहरी वादी की तट भूमि को मैं 
देखता रहा । लम्बी लकीरों जैसी नदियों का लम्बा-चौडा जाल बुना गया हो ऐसा लगता 
था । एक क्षणा के लिये मैं भूल गया, सौन्दर्य सूर्यास्त का नहीं, लेकिन इस बहाने जिसे 
देखा जाता है वैसी उस घुम्राच्छादित तट भुमि का था ! 

“कुछ पल के लिये हम अपना सब ज्ञान भुला देतो?” 

“किसका ज्ञान भुलाने की बात करते हैं श्राप ? | 

“इस सूर्यं का ! सिर्फ सूर्य का नहीं, उसके स्वरूप का, स्थिति का मी !” 

वे फिर सोचने में उलभ गए, दूर नीचे वादी में ढलान पर एक वृक्ष के नीचे 
एक युगल बैठा था, स्त्री ने अपना मस्तक पुरुष के काँध पर रखा हुआ था, अधमू दी 
आँखों से वह सूरज को देख रही थी । 

हम दोनों ने एक-दूसरे के सामने देखा, और हमारी नजरें फिर से उन लोगों 
` पर जा टिकी. अलबत्ता उनको वहां से गिरने से बचाने के लिये बीच में एक गड्डा था 
और आदमी ने वृक्ष के तने पर आधार भी लिया था, लेकिन स्त्री कुछ ज्यादा ही 
पसरकर लेटी हुई थी । 

“बहाँ से लुढ़क जायगी तो ?” एक सिहरन बदन में फल गई, किही पागल 
तो....! ” मेरे मुंह से निकल गया । 

“तुम्हारी चिन्ता व्यर्थ है ।” उन्होंने 
उठी हैं, तुम मन ही मन सोच रहे हो, वे वहां ज १ हिले 
तुम्हारी तरह व्यर्थ चिन्ता लगी रहती थी । अब तो चिन्ताको जन्म दैनेवाली ऐसी 
घटनाएँ ही मेरे लिये आनन्दप्रद हो गई हैं । जिसकी हम बहुत चिन्ता करते हैं और 
जिसकी हमें दहशत होती है वैसा ही होता हे, फिर भी जीना पड़ता है ओर चेतन से 
स्पंदित होकर जीना होता है । उसके लिये तो बस एक ही उपाय हे, जो कुछ बहुत ही 
खराब होने का संभव हे, उसके बारे में सोच और उसके लिये तैयार रहें । जिन्दगी एक 
रंगोली जैसी हे, मुझे पता हे एक के बाद एक रखकर सोच-सोच कर सब व्यवस्थित 
करते हैं, फिर भी जरासी चूक हो जाने पर उसका बोघ होने से पहले ही सब उलट- 
पुलट कर घराशाही हो जाता है, जानते हो ऐसा व्यू होता है ? 


हसकर कहा, तुम्हारी आँखें बाबली हो 
से गिर तो नहीं जाएँगे । मुझे भी पहले 


हामि हाता ह?” 

वे फिर हंसे, “मैं भ्रमी तक पूरी तरह समझ नहीं पाया हु, मुझे लगता है, 
एक तरह से वह अच्छा ही है, पूरी तरह समझा जा सके ऐसा इस विश्व में कुछ है ही 
नहीं, और शायद होगा भी तो उसका कुछ तात्पर्य नहीं होगा, स्वयं पूरणांता की स्थिति 
प्राप्त करना आत्मघात करने के बराबर है, फिर भी मैं इसके लिये यत्न कर रहा हूँ । 
लगता है सफलता नहीं मिलेगी, फिर भी मेरे तरीके से मुझे चलाने में म॑ सफल नहीं 
रहूंगा तब...., नहीं, मैं नहीं जानता कि तब मैं क्या करूँगा....! अरे ! अभी तक वहाँ 
कया देख रहे हो ? वह तो निश्चिन्त होकर अपने प्रियतम के आगोश में समपित होकर 
सोई है, उसकी अवमू'दी पलके डूबते हुए सूयं को पी रही है और उसका प्रियतम 
उसकी आँखो को पी रहा है, अब स्वस्थ हो जाओ, उस चिन्ता को भटक डालो, उनकी 
जीवन्त ताजगी का स्पर्श तुम्हारे चित्त से होने दो, उनके दिलों में कुछ द्रुत गति से चल 
रहा है, दिलों के उन स्पंदनों का अनुभव मुझे भी हो रहा है ।” 

अजीब हे यह आदमी, मुझे उनको देखना अच्छा लगा, हाथ छाती पे रखकर 
वे आँखे मू द चुके थे । उनकी बातों में कोई अनोखा सामर्थ्य महसूस हुआ, अपनी भाब- 
समाधि समाप्त होते ही वे बोले-- 


“कुछ अनुभव किया तुमने ? छि....छि...., निरथंक बहाव में बह गये हो तुम, 
मेरे प्रति ऐसे महानता-माव का विचार तुम्हें अपने मनमें लाना नहीं चाहिये । तुमने तो 
छिलके खाये और गर्भ छोड़ दिया, मुझे भावुक होकर देखने लगे, इसी में हाथ आये 
सुनहरे पल से वंचित हो गये ।” 


आकाश में रक्तिमा छाई थी । आगन्तुको की बातचीत का जो कोलाहल था, 
बह भी विलीन हो गया था । सभी की आँखें सूयं की अन्तिम लकीर कब विलीन होती हैं 
कंसे लुप्त होती है उसे देखने में लगी हुई थो । जैसे मौन का एक बहुत बड़ा ज्वार 
आ गया था । 

बह्‌ युगल अमी भी उसी भाव-मुद्रा में था। स्त्री ने एक पाँव ऊँचा किया था । 
अचानक बह उठ वैठी । आदमी ने कपड़े ठीक किये, बालों में उँगलियाँ फेरी और युवती 
को ढलान चढ़ाने में मदद करने लगा । 

सूरज श्रव डूब चुका था। वे हाँफने लगते थे, कुछ गमगीन भी थे । पास ही 
खच्चर पर बेठे हुए बच्चे अपने माता-पिता से घर वापस जाने के लिये जिद कर रहे थे । 
आकाश में काला सोग फैल रहा था । नीचे का तट प्रदेश वचे-खुचे तिरछे किरनों के 
परावर्तन से ज्यादा जगमगा रहा था । आँखें घुम्राच्छादित कवच को भेद कर जमीन के 
हर टुकड़े को अभी भी अलग-अलग देख सकती थी । 

“सुनहरा गोल धब्बा चला गया, किसके आलंबन पर टिका होगा वह? 

"सूरज को आलंबन तो अपनी गति का और पारस्परिक आकर्षण का, आप 
तो विज्ञान के विधा पुरुष हैं...... ४ 

“नहीं, वह सब मुक्त भूल जाना है । सूर्य अपने इद गिदे एक माला का सृजन 
करता है, उसका अस्तित्व टिकाने के लिए कोई आघार है, बह में भूल जाना चाहता हूँ । 
अब यह कल्पना करनी है कि वह अपने ही आवार पर टिका है, मिर्फ अपने ही आधार 
पर ! खुद के सिवा दूसरा कोई भी आलंबन नहीं है उसे !' 

हम मौन होकर चलते रहे । वे मोजन के पश्चात अपने कमरे में चले गये । 
मैं भी अपने कमरे में आया । मुझे आज अपने उपन्यास की अंतिम किश्त पूरी करनी 
थी । बहुत कुछ सोचा था और सोचने के बाद कथाप्रवाह कहां से कहां आ गया था। 
अंत में सभी सूत्रों को एक साथ पिरो लिया था । यह सब आराम से हो सके, इसीलिए 
तो सब भंभट छोड़कर यहां आया हुआ था, लेकिन इन महाशय का परिचय होने के 
बाद तो उनकी ही बातों से दिमाग भर गया था । अब उनसे मुक्ति पाना कठिन था । 
आज तो किसी भी तरह अंतिम किश्त पूरी किए बिना कोई चारा न था। अलग-अलग 
सभी सूत्रों को आकार दे सकें, ऐसी किसी अंतिम घटना के बारे में सोचना था ! मैं फिर 


से कुछ किश्तें पढ्ने लगा । अभी एक पन्ना भी नहीं पढ़ा था, किवेआ गए! 

'जरा मेरे कमरे में आग्रोगे ?' 

मैं गया । वे चिंतन के गहन बहाव में बह चले थे ऐसा लगा । कुछ देर मैं 
मौन रहा । 

“तुम मुझे बुद्ध के बारे में कुछ कह सकोगे ?' 

मैं सोच में पड़ गया, वे मेरी मुश्किल समझ गए । 

'मुझे लगता है, मुके फिर से बुद्ध को प्रबुद्ध अवस्था के बारे में अध्ययन करता 
जरूरी है । मैंने उनके बारे में पहले पढ़ा था । मुझे उस वक्त अच्छा मी लगा था, लेकिन 
तब मेरे मन की उचित शिक्षा न होने से ज्यादा गहरे पानी में नहीं उत्तर सका, आज 
शायद वह ज्यादा महसूस होगा । कोई मार्गदर्शन उसमें से मिलेगा ऐसा लगता दै । 
तुम्हारे पास ऐसी कोई पुस्तक है? 

स्वाभाविक है नहीं होगी, और तुम लिखने के लिए अभ्यस्त हो, इसलिए उसके 
बारे में कह नहीं सकोगे । यहां किसी स्टांल पर मिलेगा ? शायद ब्रो मुनासिब नहीं 
होगा । दूसरा एक उपाय है, मैं जानता हूं, तुम लिखने में व्यस्त हो, लेकिन तुम्हारे 
बिना मेरा काम नहीं चलेगा, मुझे तुम्हारी मदद की जरूरत है, सिर्फ मेरी बात सुनो।' 

पुनः वे सोचने में उलभ गए, फिर खड़े होकर कागज का पृलिन्दा निकाल कर 
ले आये । एक तस्वीर निकाल कर मुझे दिखाई । 

“यह है मीना कौगरकर । उसके साथ सभी बन्धन मैंने तोड़ दिए, तोड़ने पडे, 
फिर मी कुछ खत ओर फोटो मैंने संमाल कर रखे हैं । मुझे मालूम था कि सेरी, हमारी 
हर एक की मर्यादा का दबा हुआ ज्वालामुखी कभी एक साथ फटता है, तब उसे 
संभालना बड़ा ही कठिन होता है । किसी ऐसे कठिन वक्त के लिए ही मैंने यह सब रखा 
हुआ है । 


बह एम.एस.सी. में मेरे साथ थी । मेरे संशोधन कार्य में उससे मुझे काफी मदद 
मिली थी, तब हम अच्छे दोस्त थे । मुके पहले से ही मय था कि शादी मुझे रास नहीं 


आएगी । मुझमें ऐसा कुछ है, जिससे शादी के साथ दूसरे बंबनों को मैं निभा नहीं 
सकता था, लेकिन उसने बहुत जिद की, मुझे भी कुछ सूझता नहीं था । मैंने उसके साथ 
जिन्दगी शुरू की । मुझे अच्छा भी लगा । हमारे दिन बड़े चैन से कट रहे थे, सिर्फ दिन 

ही नहीं, एक-एक पल मी । मेरा किसी दूसरे काम में मन ही नहीं लगता था । इस 
कारण वह कमी चिढ़ मी जाती । दूसरे नये संशोधन के लिये उकसाती, लेकिन मुझे 
अब कुछ भी अच्छा तहीं लगता था । 

कहीं कोई दरार पड़ चुकी थी, कहाँ और केसे वो मुझे बाद में पता चला । 
मुझे एक अज्ञात पीड़ा लगी हुई थी । मैंने सोचा, यह दरार लम्बी होती जाएगी, 
फिर उसके बाद ? मैंने अपनी स्थिति का जायजा लिया, मुझे सोचने से भी बहुत तकलोफ 
हुई । वह चली जाएगी तो ? शायद ना भी चली जाये और हमारे करोड़ों दंपत्ति जैसे 
निभा लेते हैं उसी तरह वह भी...? मुझे बहुत कष्ट पहुंचा । मैं बहुत स्वाभिमानी था, 
जिसे अभिमानी कहा जा सके उस हद तक । अमी भी मैं वैसा ही हैं मुझे उस तरह 
लाचार होना अच्छा नहीं लगा । मुझे लगा, मुझे अपने में ही मगन होकर जीना सीख 
लेना चाहिए । मुझमें मीना के बगैर भी मुझ जैसा कुछ होता चाहिए । मैने सोचा, 
मुझे जिसकी भीति है, उसी को ही क्यू ना आश्लेष में ब्रांच ल॑ ? यह्‌ 
देखते हो! 

'हाँ, कोई चोट का निशान है ।' 

“चोट का नहीं, काटने का निशान है ! ' 


क्राटा ? किसने ?' 


'मीना ने नहीं !' वे हसने लगे । में जब छोटा था तब कुत्ते ने काटा था । 
हमारे घर के सामने वाले कुत्ते को जंजीर से बांधे रखते । मुझे बहुत डर लगता । 


मेरे पांव में 

मधुमत्ती जुलाई, १६६१ 





कुत्ता बंधा हुना होने के बावजूद भी मैं वहां से गुजरते हुए कांपने लगता । मैं तो भैया, 
उस मीति से परेशान हो गया । एक दिन मैं उघर से गुजर रहा था, तेश में आकर मैंने 
बंधे हुए उस कुत्ते को लात मारी, और कुत्ते ने मुके काट लिया, खून बहने लगा, लेकित 
उस दिन से भीति से मेरा मिड छूट गया ! 


£ 


वस ऐसे ही मैंने मीना को भूलने के लिये दूसरा संशोधन शुरू किया, और मेरे 
दिन-रात उसमें खर्च होने लगे । पूरे वारह साल तक यह अभियान चला । अब वह 
कचहरी में निर्देशक थी । मैंने उसे पूछा, मैं तूझे मुक्त करना चाहता हैं, मैने जैसा अनु- 


मान किया था वैसा ही हुआ, वह राजी हो गई । मैं मी उस वक्त तक तो खुश था, 
लेधि ७०० ०५ CN > प्रि 
लेकिन वाद में मुझे अपनी कमजोरी का अहसास हा गया । मिलता भी अब नहीं होता 


गी 
था, खत-वत भी नहीं । मुझे पता नहीं था कि मैं अपने आपको फुसला रहा था, अब 
लगता था कि मुझमें से 


हिस्सा टूट चुका है । ऐसा क्यू होता था ? मैं तोवो ही 
४ बदला था । कितने सालों से- सदियों से हमने अपनी 
ली हैं, हम में से हमने हम को अलग करके ही समाज व्यवस्था, 

शे और निरावलंदी व्यक्तित्व का विनाश रचा है । 


स्स 





वे हांफने लगे, कुछ देर इधर-उवर टहलने लगे, पानी पिया, भमी तक 
अस्वस्थता उनके चेहरे पर दिखाई देती थी । 


“यह है शील्‌ !' उन्होंने दूसरी तस्वीर दिखाई । बड़ी-बड़ी आंखों वाली वह 


स्त्री देखते ही मन को भा जाए वसी दर्शनीय थी । 

'वह बहुत भोली थी, दीन-दुनिया का उसे कुछ पता नहीं था । मुझे लगा कि 
मुझे कहीं किसी में खो जाना है तो यह सर्वथा उचित है उससे मैंने विधिवत 
शादी की थी। सचमुच मुझे कोई चाहिए था। मीना का ग्रभाव अब मुझे 
खलता नहीं था, लेकिन उसके बाद मै सोच में उलभता गया, कथा प्रेम एक ठोस चीज़ 
है? या फिर जानवरों को तरह हमें मी अच्छे स्वांग में अपनी इच्छा-पूर्ति ही करनी 
होती है । मैंने उस स्थिति को भी आबिर स्वीकार लिया, लेकिन अंदर ही अंदर मंथन 
तो चलता ही रहा । शील के प्रति मेरी चाह उस स्थिति में मी दिन-प्रतिदिन बढ़ती 
ही गई थी, लेकिन वह सुख भी ज्यादा नहीं टिक सका । वह अचानक मृत्यु की गोद 
में चली गई। 

मैं कैसा हो गया था ? मुझे कुछ खास सदमा नहीं लगा । मैंने वेदान्त की 
कितनी ही पुस्तके पढ़ी, उनमें रत रहा । संशोधन के लिये विद्यार्थी जुटाता रहा । 
पिछले एक साल से निवृत्त हुआ हि 

सोचा था) पूरे छः महीने तक पडता हो रहेगा, सो पढ़ रहा हूं, लेकिन अब 
दरार फिर बड़ी होती जा रही है, यह कैसी दरार है जो कभी मरी नहीं जा सकती ? 

मनुष्य अपने अंदर अवबूरा क्यों है ? हमें अपनी प्रतीति के लिए बाहर का प्रमाण 
क्यूं चाहिए ? मीनू और शीलू पुनः मेरे मीतर जाग उठी हैं । मुझे कोई न कोई अभी 
और इसी वक्त चाहिए । ज्यादा नहीं तो कम-अज-कम एक संतान ही होती, लेकिन ऐसा! 

भी क्या ? तुम कहते हो अन्योन्य के प्रति आकर्षण से अवकाश में सभी पदार्थ टिके हुए 
ं श्व में [ब्रन जरूरी है ? मैंने जीवन में बडी 

हैँ त्म ३ 1 ऐसा परावलंबन जरूरी है ! र 
हैं, लेकिन भावात्मक विश्व में भी क्या ची 
से बड़ी शिकस्तो की खोटे खाई हुई टे । अभी हाल ही में देखो, मुझे यह सब कहना पड़ 
५ = ०. मै LO हिका क ? मैं ~ ~ क गो न > स सः ? 
रहा है । तुम्हें यानि.जो मैं नहीं हूँ उसे ! ऐसा क्यूं र मैं मुझ में ही व कता र 
मुझे तो स्व-पर्याप्त स्थिति चाहिए, जो मुझ में से ही अंकुर की तरह जा तह 
ही विलीन हो, ऐसी बृहद्‌ अवस्था चाहिए मुझे ! तम जा सकते हो । मेहरबानी करके 

मुझे अकेला छोड़ दीजिए, नितांत अकेला ! ' 
मै चला आया, सुबह में किसी ने मुझे जगाया, जगाना पड़ा, क्यों कि उस सुरा 
हाशय ने आत्म-विलोपन करके स्व-पर्याप्त अवस्था प्राप्त कर ली थी !! 

मेरा घर 


उमेश अपराधी 


इस कहानी को मैं प्रथम पुरुष में कहना चाहता था । लेकिन लोग अपना रोना 


मानते और कहानी की कमजोरी इसलिए यह अब मेरे घर की कहानी नहीं रही मेरे 
मित्र के घर की कहानी है । मित्र भी ऐसा जिसे मैं दूसरा नहीं कह सकता क्योंकि इस 
घर में उससे ज्यादा भाव और संवेदनाएं मेरी हैं । 

संक्षेप में पहले मी और अत्र भी यह कहाती मेरे घर की ही है । 

जयपुर में सिंधी कैम्प के पास रहते हैं मेरे मित्र । पुरुष नाम है उनका | उम्र 
होगी कोई पचास के ऊपर । लगभग बाल सफेद । पुरले आकर बस गये थे किसी गाँव 
से उनके । तब से जयपुर में ही रहते हैं । 

पुरुष की नौकरी अब कोई दो चार साल की ही और होगी । 

सिवा निदृत्ति के बाद क्या करोगे भाई ? एक बार मैंने पुरुष से यूं ही पूछ 
लिया । 

“चाहता तो यह धा कि कहीं दूर प्रकृति की रमणीक स्थली में जाकर आध्यात्मिक 
उन्नति का कोई रास्ता खोजूं । पर तुम जानते हो कि कंध्रे का सारा का सारा बोझ 
अभी तक यूँ ही रखा हुआ है । ऐसे में वन की शरण की बात करना लोगों की भाषा 
में पलायन ही होगा' पुरुष बोला । 

वास्तव में मैं जानता हूं कि पुरुष की जिम्मेदारी श्रभी ज्यों की त्यों ही रखी 
हुई है। बडा बच्चा मात्र बी. ए. पास कर पाया है। छोटा सीनियर हायर 
सेकेण्डरी में है । लड़की जरूर एम. ए. में पहुंच गई है, पर उससे क्या होता है? समी 
तो बेरोजगार हैं समी तो बिता शादी हुए रखे हैं । 

'जहां तक जिम्मेदारी की बात है माई साहब घर गिरिस्थी में यही तो जिम्मे- 
दारी होती है कि बच्चे बच्ची पढ़ लिख जायें, रोजगार पकड़ लें, और फिर उनके हाथ 
पीले हो जायें' । 

एक बार किसी दूसरे सन्दर्भ में पुरुष की पत्ती वाचा ने मुझसे यही बात कही थी । 

तब से पुरुष के घर के वारे में मैं इसी प्रकार से सोचता 6 । दूसरे प्रकार से भी सोच 
सकता हः लेकिन क्यों सोच्‌ं । जब इसी सोच में वाचा और पुरुष अपना मला मानते हैं 
तो मैं अपना अलग सोच कर उनके भले में क्‍यों बाधा बनू ? वाचा का जहां तक सोच है 
वह मध्यम दर्जे की औरत का सोच हे । मैंने उसके नाम में एक अक्षर अपनी तरफ से 
और जोड़ रखा है मैं उसे सिर्फ वाचा नहीं कहता वाचाल कहता हे । बह है भी वाचाल । 
इस वात को स्वयं पुरुष भी स्वीकार करते हैं । उत्तर प्रदेश की पैदा है वाचा । राजस्थान 
में तो आम राय यही है कि उत्तर प्रदेश का आदमी राजस्थान के मुकाबले ज्यादा ही 
चतुर चालाक है । इसलिए पुरुष का पुरा परिवार मेरे वाचाल कहने का कोई बुरा नहीं 
मानता । उल्टे स्वीकार करता है । स्वयं बाचा कहती है-- 

“वाचाल नहीं होती तो कोई टिकने देता मुझे इस घर मे भाई साहब ! ' 

“हां, हां, बस करो, बस करो, मैं तुम्हारी बात से सहमत हूं; अब इससे आगे 
तुम पुरुष की गल्तियां गिनाओगी फिर उसके बाप की गत्तियां, फिर उसकी मां की, फिर 
न जाने कौन कौन की............. 

और मैं वाचा की वाचाल जीभ को दूसरी तरफ मोड़ देता हूं । 

पुरुष स्वीकार करता है कि वाचाल उसके ऊपर बहुत ज्यादा हाबी है । क्या 
करे ? मजबूरी है । गिरिस्थी चलानी हे तो औरतों की यह कमजोरी तो भोगनी पड़ेगी 
ही ? पुरुष तो बहुत सारी मनोविज्ञान की बातें बताता है औरतों के विषय में; कि 
कितनी अधीर होती हैं औरतें । कितनी स्वार्थी होती है, कितनी ईर्ष्यालु और झगडाल्‌ 
कि बस कुछ पूछो मत । लेकिन तभी पुरुष की लड़की बीच में आ जाती है-- 

आप दोनों आर्थोडैक्स--जब देखो तब पुरानी घिसी पिटी बाते दुहराते रहते 
हे । इक्कीसबी सदी में नारी समानता, नारी स्वतंत्रता, पुरुष नारी अभेद को तो भूल ही 
जाते हैं । 


लिकिन बेटा ! मनोबिज्ञान कहता है कि जिमि स्वतंत्र होय बिगरहि नारी, 
पुरुष तके देता है तो बेटी कहती है । 

“तुम्हें रामायण के अलावा और आता ही क्या है?” 

पुरुष और उसकी लड़की माया के बीच तमी 
चाहता कि बात का बतंगड़ 
इसलिए कहता हूं । 


मुझे आना पड़ता है । मैं नहीं 
बन जाये और दोनों बाप बेटी का मन कहीं खट्टा हो जाए । 


ऐसा नहीं कहो बेटे ! कि रामायण के अलावा 
पता है तुम्हारे पिता कोई गांव के साधारण पढ़े लिखे 
बनारस विश्वविद्यालय से डॉक्टरेट लिया हे उन 


फाँकी हैं इन्होंने | तुम जिस इक्कीसची सदी के विकसित राष्ट्रों की बात अखबारों में पढ़ 


“पढ़ कर इनसे बहस करने पर उतर आती हो वे राष्ट्र इन्होंने स्वयं घुम कर देखे हैं । 
उनको अच्छाई बुराई दोनों अपनी आंखों से देखी हैं इन्होंने ।' 


तुम्हें आता ही क्या है ? तुम्हें 
मध्यम श्रेणी के आदमी नहीं है । 
होने । फिर कोई देहात की धूल भी नहीं 

तो माया चुप हो जाती है । वाकई में मैं महसूस करता हुं कि यदि इतना अगाध 
ज्ञान और लम्बा अनुमव पुरुष को नहीं होता तो पता नहीं ये लड़के लड़कियां इनको घर 
में टिकने देते मी या नहीं । 

कि तभी बड़ा लड़का विकल आ जाता है । 

विकल के साथ उसका दोस्त है कुमार । दोनों सीधे अंदर चले जाते हैं । 

देखा ! कितने दे पाल रखे हें इन लड़कों ने ।' पुरुष सुझसे बोले । 

“छोडो यार ! समय का प्रमाव है, अंधौ उम्र है, थपेडे खायंगे तो होश ठिकाने 
भा जायेंगे । मैंने कहा । : 

वह तो अमी भी हो रहा हे लेकिन अभी होश ठिकाने कहां है ?' 

'कैसे हो रहा है--मैं चौंका । 

'यह जो लड़का जाया है ना विकल के साथ । खूब सारी ठोकर खा रहा है । 
पर देखो दर्प है कि उल्टा ज्यादा ही रंग दिखाता जा रहा है ।' 

“कौन है यह ?' मैंने पूछा । 


'कोई कोटा जिले के किसी गांव से भाग कर आया था यह लड़का । भूखा 
प्यासा । दीन हीन । पता नहीं मटकते मटकते मारतीय कम्युनिस्ट पार्टी के दफ्तर में 
थोड़ा बहुत रोजगार मिला कुछ दिन वहाँ काम किया । फिर पार्टी के अखबार में कुछ 
मदद की प्रूफ ब्र फ देखे । बस तभी से अपने को महान विचारक, क्रांतिकारी और 
न जाने क्या क्या समभने लगा । कुल जमा दसवीं पास | लेख देखो तो साफ और 
शुद्धता का नाम निशान नहीं । पर बातें देखो तो कितनी चुपड़ी और पालिशदार...आह! 
यही सिखाया हमको हमारी कम्यूनिस्ट पार्टियों ने... ' 

“पुरुष ! बात पार्टियों की नहीं हो रही थी; इस लड़के की हो रही थी, उसे 

पूरी करो' मैंने कहा । 


“वही तो मैं कह रहा हुं । आदमी को कौन, कब, कैसे बिगाड़ देता है ...पर 
तुम न सुनना चाहो तो मत सुनो । मैं असल बात पर आ जाता हूं। जयपुर में जैसे 
तैसे दुखी सुखी दित काट क़र इस लड़के ने यहाँ एक गरीब परिवार की लड़की से लब 
मैरिज कर ली । दोनों काम हो गये । बेटी वाले के पास शादी का जुगाड नहीं था, और 
लड़के ने रस्म तोड़ कर, संस्कृति तोड़ कर प्रोग्रेसिव होते का प्रमाण पत्र ले लिया । 
अब तो मिजाज और भी आकाश छुने लगे... ... 


“अब क्या स्थिति है यह बताओं........' मैं बीच में टोकता हुं। 

“कोई कर्जा से मशीन खरीदी थी, उसका लम्बा चौड़ा कर्जा है । बीबी प्राइवेट 
स्कुल में मास्टरी करके बच्चे पाल रही है । दसवीं पढ़ी बीबी ग्रौर क्या कर सकती 
थी ?.......इतने में विकल और उसका दोस्त अंदर से बाहर आने को होते हैं तो मैं 
इशारे से पुरुष को चुप कर देता हूं । 

'कहां जा रहे हो विकल ?' मैं विकल से पूछ लेता हूँ । 

विकल से पहले ही उसका साथी बोल पड़ता है । 

बस जी ! कॉफी हाउस तक !' 

'कोई खास बात है-कॉफी हाउस में ? -मैंने पूछा । 

'जी ! एक्चुअल में खास बात तो क्या, हम लोग एक अखबार निकालने जा 
रहे हैं तो समी कामरेड आज मीटिंग लेंगे और कुछ डिसीजन करेंगे' । 

अच्छा ! अच्छा !! बहुत ग्रच्छा काम है क्या करते हो तुम ?” मैंने पूछा । 

आपको हमारा काम अच्छा लगा इसके लिए धन्यवाद ! मैं तो बस यु ही। 
लिखता पढ़ता हुं । अक्सर कॉफी हाउस में मेरा बेठना उठना है । आप भी हमारी 
मीटिंग में आइये और हम लोगों को सुनिये...... 


“आयेंगे .. ...जरूर श्रायेंगे......गैं कहकर अपनी घडी देखने लग जाता हूं । 
विकल इतने में चुपचाप उस लड़के को लेकर खिसक लेता है । 


दिख लिया महान विचारक, क्रांतिकारी का नजारा ! कमी रह गई होतो 
कॉफी हाउस में जाकर इन लोगों को और सुन लीजिये....... 


मैं और पुरुष दोनों काफी देर तक ठठा कर हंसते रहते हैं । 


तभी छोटे लड़के आशीष के दो मित्र भीतर के कमरे में से निकल कर बाहर 
आते हैं । आशीष उन्हें बाहर तक विदा करके श्राता है । और चुपचाप अपने कमरे में 
घुस जाता है । मैं पुरुष से पूछता हूं, "आशीष का कंसा चल रहा है?” 


(ठीक है । जैसा सबका चल रहा है वैसा ही 


2०० ०००० 


क्या मतलब ? क्या तुम आजकल बहुत निराशावादी हो गये हो ?” मैं पुरुष 
को टोकता हूं । 


“नहीं नहीं ! निराशावादी नहीं ! मुझे कहीं कोई किरण दिखाई नहीं पड़ती 
उमेश । आशीष को सुनो ! इसको साहित्य का रुभान है । अच्छा है । साहित्य तो बहुत 
ऊंची चीज है, तुम खुद साहित्यकार हो । लेकिन जिस तौर तरीके के ये साहित्यकार हैं- 
वह कोई अच्छी बात नहीं है । इसके ज्यादातर साहित्यकार साथी इसी जुगाड़ में लगे 
रहते हैं कि आकाशवाणी ग्रौर टी वी. प्रोग्राम इनको ज्यादा से ज़्यादा मिलें । 


| “पुरुष ! हर रचना अपना प्रकाशन प्रसारण तो चाहेगी ही'... मैं बीच में बात 
काटता हूं । 

हां हाँ सई ! लेकिन रचना अपनी कसोटी पर तो खरी होनी चाहिए ता ? 
जो प्रबंध कुछ नहीं आदर ही- सो श्रम वादि बाल कवि कर हीं । यानी जिस रचना को 
कुछ लोग, विद्वान लोग न सराह वह बाल कवियों का रेत का घर बना कर खेलना मात्र 
नहीं है क्या ? 

सो, तो८- > ‹ मैं कहता हूं । 

“फिर रात दिन छपने का जुगाड़, प्रसारण का जुगाड़, संपादकों, कार्यक्रम 
अधिकारियों को दारू पिला कर उनकी प्रशंसा कर के उन्हें खुश करने का जुगाड़, क्या 
कोई अच्छी बात है ? 

'ग्रह तो नेतिक चरित्र की बात है- और पुरुष तुम जानते हो इस देश में तो 
सभी का नेतिक चरित्र गिरा है .....मैं कहता हूं 

'हां यह मैं मानता हुँ-लेकिन कथ्य के स्तर पर भी इनमें क्‍या है? या तो 
घटिया रोमांस या फिर गरीवी, भुखमरी, अकाल जैसे वामपंथी शब्दों का भुताने का 
मायाजाल । क्या रचना में इन दो मूल्यों के अलावा कोई और मूल्य है ही नहीं? 
परमार्थ, दया, करुणा, उदारता, मानवता, साहिष्णुता ये सब आज कल के साहित्यकारों 
में कहीं मिलते हैं? ना तोरचना के स्तर पर और ना व्यक्तिगत जीवन के स्तर 
पर भी ।' 5 

लेकिन इतनी सारी उम्मीद साहित्यकार से ही क्यों ? ' मैं प्रश्न करता हूँ । 

'इसलिए कि रचना अमर होती है । शब्द ब्रह्म हैं ये मरते नहीं । राजनेताओं 
की झूठी राजनीति तो उन्हीं के साथ मर जाती है पर साहित्यकार की रचना अमर 
रहती है । क्या गंदी, खोखलो और अनैतिक रचना छोड़ कर हम सारे संसार को दुखी, 
रुग्णा, ओर त्रासद नहीं बना रहे ? मै इन लड़कों को देख रहा हूं,-नशे में रहना, समभते 
हैं कि कोई बहुत ग्रच्छी रचना को जन्म देना है, फिर गर्ल फ्रेन्ड बताता । क्‍या हे यह 
सब । में कहता हुं होश में आदमी नहीं है तो क्या रास्ता दिखायेगा । फिर साहित्यकार 
को तो बहुत अधिक होश रखना चाहिए । और ये हैं कि उल्टा नशे की तरफ भागे चले 
जा रहे हैं । दारू का नशा, औरत का नशा, कविता का नशा, यह नशा इनको कहां 
ले जायेगा ? बताओ उमेश । तुम्ही बताओ ?' 

ठीक है । पुरुष ठीक है । में कहता हूँ । तुम हो या मैं सब बुरी तरह से घिर 
गये हैं। हमारे घरों में हमारी अब कुछ चलती नहीं । वाचाल औरतें । प्रोग्रेसिव 
लड़कियां । ऋद्ध कम्यूनिस्ट लड़के ओर बेहोश साहित्यकार अल्ट्रा मॉर्डन । यह 0102 
तुमको दुखी कर रहे हैं । लेकिन सम्पूर्ण रूप से सच यह मी नहीं है । इस दुनिया में 
कम मात्रा में ही सही अभी अच्छे परिवार, सुखी गृहस्थ, सुपात्र संतान और नीति तथा 
सनातन शाश्वत मूल्यों के लिए प्रतिबद्ध लेखक भी मोजूद हैं । प्रयत्न करो पुरुष 
कि धीरे घीरे ही सही यह दुनिया सुख, शांति और सच्चरित्र की ओर बढ़े । तुम्हारा यह 
घर आदर्श घर हो और लोग यहां से प्रेरणा प्राप्त करें । 


[] 

अपना घर 


संतोष पारोख नीरज' 


पांच बजे घडी का अलारम बजा तो सुनीता ने करवट बदली । उसने आँखें 
खोल कर देखा, पलंग पर महेश नहीं था । यह देख कर उसे बड़ा आश्चर्य हुआ । उसे 
याद आया कि वह रात को बड़ी देर से आया था और थोड़ी-सी बातचीत करके सो 
गया था । वह चादर हटा कर लॉन में गई । वहां महेश कपड़े पहन कर बाहर जाने 
की तैयारी कर रहा था । 


“तुम कहां जा रहे हो ? ” 


“घूमने । तुम मी चलोगी । जानती हो सुबह-सुबह घूमना बडा स्वास्थ्यवर्धक 


होता है । सारे दोस्त मिल जाते हैं । दिन हंसी-खुशी से कट जाता हैं । मेरा फस्ट आने 
का यही राज है ।” 


“नहीं, मैं नहीं जा सकती । मुझे नींद आ रही है । तुम जाओ । बॉय ।” 
“बॉय - बॉय ।” 


महेश सीढ़ियां उतर कर चला गया । उसके जाने के बाद सावित्री ग्राकर 
बोली, “क्या भैया, घूमने गये हैं ।” 


“हां, क्या वे रोज घूमने जाते हैं ।” 
“हाँ । पर तुम नहीं गई ।” 


“नहीं । मुझे रोज जल्दी उठना अच्छा नहीं लगता । मैं तो आठ बजे सो कर 
उठती हूँ ।” 


इस बीच, पिताजी ग्रा गये । 

“क्या बातें हो रही है सावित्री ?” 

“कुछ नहीं । वैसे ही गप-शप कर रहे थे।” 

“अच्छा - अच्छा ।” 

उन्होंने पिताजी के चरण स्पशे किये । वे जीते रहो का आशीर्वाद दे कर चले 

गये । उन्होंने उस से कुछ नहीं पूछा । यह देख कर सुनीता क्रोध में आ गई । पर प्रकट 
में नहीं बोली । अगले दिन जब उसे सावित्री ने जगाया' तो उसे बहुत गुस्सा आया । 
पर बेमन से उठ गई । इस तरह कुछ दिनों तक ऐसा ही चलता रहा ॥ 

एक रोज वह रोज-रोज के जल्दी उठने से तंग ग्रा गई । उस दिन उसे बहुत 
बुरा लगा । कारण उस दिन उसकी सास से हलकी नोंक-कोंक हो गई थी । रात भर 
उसे नींद नहीं प्राई । जब महेश ने उसे जगाया तो वह बोली, “तुम्हारे कपड़े प्रलमारी 
में रखे हैं। दिन भर काम करने से कमर दर्द से टूट रही है । सिर पीड़ा से तड़क रहा 
है । मुझे सोने दो ।” ६ 

महेश आगे एक शब्द भी नहीं बोल सका । वह कपड़े पहन कर चला गया । 
सुनीता ने सोचा ८ 

“यह सी कोई घर है 
कर सको । बस, जब देखो तब सास टु 
एक कैदी हूँ । कैदखाने में कंदी को मरजी नहीं चलती । कल शाम की ही तो बात 
है । उसका मन पिक्चर देखने को था । शहर के एक टाकीज में माँ संतोषी पिक्चर 
लगी थी । मुहल्ले में उसकी बडी चर्चाएँ हो रही थी। मैंने महेश से कहा तो उसने 
जवाब दिया कि हां चलेंगे । पर मां से पूछ कर । बस, इतना सुनना था कि मुझे गुस्सा 
आ गया ।” “हर बात मां से ही पूछती पड़ती है । मैं तुम्हारी कुछ नहीं लगती । इसी- 
लिये मैं अपनी मरजी से कोई काम नहीं कर सकती ।” 

“लेकिन इस में हजे ही क्या है । तुम तैयार होओ | मैं मां से पूछ कर 


। न देर तक सो सको । न अपनो मरजी से कोई काम 
म 


[स-ननद हुक 


इतना कह कर महेश चला गया और जब लौट कर ग्राया तो वह वैसे ही 
बैठी हुई थी । 

“चलो, पिक्चर देख आते हैं। मां ते कह दिया है । 'अमी शो छूटने में एक 
घण्टा शेष है । तब तक तुम तैयार हो जाओ ।” 

“पिताजी से भी पूछ आओ ।” 

“यह क्या पागलपन है सुनीता । तुम- ।” 

“मैं कहती हुं कि इस तरह कब तक चलेगा । क्या इस घर में मां पिताजी के 
बर्गर कोई काम नहीं हो सकता ।”. 

“देखो सुनीता । वह मेरी मां है। उससे पूछना मेरा फर है । बैसे मी उन्होंने 
हमारी आजादी में दखलंदाजी कमी नहीं की । फिर पूछने में हजे ही क्या है । उनकी 


री; इज्जत रह जाती है । आज के दिन के लिए ही तो उम्र ने मुझे इतना बड़ा किया 
| 2 


सुनीता बोली-- 'कान खोल कर सुनलो। अब मैं इस घर में नहीं रह 
सकती ।? : 

तुम्हारे कहने का क्या अर्थ है । सुनीता ।' यय. साफ है । मैं ग्रब इस घर में 
नहीं रहूंगी | यहां मेरा दम घुटता है । हम अलग मकान लेकर रहेंगे । 

'मैं उनका बेटा हूं । मेरा भी उन के प्रति कर्तव्य है । तुम्हीं सोचो कि क्या 
अलग रहना उचित होगा ? लोग कहेंगे कि चार दिन भी हिल मिल कर नहीं रह सके । 
आते ही बहु ने अलग कर दिया ।' 

इतना कह कर महेश बाहर चला गया । सुनीता गुस्से में थी । उसने ठान 
लिया कि अब अलग ही रहना है। इस घर में कभी नहीं रहना । यह तो केदखाना है । 
यहाँ मेरा दम घुटता है । 

इसी बात को कहते हुये दो महीने बीत गये । इस बीच वह चिड़चिड़ी हो गई । 
बह अब किसी से कोई बात नहीं करती । सास की बातें उसे बुरी लगती । वह कोई भी 
काम करने को कहती तो सुनीता बहाना बना कर टाल जाती । कभी-कभी वह चिल्लाने 
भी लगती । फिर दहाड़ें मार कर रो पड़ती । उस के व्यवहार से सभी बड़े दुखी थे । 
सुनीता के व्यवहार से दुखी होकर सास ने महेश से पूछा-- आज कल सुनीता बहुत 
उदास रहती है । उसे कल मायके भेज दे। हो सकता है कि उसे मां की याद ग्रा रही 
हो ।! 

. मां की आज्ञा पा कर महेश उसे मायके छोड़ आया । सुनीता अब प्रसन्त थी । 
उसे प्रसन्नता इस बात को ले कर थी कि अब उस का कैदखाने से छुटकारा हो गया । 
वरना वह तो घुट-घुट कर जीने को विवश थी । सव की आवभगत से सुनीता बेहद 
प्रसन्न हुई । उसे छोड़ कर महेश लौट गया । उस के जाने के बाद सुनीता उसी के वारे 
में सोचने लगी । इस तरह वह उदास हो जाती । उसे उदास होते देख कर मां बड़ी 
चितित हुई । उसने पूछा, 'सुनीता तुम उदास क्यों हो । तुम्हें किस चीज की कमी है । 
मगवान ने मुझे सब कुछ दे रखा है । लेकिन तुम्हारी उदासी का कारण समक में नहीं 
आता । बोलो बेटी । आखिर बात क्या है ?” वह बोली पमां अब मैं उस घर में कभी 
नहीं जाऊंगी । वह घर नहीं । कैदखाना है । वहां मां पिताजी की चलती है । हर 
काम उन से पूछ कर किया जाता है । मेरा तो कोई महत्व ही नहीं है वहाँ रहने का ।' 

मां बोली-- 'छोटी-छोटी बातों में मन को पेला नहीं करना चाहिये। मां 
पिताजी की बात तुम्हें भी माननी चाहिये । शादी के बाद अब तेरा वही घर है । इस 


घर से कोई वास्ता नहीं । मां- पिताजी की खुब सेवा करके ग्रपने जीवन को स्वर्ग 
बनालो बेटी ।? 


मां 
हां सुनीता । मै सच कह रही हँ । 'लेकिन यह 
माँ ने उसकी बात पर ब्यान नहीं दिया और अपने काम में 
पर उसने मन से अलग होने की बात नहीं निकाली । एक 
वह ससुराल लोटी । लेकिन उसके मन में कसक- 
कटी बातें होने लगी । एक दिन सुनीता बोली- 


मुझ से नहीं हो सकता ।' 
लग गई । सुनीता चुप रही । 
महीना मायके रहने के बाद 
सी थी । दूसरे दिन फिर बही जली 
'महेश तुम मेरी बात काम खोल कर 

सुनलो कि अब में इस घर में नहीं रह सकती । में अलग रहना चाहती हुँ । तुम्हें जल्दी 
ही अलग रहने का बंदोबस्त करना चाहिये । वरना तुम मुझे जिंदा नहीं पाओगे ।' 

सुनीता की धमकी से महेश हिल गया । वह हर समय खोया-खोया सा रहने 
लगा । उसकी समझ में कुछ नहीं आ रहा था । एक दिन महेश ने मां पिताजी को सारी 
बात सुना डाली । मां बोली--'बेटा यदि वह अलग ही रहना चाहती है तो अलग ही 
सही । तुम श्रलग मकान ले लो। वहां तुम्हारा जीवन सुखी रहेगा । रोज-रोज के 
झंझट से मुक्ति मिल जायेगी !! 

वह बोला- नहीं मां । यह नहीं हो सकता । मैं आप लोगों को छोड़ कर नहीं 
जा सकता । ग्राखिर में मी तुम्हारी औलाद हूं । तुम ने मुझे पाल-पोस कर बड़ा किया । 
पढ़ाया-लिखाया । अपने पैरों पर खड़ा किया । और आज तुम से अलग हो जाऊ । 
नहीं मां । यह में कमी नहीं कर सकता ।' 


मां बोली-बिटा तुम हमारी सेवा अलग रह कर मी कर सकते हो । बहू सुखी 
रहे । में यही चाहती हूं ।' 

मां के कहने से वह अलग हो गया । उसने एक कॉलोनी में पांच सौ रुपये प्रति 
सास किराये पर दो कमरे लिये । कमरों को देख कर सुनीता प्रसन्न हो उठीं। उसने 
सोचा--'यह मेरा घर है । यहां मेरी चलेगी । देर से सो कर उदूगी। पास में ही 
टाकीज है । खुब पिक्चर देखू गी ।' इस तरह उसे कुछ समय बीत गया । इस बीच 
उसके एक लड़का पैदा हुआ । मां पिताजी दीर्घायु का आर्शीवाद दे कर लौट गये । 
अब उस का भ्रम टूट गया। वह पहले से मी अधिक व्यस्त रहने लगी । महेश सुबह 
फेक्ट्री जाता । उसे खाना-नाश्ता देना होता । ये सब काम उसे अकेले ही करने पड़ते । 
इसीलिए वह सुबह पांच बजे उठ जाती । फिर घर का सारा काम । बच्चे को दूध 
पिलाना । नहलाना-दुहलाना । कपड़े धोकर इस्त्री करना । इत्यादि । 

इस तरह उसे दिन मर ही फुरसत नहीं मिलती । फुसंत के समय वह सोचकर 
उदास हो जाती । बार-बार वह अपने निर्णय पर पछताती रहती । वह ढ़ेर सारे कामों 
से तंग आ गई । उघर महेश भी अलग होने के कारण उदास था । उसे ग्रपनी भ्रोलाद 
की भी खुशी नहीं हुई । वह सुनीता से मन लगाकर बात नहीं करता । एक दिन उसने 
घूमने की बात कहने की सोची । किंतु न जाने क्यों होठों पर ही ठहर गई। अब तो मैं 


अपने घर में थी । फिर यह कैसा ग्रकेलापन । लगता है मैने अलग रह कर अच्छा नहीं 
किया । 


एक दिन उसे बुखार हो आया । बदन ददं से टूटने लगा । ठंड से सारा शरीर 
कांप उठा । बच्चा अलग पडा रो रहा था । मैं उसे दूध पिलाना चाहती, पर मेरा शरीर 
ही काम नहीं दे रहा था । बच्चे को महेश ने भी चुप करवाना चाहा । पर उसका रोना 
बंद नहीं हुआ । हार कर वह भुंकला उठा । बुखार दिनोंदिन तेज होता जा रहा या । 
महेश को छुट्टियां खत्म हो गई थी । सुनीता ने सोचा-_ आज मैं कितनी अकेली हुं) 
उस दिन जब मुझे बुखार आया था तो सारे दिन मेरे पास कोई न कोई बैठा हो रहता 

था । समय-समय पर दवा-दारू पिला दिया करते थे । ननद तो हमेशा पसीना पोंछतौ 
रहती थी । और ग्राज मैं कितनी अकेली और असहाय हुं। अपनी इस स्थिति की 
जिम्मेदार तो मैं स्वयं हुं । उसे आज अलग रहने पर पछतावा हुआ । शाम को महेश 
जब फेक्ट्री से आया तो उसने कहा, 'महेश, मांजी को ले आओ । बच्चे को संभाल 
लेगी । घर का सारा काम धूल चाट रहा है ।' 

वह बोला-- 'क्यों, आज तुम्हें अचानक मां की याद कँसे हो आई ?' 

बिस यू ही । तुम मां जी को बुलवा लो ।' 

उसे सुनीता के कथन में आत्मीयता की गंध महसूस हुई । वह मां को लेकर 
भा गया । सारा घर सन्नाटे में डूबा हुआ था । पल भर में ही चिल्लपो में बदल गया। 
सुनीता ने मां को देखकर कहा, “मुझे माफ कर दो मां जी । मुझे बार-बार अपनी गलती | 
का अहसास हुआ । मैंने आपके साथ दुर्ब्यबहार किया, पर आपने कभी बुरा नहीं माता 
और हमेशा मेरी भदद की । लेकिन अब मैं जान गई हूं कि अपना घर यहाँ नहीं वहां 
है । आप के पास है । अब मैं आपके पास ही रहुंगी । इतना कह कर सुनीता रो पड़ी। 





सास उसे ढाढ़स बंधाने लगी । 


[] 

गजल 


जहौर कुरेशी 


हम अपने भन के मालिक थे, हम बन्धन से दूर रहे 
उबंशियों की रूप-राशि वाली दुल्हन से दूर रहें। 


सारी दुनिया को अपना घर मान लिया जिन लोगों ने, 
वे सौमाओंवाले........ छोटे घर-भ्राँगत से दूर रष्दे। 


अपने चेहरे की रेखाओं का सच कड़वा लगता है, 
इसीलिए वे हरिश्चन्द्र-वंशज :दर्पन से दूर रहे! 


इन्त-कथाओं तक में चन्दन-वक्षों से लिपटे विषधर, 
बे जाने कसे विषधर थे, चन्दन-वन से दूर रहे। 


हमने कविता और कथा भर में सागर को अनुमाना, 
बहुत चाह कर भी, हम सागर के दशन से दूर रहे । 


वे बचपन में भी बूढ़े थे; यौवन में मौ बूढ़े हैं, 
बचपन में बचपन से, यौवन में यौवन से दूर रहे । 


Cl 

५८ 


गीत 


दूर जाओ ... 





रामेश्वर शुक्ल 'ग्रेचल' 


हूर जाओ दूर जीवन की सिमटती रेख के, 
भायु मर मिलती रही उपलब्धि की ओ भाहटों 
कर रहा अपित तुम्हें मैं आज अपने आप को, 


~ 


लुट गये विशवास के सीमान्त के ओ संकटों। 


दूर जाओ अथं देते दीखते संकेत सब, 
रह गया जीवन बेधा जिनके मनोरम पाश में। 
भूल कर परितृष्ति की फली अचीन्ही दूरियां, 
भूल कर सब कुछ तरसती तृप्ति के आभास में। | 


मत जलो प्रारब्ध की अवसन्न अन्धी कोख में, 
भूल कर आकाश कुसुमित दीप ! आमा के धनी । 
हूर जाओ ज्योति की कुचली पड़ी आवृत्तियो, 
शेष जिसमें मात्र कुठा है प्रंघेरे की घनो। 





अब न लोटो प्राण आशा की भरी अनुगूंज के, 
डूब जाओ इस कठिन निरपेक्ष काल प्रवाह में । 
दूर जाओ कल्पना की मिट रही परछाइयों, 
अब न फिर दिखना अचीम्ही बंचना की राह में । 


दूर जाओ स्वप्न सब दुस्साहसी भवितव्य के, 
भोगता मैं रह गया आजन्म जिनको चाव से। 
मुक्त होने दो मुझे सम्माव्यता के मोह से, 
ब्यथं ही लिलते क्षणो के प्रति असह्य घिराव से | 


0 

दस दोहे : देश के नाम 


डॉ. शोलधर सिह 


मूल्य टूटते जा रहे, बनते नए विचार । 

दिन-दिन दूषित हो रहे, संसद के आचार ॥ 
0 

बाति-धर्म के नाम पर - छिडा हुआ है युद्ध । 

रोते हैं यह देख कर - हजरत, ईसा, बुद्ध ।। 
° 

छीनाझपटौ चल रही, कुर्सी हुई अमोल | 

कुर्सी के कारण यहाँ, लोग हुए बेमोश ॥ 
० 

तोड़ राष्ट्र की एकता, गरज रहा भल्लगाद । 

डगमग-डगमग कर रही, बीच धार में नाव ।। 
0 

सुनता है कोई नहीं, कहीं किसी की बात । 

पसर रही हैं देश में, अब जंगल की रात ।। 
० 

मैस हांक कर ले गया, जबरन लाठी तंत्र । 

रहा मूक दर्शक बना, बेचारा अत तंत्र ।। 
0 

तकं जाल में है फंसी, श्रद्धा की तकदीर । 

बूमिल होती जा रही, संस्कृति की तस्वीर ।। 
9 

जनता - जनप्रतिनिधि जहाँ, हो जाते हैं अष्ट । 

यहाँ मृत्तिका मोगती, तरह - तरह के कष्ट ।। 
° 


लोक तंत्र सौता पड़ी, शोक तंत्र की छाह । 
प्रलगावों की बेदना, आतंकों की बाँह ॥ 
जातिवाद ही जेल में, प्रेम हुआ है बन्द । 
शासन कैसे लिख सके, राम राज के छन्द ।। 

६० 


आषाढ़ की पहली-फडहार ! 
रघुनाथ प्रसाद 'चिकल' 


कुबड़े-आसमान के/वक्षस्थल से 

श्रठखेलियां करते / काले-मट्भले बादल ! 
उसे देखकर /मोर नाचने लगे हैं । 

हषं के उन्माद में/वे 

विचित्र-शब्दों में/गा रहे हैं । 

और फिर, 

उस मेघ की पहली फुहार । 

तृषित-घरती पर पड़ रही । 

तुहिन-कणोंसी वर्षा की फुहियां 
आनन्दमय-वातावरणा की सृष्टि कर रही । 
घरती मोद मना रही । 

तालाब में उठते/माफसी नरम 

धरती का उच्छवास | हषं से पगी 
सोंधी-सोंघी-गंघ/ वातावरण में फैल रही । 
गद-गुब्वारों से मुरझाये/ पीले-पत्तों के ओठ पर 
सपनीली-मुस्कान छा गयी है । 
प्रान्तरिक-सुख के/ये विविध रृश्य-पट 

बड़े सुखद हैं । 

[_] 

सुख की अभिव्यक्ति के ढंग 

प्रलग-अलग होते ही हैं । 

अपने | आन्तरिक हष की अभिव्यक्ति 

पंछी चहचहाकर| भ्रमर गु जन कर 
कोकिला | क्षमायाचना के स्वरों में 

कूक कर/ओर सागर की लहरें - 

कारों से टकरा-टकरा कर| करती हैं । 
जिन्हें देखकर / यांत्रिक-माव वाले 

मानव का मरु-मन मी/विगत की घाटियो में 
घूमना छोड़ | वतमान के/स्वगिक उल्लासों से 
मर उठता है/उसकी उदासी 'का सघन-वन 
हरिया उठता है । 


[] मघुमती 


: जुलाई, १९९१ 








दो कबिताएँ 


चण का चक्रव्यह 
039 ~ 


नमोनाथ ग्रवस्थी 


शुरू शुरू में लगता है 

आकाश बड़ा साफ हे 

पक्षी घोसलों में प्रंडे देते हैं 

और मौसम जसे किसी 

कोरीस्लेट पर बैठकर लिखना सीख रहा है 
परिमाषाएँ-- 

लेकिन 

जैसे जैसे बढ्ता है अध्याय 

और कथाए होती हैं आरंम 

घोरे धीरे फैलने लगता है|धुप का चक्रव्यूह 
बादल समेटने लगते हैं 

अंधियारे के पहाड़ 

तो मालूम देता है कि 

रास्ता बहुत साफ नहीं है 

और गुफाओं में कैद कर लिया गया है 
कोई महासूर्य 

तब हम समी लोग देखने लगते हैँ 
दोनों हाथों के ब्रह्मांड को 

ब्रह्मांड वह 

जिसे पसीने से बताया जाता है 
इतिहास का आधार है जो 

और आदमी जिसके पास जाकर 
सुस्ताता है । 


5 

फूटता हुआ द्द 


इस ऊँची गुस्बद वाली मौनार पर 
बैठकर तुम डींग हांक रहे हो 

ममल में लिपटा है तुम्हारा शरीर 
और भारत के भाग्य को 

कागज के आँकड़ों में इकट्ठा करके 

उससे हवाई यात्रा के बजट पास करा रहे हो 
कल क्या होगा- 

पंजाब, तमिल भोर असम का/ 

इसकी क्या तुम्हें खिन्ता है ? 

हाँ चिन्ता है बेशक तुम्हें कल कौ 

कि कल तुम्हें उद्घाटन कहाँ करना है 
झौर कौन से ब्यापारी की कौन सौ 
मिल से रिश्ता जोड़ना है 

यह तुम्हें चिन्ता है-- 

और चिन्ता तो यह भी बड़ी भयानक है 
कि देश में अराजकता क्यों फैली है 
गरीब शब्द अमी तक जिन्दा बयों है 
बोर कर्मचारी लोग आन्दोलन 

क्यों करते हैं 

लेकिन इस ऊँची गुम्बद वाली मीनार पर 
बैठे हुए आधे हंस और आधे बगुले 

जैसे मेरे देश के कणंघार 

मैं यह नहीं सोच पाता कि 

जब तुम मालिक हो तो 

गरीब जनता के सामने आकर 

अपनी भोली क्यों 

फेलाते हो ? 


[_) 

दो कविताएँ 


डॉ. हरवत्तशर्मा 'सुधांशु' 


एक 


बढ़ रहे कीटाणु चिन्ता के 

हृदय में । 

देवि, माँ ! तव पाद पद्यों में बिनत हूं । 
अश्रु अब इकते नहीं हैं । 

नित्य का यह घूम 

मेरी एष्टि का नाशक बनेगा । 

कौन आगे ? 

कौन पीछे ? 

ह पड़ा हूँ आँख मींचे । 

बाज मैं यह सोचता हुं-- 

आयु का अद्धाँश बीता 

ओर केवल एक ही उपलब्धि 

हस्तगत हुई है । 

क्रोध, गर्जन और तजन 

अश्रुधारा बन बहे हैं । 

प्रश्नु की भागीरथी ने वास नयनों में किया है । 
मैं अगीरथ बत गया हूँ । 

सत्य की, विश्वास की इस खोज में मैं 
हाय ! जीवन भर जला हूं 

और जीवन मर जल्‌ गा । 

हृदय की हर सम्पदा कर दी निछावर, 
किन्तु, घोखा ही कमाया । 

मैं सरलता के शहद को चाटता हुआ 
पदा हुआ था, 

घौर, अब विष चाटता हुं 

और जिन्दा हूं । 

नियति के भोग मी तो मोगने हैं । G 

६३ 


षो 


मेरी गर्म गर्म साँसों की निरन्तर धघकती भट्ठी 
मुझे जला नहीं पाती । 

एक निरन्तर पिघलता लावा 

हृदय में सेंजोए हूँ । 

नेत्र-ज्योति बुझौ नहीं, 

पर, खुली आंखों ने 

देखने से विद्रोह कर दिया है । 

भै किसका साथी ? 

कौन मेरा साथी ? 

ये उबलते प्रश्‍न बेमौत मर चुके हैं । 
पराजय को अस्वीकार कर आगे बढ़ता में 
विजय को जीवन मर न पा सका । 
इच्छाओं ने मेरे साथ दगा किया, 

ये जन्मते ही मर गईं होतीं 

तो अच्छा था । 

बाणौ का पानी मर चुका, 

मौन की चमक 

परख रहा हूं ॥ 


1] 


CS ७०७ ॥ 
खुलग रहे ह वन-पवत 
डॉ. रवीन्द्रनाथ सिह 


मानवीय अत्याचारो को 

सहते-सहते 

क्रोध से भव 

सुलग रहे हैं- वन-पवंत 

इस पर हमने कभी सोचा है ? 

उनके चतुदिक दिखलायी देने वाला धुआं 
और कुछ नहीं 

उनका क्रोध हे 

उनके अंगों को काट-काट करके 

उन्हें बनाया जा रहा है- विकलांग 
और 

स्वजनों /सुहृदरों से 

किया जा रहा है अलग 

अपनी विवशता 

निर्ममता पूर्वक अतिशय शोषण 
मानव की निरंकुशता/हृदयहीनता पर 
उनके अश्रू प्रवाहित हो रहे हैं 

झरनो से 

पर्यावरण समायोजन हेतु 

इन पर हो रहे अत्याचार/बवेज्ञानिक दोहन का 
इतिश्री करना होगा 

उनके अश्वुओं को पोंछना होगा 

पूरी सुरक्षा करके 


क्योंकि 
वन-पर्वेत हैं 
हमारे पोषक, संरक्षक, श्रद्धेय ..... 


इनकी सुरक्षा है 
स्वयं अपनी ही रक्षा । 
ध्य 


तीन कबिताएँ 
राङर, 4.2. 


हिम्मतलाल त्रिवेदी तरंगी 


शब्द,......... 
एक शक्ति है- 





और नाद ब्रह्म है 


अभिव्यक्ति का-- 
लेकिन........... 

सच तो यह है कि 
शब्द का माध्यम 


अनुभव जगाने वाला 
मात्र संकेत है-- 
प्रतीक है मात्र--- 
उसकी.......... 
नहीं है कोई सामर्थ्य । 
अनुभव हीन शब्द-- 
आते नहीं है काम 
शब्द में चमत्कार, 
उद्भुत होता है-- 
शब्दानुभव से ही । 
इसके बिना 

CCESc pox 

वाक्‌ जाल है-- 
लफ्फाजी है 


हे शब्द की-- 





उपासना करने वालों-- 
अनुमव लो--- 

फिर करो............ 
उपासना शब्दों की 
दिप्तीत हो जायेंगे, 
शब्द.......... 

दिप्तीत हो जायेंगे । 
शव्द 

चेतावनी के तीर 


धर्म निरपेक्षता की, 
गलत धारणाओं ने 

मेरे धर्म प्राण देश का, 
लील लिया है......... 
बल... बुद्धि और तेज । 
भौर-पेदा कर दी है 
नपुंसक-सहिष्णुता । 

छोड़ रहे हम...... . .. 
चेतावनियों के तीर । 

जो गुजर जाते हैं 
शत्रु के सर के ऊपर सै-- 
चेतावनी का... ........ 
नया तीर चलते ही-- 

गूंज उठता है ढृहाका....... 
शत्रु के खेमे में, 

और मिल जाती हैं पहुंच-- 
चार पाँच लाशों में । 


[1 


डन्तजार 


विचार विभिन्नताभो से, 

आलोडित है मेरा देश, 

जिसने कर दिया है जाम-- 
प्रगति का चक्का...... -. । 

कहते हैं- कुछ स्थितियाँ-- 
एसीमी होती हैं ........ 

जिसमें एक जेसे.... .... ---- 

विचार जाग उतते हैं 

बेसब्री से इन्तजार है मुझको-- 
उस स्थिति का, उस घड़ी का । 

दो फविताएँ 
उठे हुए हाथों से 
राधेश्याम संजुल 


धुएँ ने देर तक 

मेरी बातें सुनी 

मेरी सांसें गिनी 

और मेरे हाथों से 
निकलती रही लपटें 
धधकते रहे सवाल, 
लेकिन यहाँ किसको है 
खयाल ? 

सबको साँप सँघ गया है 
आदमी स्वार्थ की 

बाहों में झूल रहा है । 
लुटती रहें बसें 

मरते रहें आदमी 

सरे आम । 

सब अभ्यस्त हो गये हैं । 
चीखों, कराहों, को लोग 
चाय की घूंट के साथ 

पी जाते हैं । 

भौर तनाव को थूक देते हैं 
पान को पीक के साथ । 
शहर हर रोज 

सीग जाता है 

अखबार की सुखियों से, 
टपकते रक्त से, 

ओर मानवता हर रोज 
खड़ी-खड़ी देखती रहती है, 
पढ़ती रहती है, 

चेहरे 

शहर में उगे हुए 

सन्नाटे का 

और मेरे उठे हुए हाथों से 
हर रोज 

निकलती रहती है 

एक धघकती हुई 

कविता 

ओर सूरज उस पर हर रोज 
कर जाता है 

हस्ताक्षर । 


[) 


दर्द के बिरवे 


ददे औरों का पिया 

परायों की तरह जिया 

और अपना दर्द 

शब्दों में बाँट दिया 

उनमें से जो 

विचारों की आग निकली 

उससे, 

गीत, गजाल, और कविता के बिरवे 
खड़े हो गये 

जिनको हर रोज मैं 

वेदनाओं का नीर पिलाता हूं 
ताकि वे हरे-मरे हो जायें 

और इतने गहरे हो जायें 

कि आने जाने वाले लोग आकर 
उनकी छाया तले 

राहत की साँस ले सकें 

और उन्हें अपनापन दे सके । 


छि 

दो कविताएँ 


गर्मी का बिम्ब-विधान 


जगदीशचन्द्र शर्मा 


गर्मी के दिन 

महंगाई - से 

बढ़े-चढ़े लगते हैं। 

बीत रहीं रातें 

फुर्ती से 

मानों कहीं जमाखोरी 
चीजे गायब कर देती । 
0 

सूरज तपता 

धरती जलती : 

लू की लपटै बहुत बिफरतीं । 
दिन को जसे 

अरिन परीक्षा 

सता रही है । 

रात 

बुलबुला है 

अशान्ति का, 

दिन उगते ही 

फट जाता है । 

0 

दिवस 

उग्रवादी-जेसा है 
फेलाता आतंक निरंतर । 


ड्री हुई हिरनी-सी लगती 
रात 
यहां मासूम । 

g 

प्रदूषण 


विश्व भर में 

आतंकवाद के प्रदुषण ने 
मेलमिलाप की शुद्धता को 
प्रदूषित करने का 

मानो संकल्प लिया है । 

आज 

पर्यावरण के प्रदुषण से 
मुक्ति पाने के लिए 

भरसक प्रयत्न किए जारहे हैं । 


उनसे मी अधिक 

हमें प्रयत्न करने होंगे 

अपने अस्तित्व की 

अस्मिता बचाने के लिये । 
क्योंकि 

हमारे अस्तित्व पर ही 

पर्यावरण की सार्थकता है और 

पर्यावरण पर ही 

हमारा अस्तित्व टिका हैं । 

प्रदूषण कसा भी हो, 

वह प्रदूषण है 

जो, 

शुद्धता को 

प्रदूषित किए बिना 

नहीं रहता । 

क 


लेखकों से निवेदन 


'मधुमती' मासिकी हेतु आपकी मौलिक / अप्रकाचित साहित्यिक रचनाओं का 
स्वागत है । रचना टाईप की हुई या सुलिखित, सुवाच्य, प्रथम प्रति भेजें । कार्बन या 
अस्पष्ट हस्तलिखित प्रति कृपया नहीं भेजें । 


रचना के बारे में निर्णय रचना प्राप्ति से सामान्यतया दो माह में लिया जाकर 
स्वीकृति से सूचित किया जा सकेगा । 


जिन रचनाओं के निर्णय की सूचना रचना प्राप्त होने से दो माह में लेखकों के पास 
नहीं पहुंचेगी उन्हें कृपया अस्वीकृत समभे । 


भनूदित रचनाओं के साथ मुल लेखक की अनुमति संलग्न करता आवश्यक है । 


जिस रचना सामग्री का हम उपयोग नहीं कर पायेंगे उसे आवश्यक डाक टिकिट 
लगा लिफाफा साथ में रहने पर वापस किया जा सकेगा । 


भस्वीकृत रचनाएं केवल तीन माह तक सुरक्षित रखी जाती हैं । तत्पश्चात उक्त 
रचता के सम्बन्ध में पत्राचार सम्भव नहीं है । 


समीक्षा के लिये प्रेषित कृति की कृपया दो प्रतियां भेजें । जिन पुस्तकों की समीक्षा 
कराना सम्भवनहीं होगा उनकी प्राप्ति स्वीकार की जा सकेगी । 


पुस्तकों की समीक्षा अकादमी अपने स्तर पर ही करवाती है, पुस्तकों के साथ प्राप्त 
समीक्षाओं का प्रकाशन सम्भव नहीं है । 


१ 
र 
। 

भारतीय कविला पर कबीर का प्रभाव 


डॉ. नरपतचन्द सिघवो 


सुकरात ने कहा कि जब परमेश्वर को धरती के जीवों से वार्तालाप करना 
होता है तो बह कवियों की वाणी के माध्यम मे बोलता है, अपना दिव्य सन्देश कवि 
के दिव्य शब्दों में देता है । अक्षर ब्रह्म के परम साधक, युग-पुरुष कबीर पर यह कथन 
पूर्णतः लागू होता है । मस्ती, फककड़ाना स्वभाव आर सबकुछ को भझाइ-फटकार कर 
चल देने वाले तेज ने, मध्य युग के स्वतन्त्र विचारक कबीर को भारतीय साहित्य का 
्रप्रतिम व्यक्ति बना दिया है । जननेता कबीर के काव्य में युग के विभिन्न मतवादों 
के समस्त विरोधी स्वर विचित्र समस्ग्र के साथ बोलते हैं । कबीर का काव्य जन- 
मावनाओं की सहज प्रवृत्तियों, परि'स्थतियो, विकृत्तियो और विडम्बनाओं का विशाल 
शब्द-चित्र है, जीवन शक्ति का अजस्र स्रोत है । काव्य आचरण की पवित्रता का सन्देश 
लेकर, विश्वव्यापी मानव-धर्म के साधारणा नियमों को अपने में सन्तिहित करके, जनता 
के समक्ष आया । उसमें युग-बोध एवं युग-चेतना का ब्यापक स्वरूप प्रतिफलिल है । 
धर्म की रूढिवादी विचारधारा के विरुद्ध श्रात्राज बुलन्द कर भारतीय जनता को पार 
स्परिक प्रेम और सद्भावना का सन्देश दिया, मिथ्या आङम्बरों और पाखण्डों को 
चुनौती दी और नस्त-सन्तप्त, उपेक्षित, उत्पीडित मानव को विचार करने की शक्ति 
दी । कबीर के धर्म में मानव-हित का मूल खरोत विद्यमान हैं जो युग-युग तक मानव- 
जीवन में शान्ति और प्रेमरस का संचार करने में समर्थ है । शताब्दियों की सीमा का 
उल्लंघन कर दीर्घकाल तक कबीर के काव्य ने भारतीय जनता का पथ आलोकित किया 
और सच्चे अर्थो में जन-जीवन का नायकत्व किया । 


भावना की अनुभूति से युक्त “मैं कहता हूं, आंखिन देखी, तू कहता कागद को 
लेखी', उत्कृष्ट रहस्यवादी, जीवन का संवेदनशील स्पर्श करने वाले, मर्यादा के रक्षक, 
जन्म से विद्रोही, प्रकृति से समाज-सुधारक, कारणों से प्रेरित होकर घमं-सुधारक- 
प्रगतिशील दार्शनिक और आवश्यकतानुसार कवि-कबीर का सन्देश पीढ़ियों को प्रेरणा 
देता रहेगा, काल और देश की सीमाओं का अतिक्रमण कर भारतीय कविता को प्रमा- 
वित करता रहेगा । सहज में आस्था रखने वाले मानववादी व्यक्ति थे कबीर । 

उनके विचारों में मानवता के शाश्वत मूल्य और सार्वजनिक मर्यादाएँ निहित हैं । बे 
अपने लिये नहीं, संसार के लिये रोते और विलाप करते हें दुखिया दास कबीर है, 
जागे अरु रोवै ।” कबीर ने खण्डनात्मक शैली में जो कुछ कहा उसमें मानवतावाद की 
पुकार है । कबीर समाज की टूटी हुई व्यवस्था को समाप्त कर उसे मानवता के 
आधार पर नवनिमित करना चाहते थे । कबीर ने धर्म और दर्शन को सम्प्रदाय की 
सम्पत्ति नहीं समझा क्योंकि वे धर्म और दर्शन को संकीर्णाता से परे रखना चाहते थे । 
ब्राह्मणों और शूद्रों, हिन्दू और मुसलमानों के बीच की दीवार तोड़कर उन्हें एक परि- 
वार का व्यक्ति घोषित किया । आत्मानुभूत वाणी ही उनके काव्य की सर्वोत्तम निधि 
है । वाणी के डिकटेटर ने सम्प्रेषण के लिये शब्दों को तोला संवारा नहीं अपितु जो 
शब्द जिस रूप में निकल गया, ठीक था । डॉ. हजारीप्रसाद के शब्दों में हिन्दी साहित्य 
के एक हजार वर्षो के इतिहास में कबीर जैसा व्यक्तित्व लेकर कोई लेखक उत्पन्न नहीं 
हुआ ।' निगुँण शाखा के प्रवेक कबीर-साहित्य, राष्ट्रीयता ग्रौर विश्व-श्रातृत्व का 
सर्वप्रथम और सर्वोत्तम धुरंधर नेता और गुरु हैं, जिसने भारतीय काव्य को कथ्य और 
शैली, अनुभूति श्रौर अभिव्यक्ति दोनो क्षेत्रों में प्रभावित किया । कबीर के काव्य में 
अनूठा प्रभाव, हृदय की सच्ची प्रेरणा ओर मर्मस्थल को स्पर्श करने वाली उक्तियां हैँ । 


अपनी नवीनतम कृति-'सतवाणी में लब्ध प्रतिष्ठ कवि कन्हैयालाल सेठिया ने 

आवरण पृष्ठ पर, परम तत्त्व के साधक कबीर के प्रभाव को भाज के युग में भी आभार 
सहित स्वीकारा है-- 

'चितण रो गरो कुओ 

लियो अलूंच कबीर 

'सतवाणी' स्यू खोलदी 

फेर रुझ्योड़ी सीर ।' 
अक्खड़, फक्कड़, मस्तमौला कबीर के प्रखर और प्रचण्ड व्यक्तित्व ने भारतीय काव्य को 
प्रत्यक्ष और परोक्ष रूप में प्रभावित किया । महान्‌ जनहित की भावना को उसने अपनी 
वाणी द्वारा मुखरित किया । मध्य युग के विचारकों में कबीर की समदर्शन की भावना 
विश्व इतिहास में क्रांति अध्याय के पन्ने पर लिखी जायगी । कबीर की वाणी वह अमूल्य 
सम्पत्ति है जो गुग-युग तक मानव के ग्रंधकार पूर्ण मार्ग को प्रकाशमान करती रहेगी, 
भारतीय कवियों को प्रेरणा देती रहेगी, कवि-मानस को प्रभावित करती रहेगी । 


कबीर साहित्य ने एक परम्परा हिन्दी साहित्य को प्रदान की जिसके आधार 
पर परवर्ती संतों ने अपनी वाणी का प्रसार किया और भारतीय जनता के बीच मिथ्या 
श्राडम्बर के विरुद्ध क्रांति को जन्म दिया। कबीर की यह देन भारतीय जन-मानस 
और काव्य, दोनों क्षेत्रों में सम्मान का विषय है । कबीर की विचारधारा देश के विभिन्न 
भागों में कुछ-कुछ रूपान्तर के साथ एक लम्बे युग तक चलती गई । विश्व के इतिहास में 
मानव-कल्याणा के लिए किये गए प्रयासों में कबीर का प्रयास एक महत्त्वपूर्ण स्थान रखता 
है । कबीर ने श्रपने त्याग, तपस्या, सदाचार, समता और सदभावना का वह साम्यवाद, 
भारतीय साहित्यकारो के सम्मुख प्रस्तुत किया जिसमें जनहित की भावना निहित थी 

और थी समूचे मानव-जगत की वहिर तथा आन्तरिक शांति । जहाँ तक जनहित के 
क्षेत्र में समता का सम्बंध है, यह तो मध्ययुग के सबसे बड़े जनवादी विचारक कबीर की 
साधना थी । 

सामान्यतया संतमत का विकास उत्तर-प्रदेश, पंजाब तथा राजस्थान में हुआ, 
फलतः ब्रज, अवधी, मोजपुरी, पंजाबी तथा राजस्थानी में संत-साहित्य प्रचुर मात्रा में है । 
रदास, नानक, व्यास, दाटू आदि भक्तिकालीन तथा सुन्दरदास,चरनदास आदि रीतिकालीन 
कवियों पर कबीर का प्रभाव, उनके नीति और उपदेश के छंदों पर परिलक्षित होता है । 
कबीर के पदचिल्लों पर तुलसी, रहीम, दर द ने दोहा छंद में नीति काव्यों की रचना की, 
दीनदयाल ओर गिरिधर ने कुण्डलियाँ में । रैदास, नानक, व्यासजी, दादू के नीति उपदेश 
के छंदों में कबीर जैसा विद्रोही स्वर नहीं है । पीपा कबीर की आध्यात्मिक उपलब्धियों 
से प्रभावित हें । कबीर की भांति रंदास का बल भी कलापक्ष की अपेक्षा प्रतिपाद्य पर 
अधिक रहा है । नानक के काव्य में कबीर की भांति शांत रस की निर्बाध धारा प्रवाहि 
हुई है । इनके दार्शनिक सिद्धांत कवीर से मिलते-जुलते हैं, उन्होंने हिन्दू-मुसलमानों में 
अभिन्नता का सिद्धांत प्रतिपादित किया । संत लालदास की विचारधारा कबीर मत मे 
प्रभावित है । दादू पंथ के प्रवर्तक संत दादूदयाल ने अपने सिद्धांत-पक्ष का निर्धारण कबीर 
को रचनाओं को आदर्श मानकर किया है । सुन्दरदास ने कबीर के सिद्धांत का काव्या- 
त्मक प्रतिपादन किया है । पंजाब के कुछ अन्य सिक्ख गुरु अंगद, अमरदास, रामदास, 
अर्जुनदेव तथा गुजरात के नरसी महता कबीर के कथ्य से प्रभावित हैं। संत-काव्य- 
धारा के अंतिम कवि तक, कबीर की काव्य इष्टि, समाज इष्टि और चिन्तन इष्टि से 
प्रभावित हैं । मराठा संतों ने कबीर की परम्परा का पालन करते हुए हिन्दवी में पद लिखे 
डे । प्राणनाथ ने हिन्दुओं ओर मुसलमानों के धमं ग्रंथों में मौलिक एकता स्थापित करने 
का प्रयत्न किया । पलदूदास की कुण्डलिया कबीर की साखियों के आवार पर ही हैं । 
यारी साहब, दरिया साहेब (मारवाड़ वाले तथा बिहार वाले) ग्रौर गरीबदास के उपदेश, 
नीति-कथन कबीर से प्रभावित हैं । कबीर को उलटबांसियों का मारवाड़ के दरिया साहब 
ने अनुसरण किया । बंगला माषा में 'उलटा बाऊल' साहित्य की सृष्टि हुई । 

रूपको में कबीर की आत्मा की भाषा प्रकट हुई । परवर्ती संतों ने उसी शैली 
को अपनाया । संतों के रूपक बड़े यथार्थ और प्रमावशाली बन पड़े हैं । कबीर की प्रतीक 
शैली भिन्न रूपों में भारतीय साहित्य में स्थान पाती रही है । कबीर की प्रतीक योजना 
से केवल यारी साहब रादि संत कवि ही नहीं, आधुनिक काल के बहुत से कवि प्रभावित 
हुए हैं । 

कबीर का रहस्यवाद आधुनिक युग के कवियों का आधारस्तम्भ है । कबीर 
के द्वारा ही सवं प्रथम रहस्यवाद को प्रेम की मधुर भावना प्राप्त होती है । भक्तियुग के 
पश्चात्‌ रहस्यवाद के दर्शन आधुनिक युग में छायावादी कवियों में होते हैं । महादेवी 
कबीर के रूपको एवं प्रतीको से प्रमावित हैं । 

क्या पूजन क्या अर्चन रे ? 
उस असीम का सुन्दर मंदिर मेरा लघुतम जीवन रे 

प्रिय सान्ध्य गगन मेरा जीवन ! 
0 0 0 
आज लघु जीवन किसी 
निस्सीम प्रियतम में समाया । 
0 0 0 
चित्रित तू, मैं रेखा क्रम 
मधुर राग तू, मैं स्वर संगम 
तू असीम, मैं सीमा का भ्रम 
काया छाया में रहस्यमय ! 
प्रेयसि प्रियतम का अभिनय क्या ? 


अद्वैतवादी कबीर के पद रहस्यवादी कवियों के आधार हैं-- 
जल में कुम, कुम में जल, है बाहर भीतर पानी । 
फूटा कु म, जल जलहि समाना, इए तथ कथ्यौ ज्ञानी ।। 
0 0 0 


लाली मेरे लाल की, जित देखु तित लाल । 

लाली देखन मैं गई, मैं मी हो गई लाल ॥ 
भनास्था से पीडित इस बीसवी शताब्दी के महान्‌ युग-पुरुष महात्मा गांधी भी कबीर के 
जीवन-सिद्धांतों और आध्यात्मिक मान्यताओं से प्रभावित हैं । कबीर के व्यक्तित्व कृति- 
त्व और साघना के प्रभाव का इससे बड़ा प्रमाण और क्या होगा ? भारतीय कवि जो 
गांधीवाद से प्रभावित हैं, निश्चय ही कबीर के अनुगामी हैं। कबीर की वाणी का 
सांस्कृतिक प्रभाव आज के जनवादी साहित्यकारों पर परिलक्षित होता है । विश्व कवि 
रया टेगोर भी कबीर की वाणी से अनुप्राणित होकर विश्व को 'गीताञ्जलि' 
जसा भमर ग्रंथ प्रदान कर सके । 


कथनो और करनी की पवित्रता निमाते हुए कबीर ने निष्कर्षतः घोषणा की- 


सो चादर सुर नर मुनि ओढिन, भोढि के मली कीन्ही चदरिया । 
दास कबीर जतन से ओढ़िन, ज्यों कै त्यों घर दीनी चदरिया ।। 


कबीर का स्वतंत्र चिन्तन आज के साहित्यकार को प्रभावित कर, उसका मागे प्रशस्त 
करता रहेगा, यही आज का विशवास है ओर कल की आशा है । 

समव्ठात्ठीन व्ठत्ठित निबन्ध: एक विहंगम हष्टि 


श्रीमती विझला सिहल 


आधुनिक जगत को विचारवारा से उत्पन्न नूतन भावभेंगी के दर्शन कराने में 
समर्थ ललित नित्रन्व वित्रा को हिन्दी में निबन्घों के अन्तर्गत व्यक्तिगत निबन्ध का एक 
प्रकार मात्र मानकर अत्यन्त उपेक्षणीय रूप में आंका जाता है । वस्तुतः ललित निबन्ध 
विधा श्रपने आप में स्वयंपूर्ण सम्पूरणं स्वतन्त्र विघा है, जिसे ग्रभी तक कम मान्यता मिली 
है । यहां खलित शब्द निबन्ध फा विशेषण नहीं है सम्पूर्ण बन्धान ही जहां लालित्य 
पूणं है ऐसा अथं निहित है ललित निबन्ध संज्ञा में।1 कुबेरनाथ राय के अनुसार 
“ललित तिबत्व की प्राकृत निबन्ध, व्याख्यान, फंतासी, फीचर लेखन, व्यक्ति चित्रण 
(पोद्रे ट) स्केच, रिपोर्ताज ग्रादि जिस किसी शैली का आश्रय ले सकती है ।* 

ललित तिबन्वक्रार अपने पाठक के बोव को व्यापक करने का उद्देश्य लेकर 
चलता है तथा अपने सम्पूर्ण चिन्तन मनन और व्यक्तित्व का निचोड़ अपने निबन्धों में 
प्रस्तुत कर देता है । 

जहां अधिकांश समकालीन साहित्य एक उदासी रिक्तता पैदा करता है तथा 
अनुभव करता है कि साहित्य वह हथियार नहीं है जिससे व्यवस्था को बदला जा सके 
वहां रचनात्मकता का आश्रय लेकर चलने वाला ललित निबन्ध एक नये आत्मबोध से 
साक्षात्कार करवाता है क्योंकि यह वास्तव में एक दष्टिसम्पन्न विधा है। ललित 
निबन्धो के माध्यम से लेखक हमारी चेतना को मन पवन की नौका पर सवार करवाकर 
कभी 'खितवन की छांह' के नीचे स्फूति लेने के लिये आमन्त्रण देता है तो कमी 'तमाल 
के झरोखे' से झांकते हुए लोक चेतना के साय सम्पर्क कराता है । कभी “विषाद योग' के 
माध्यम से युगीन छिन्नमस्ता शिश्नोदर सभ्यता में शाश्वत चिन्तन के सहारे जीने की 
ललक पैदा करता है कमी 'महाकवि की तर्जेनी' से संकेत मिलता है कि वर्तमान के 
भटके राजनीतिक व्यामोह के युग में काव्य और शास्त्र का राजपथ ही चेतना को स्वस्थ 
रख सकता है । कमी हमारे सांस्कृतिक शाश्वत बोघ के चन्दन के साथ हमारे मन के 
वानो से सुगन्च तैयार करने का आयोजन है । शिवप्रसाद सिह ने भी अपनी मानसी गंगा 
के अवगाहन से सानुषद्वारे पशुप्रेम से ऊपर मन के माध्यम से ज्ञान के द्वारा आनन्दोपलब्धि 

करवाई है और हमारी चेतना को ऊर्ध्वगामी बनाने का संकल्प लिया है । तो विवेकीराय 
ने भी 'आम रास्ता नहीं है” कहकर इस विवा की तरफ पाठका और ग्रालोचको के 
रुझान को इंगित करते हैं । 

आज के रुग्ण बुद्धिवादी युग में ये ललित निवन्ध स्वस्थ हवा कै झाके की तरह 
ॐ जो हमें आमन्त्रित करते हैं स्वस्थ बनने के लिए । यह विधा कम रची गई विधा है 
क्योंकि रचनात्मक गद्य कवियों की कसौटी ही माना गया है गद्य कविनां निकपं बदन्ति 
तो कारण है ही वस्तुतः इस विधा में लिखने की अनिवायंता व्यक्तित्व है । यहां यह 
स्पष्ट करना अनिवार्य है कि आज का हेर विचारक निजी दृष्टिकोणयुक्त विचारधारा 
सम्पन्न व्यक्तित्व रखता ही हो जरूरी नहीं है। आज अधिकतर व्यक्ति उधार की 
बिचारधारा से काम चलाते हैं । पर ललित्त निबन्ध में लेखक उधार की विचारघारा से 
काम नहीं चला सकता और न ही अल्पवोध के आधार पर लेखनी उठा सकता है 
इसीलिए जहां कहानी, उपन्यास लेखन में एक भीड़ दिखाई देती है ललित निबन्धकार 
इने गिने हैं । 

ललित निबन्ध में लेखक पाठक के साथ सीधा संवाद स्थापित करता है और 
उसकी शैलीमंगिमा से हम तुरन्त उसकी पहचान कर सकते हैं कि यह विद्यानिवास 
मिश्र हैं यह कुबेरनाथ राय, शिवप्रसाद सिंह या विवेकीराय का स्वर हैँ । 

ही इष्टिबोधसम्पन्त ललित निबन्ध विधा वर्तमान के आलोचकों, पाठकों ब 

अध्यापकों को चुनौती देती है विद्यानिवास मिश्र के शब्दों में-- निबन्ध कुछ हिन्दी के 
अध्यापन में भारी पड़ता है ऐसा हमको लगता है'३ । तो शिवप्रसादसिह कहते हैं “रम्य 
रम्या का अर्थ रसगुल्ला ही है तो जाहिर है मेरे जैसे देहाती के पास ये चीजें नहीं हैं“ । 
इसी शैली में कुबेरनाथ राय कहते हैं मधुर का मतलब नीमपाक या करेलापाक भी हो 
सकता है ।* 

इन लेखकों ते अपने युग की नब्ज को बहुत अच्छी तरह पकड़ा है । डा. प्रभा- 
कर माचवे के शब्दों में 'वे ग्रस्वित्ववाद की गहन निराशाभरी नो एक्जिट वाली विवशता 
से मी परिचित हैं तो माक्संवाद की आधिक मजबूरियों से भी । वे सीमाग्रों को जानकर 
उनके आरपार देखना चाहते हैं वे शब्दों की माला पिरोने में श्रटक नहीं गये हैं यही 
उनकी आधुनिकता हे. । यह बात शिवप्रसादर्सिह के सन्दर्भ में कही गई है किन्तु लगभग 
इन सभी लेखकों पर समान रूप से लागू होती है । इन लेखों का उद्देश्य हमें अपने आप से 
अपने परिवेश देश और सांस्कृतिक अस्मिता से सम्पूर्णं रूप में परिचित कराना है । इत 
लेखकों के इन ललित निबन्धो की सारस्वत यात्रा के माध्यम से हम हमारे देश के पेड़- 
पौधों, नदी पहाड़ों और सांस्कृतिक गांवों और उनकी आत्मा से परच जाते हैं। हमे 
इन्सान की सुरत पहचान में आने लगती है तथा हमारी भारतीय संस्कृति का फैलाव 
द्वीपान्तर तक है यह एहसास जगता है। 


विद्यानिवास मिश्र जो ललित निबन्धकार के रूप में एक विशिष्ट पहचान बन 
चुके हैं तथा जिनके २० निबन्व संग्रह प्रकाशित हैं शेफाली झर रही है, गांव का मत, 
संचारिणी, लागो रंग हरी, अ्रमरानन्द के पत्र, श्रंगर की नियति, छितवन की छौं! 

कदम की फूली डाल, तुम चंदन हम पानी, आंगन का पंछी और बनजारा मन, मैंने सिल 
पहुंचा, साहित्य की चेतना बसन्त आ गया पर कोई उत्कण्ठा नहीं, मेरे राम का मुकुट 
भीग रहा है, परम्परा बन्धन नहीं, कटीले तारो के आर पार, कौन तु फुलवा बीननी 
हारी, अस्मिता के लिए तथा तमाल के करोखे से । 

भाषा मर्मज्ञ विद्यानिवास मिश्र जी ने आलोचना व कविता में भी लिथा है 
किन्तु पूर्णं रूप से अपने आप को प्रभिव्यक्त ललित निबन्धो में ही किया है । लेखक का 
सोच सकारात्मक है तथा लेखक ने गांव से अपने को सदा जुड़ा हुआ महसूस किया है 
और नगरीकरण के बढ़ते प्रभाव से क्षुब्ध उनका चितन उनके ललित-निबन्धों में यत्र तव 
सवंत्र मिलता है । विद्यानिवास मिश्र के निबन्धों की सह विचार-यात्रा हमें धरती के 
धर्म से अवगत कराती है, दोककथाश्रों और लोकगीतों के मर्म को सुझाती है । साहित्य- 
कार के रूप में वे सम्पूर्ण अग जग की पीड़ा को अपने में समेट लेना चाहते हैं । उनके 
चिन्तन का द्वैत और तद्जनित तनाव हमें अनुभूत होता है कि वे पक्षी बनकर आंगन के 
आस पास चहकना चाहते हैं तो उनका मन बतजारा बनकर भटकना चाहता है । 
यायावरी बृत्ति के आकर्षण ने उन्हें काफी बोध सम्पन्न बनाया है । वे परंपरा और ट्रेडि- 
शन, इतिहास भोर इतिवृत, धर्म भौर रीलिजन त संस्कृति नौर कल्चर का पु खानुपु'ख 
विवेचन कर हमारी सम्पूरा चेतना को झकभझोर देना चाहते हैं तथा हमें आमन्त्रित 
करते हैं हमें युगीन राजनीतिक, सामाजिक, माषा विषयक समस्याओं को; जिन पर 
लेखक ने समय समय पर मंथन किया है; सही परिप्रेक्ष्य में देखें । 

पिछले ४० वर्षो के दौरान लेखक ने जिस राजनीतिक बिखराब, अस्थिरता, 
उठापटक. विश्व राजनीति के क्षितिज पर उमरा मानव का बौनापन सभी को स्वायत्त 
किया है तथा सांस्कृतिक मूल्यों के विघटन ने उसे आंदोलित किया है । इस लेखक की 
मूल वेदना है माक्स और फ्रायड की बजाय हम भारतीय चितन की समग्रता को आयत 
करें । उनकी अकुण्ठ उपपत्ति है कि घर्म विरहित काम और अर्थ हमारे लिए कष्टदायी 
ही होंगे ।९ इन्होंने भाषा को संस्कृति का वाहन इसी रूप में माना है । जैसे सामने खड़े 
लहरदार पेड़ का यदि हमें नाम नहीं पता तो हमारे मन में न भाव जगेगा न चेतना पर 
यदि नाम 'अशोक' हमें पता है तो उसके साथ हमारी चेतना अपने आप हजारी प्रसाद 
द्विवेदी की राह चलते हुए अशोक के फूल तक पहुंच जाती है और सम्पूणं परिवेश उजा- 
गर हो जाता है । यही सांस्कृतिक बोध रचनात्मकता की सृष्टि करता है जो मिश्र जी 
मे मिलता है । 

कुबेरनाथ राय ऐसे लेखक हैं जिन्होंने सिफं ललित विघा में ही आत्मामिव्यक्ति 
की है । इनके बारे में आम धारणा सी बनती है कि बौद्धिकता की आंच ने इनके 
लालित्य बोध जनित रस को सोख लिया है एक पाठक की प्रतिक्रिया लेखक ने स्वयं 
उदधृत की है कि पूरी पुस्तक ही सिर से निकल गई किन्तु जिन्होंने एक बार इतकी 
“मन पवन की नौका' की सवारी कर द्वीपान्तर की यात्रा कर ली और ललित निबन्ध 
के केन्द्रीय विषय के साथ जुइकर “इष्ट अभिसार' का आनन्द ले लिया वह इनके किसी 
भी निबन्ध को पढ्ने की ललक से विवश हो ही जायेगा । वास्तव में आज का वर्तमान 

युग शंका और व्रत की रात्रियों का युग है इनमें सिर्फ हताश होने से या बाममाग के 
सहभागी बनकर तथा घिनौनी राजनीति का चारणा बनने से काम नहीं चलेगा । वर्तमान 
में साहित्यकार को सजग होकर प्रजागरण (सावधान जागरण) करना है और भटके 
युगबोध को सही मार्ग पर लाना है ।” इसी दायित्ववोध ने उन्हें गुरु गंभीर बनाया है। 
उनकी वैचारिक गंभीरता में कहीं मी भाषा जनित कृत्रिमता की कठिनाई नहीं है नही 
कहीं भी ओढ़े हुए विचारोजन्य जटिलता है । लेखक ने प्रत्येक तथ्य के केन्द्र को हृद- 
यंगम कर उसे अपनी विशिष्ट मंगिमा प्रदान करने के पश्चात्‌ ही प्रस्तुत किया है। 
'महाकवि की तर्जनी' के माध्यम से शाश्वत चितन को अभिन्यकत किया है साथ हे 
रघुवंश के अन्तिम राजा की अत्यधिक मोग के कारणा पैदा हुई दुर्दशा की ओर सजग 
संकेत किया है । महां तक कि त्रेता का बृहद्साम जो एक वारगी रामकथा के महारस 
का आस्वादन है, में मी लेखक ने वर्तमान विचार बोघ का पलड़ा नहीं छोड़ा है । 'कठिन 
भुमि कोमल पग जैसे निबन्ध्र में भी यथा शोक विह्वल अयोध्यावासियों के मन में था 
'जहां राम हैं वहीं अयोध्या', “राम के बिना राष्ट्र नहीं यह उत्रित भारतीय इतिहास के 
सन्दर्भ में सनातन सिद्धान्त बनकर उत्पन्न होगी एक दिन ऐसी कल्पना तो उनके मन में 

नहीं थी पर उनकी शोक विह्वल प्रज्ञा भावातिरेक के कारण ही ऐसा सोच रही थी ।९ 
लेखक के साथ निबन्धों में अनुप्रवेश करने पर पाठक को अपने भीतर के वैशम्पायन के 
दर्शन होते हैं जो बूटी पाकड़ से कहानी सुनकर वन्य रात्रि में जागरण करता है । लेखक 
ने शुद्ध मौज या शौक के लिए नहीं लिखा । उसके प्रत्येक शब्द में हविदान है लेखक राम 
के माध्यम से सम्पूर्ण मानवमात्र को अपना जीवन इस प्रकार जीने का संकल्प लेने का 
आह्वान करता हे-'यह जीवन एक यज्ञ है । तुम इस जीवन के हरेक क्षण को पवित्र ह्वि 
मानकर जीना, तुम ऐसे जीना गोया जीवन ही एक अबिराम यज्ञाहुति हो | यह देवतागओरो 
का, इन्द्र का, सोम वरुण का है यह तुम्हारा नहीं तुम माध्यम हो उस हवि के परन्तु 
स्मरण रखना यह देव भोग्य हवि कहीं भी अपवित्र न हो । तुम ज्येष्ठ हो, तुम वरिष्ठ 
हो, तुम्हारे ही अन्दर बह क्षमता है क्रि यज्ञरूप विष्णु की विभूति अग्नि तुम्हारे अन्दर 
प्रतिष्ठित हो सके । बेटा यह उत्तरदायित्व बडा ही यंत्रणामय है परन्तु तुम खरा सोना 
साबित होगे यह मेरा विश्वास है ।' 

पग-पग पर लेखक का चिन्तक कवि रूप भी ले लेता है तभी वह इतनी 
गहराई से त्रेतायुग के राम के वनवास की सात रात्रियों के मर्म को प्रस्तुत कर सका हैं 
निश्चय ही क्रान्तदर्शी दृष्टि तथा कल्पना के संयोग ने उन्हें ऐसा कवि बनाया है । लेखक 
का अनुभव अध्ययन और शोध वृत्ति का परिचय उनके निबन्धों से मिलता है वहीं लोक- 
कथा प्रेम तथा नव्य आये संस्कृति प्रेम परिलक्षित होता है । लेखक ने नव्य आर्य संस्कृति 
के साथ राम व गंगा का सम्बन्ध जोड़ा है तथा उसके सम्पूर्ण स्वभाव को परखने की 
कोशिश की है । 

वर्तमान की शिश्नोदर सभ्यता के युग में लेखक ने छिन्नमस्ता (कबन्ध) पीढी 
को देखा है और अस्तित्ववाद के कई पहलुओं को खरा पाया है 111 किसी फैशन कें 
भोंक मै नहीं वरन्‌ पुरी तरह से सजग चितक के नाते । उनके 'मुकुलोद्गम' निबन्ध में 

कौन सहृदय रस न लेगा मौर कोत उन्हें कट्टर कहेगा । ईस्टर सम्बन्धी इस विश्वास 
में मसीहा का अर्थ ऐतिहासिक मसीहा जेसस या यीशु नहीं । क्या ईसा पूर्व बसन्त ऋतु 
नहीं भाती थी यदि आती थी तो फिर ऐतिहासिक यीशु से उसका क्या सम्बन्ध होगा ? 
बास्तव में धर्मग्रन्थों की भाषा ही प्रतीक माषा रहौ है । उक्त प्रतीकात्मक कथन का 
तात्पर्यं इतना ही है कि प्रत्येक जन्म के पीछे प्रत्येक प्रसव के पीछे, चाहे वह प्रसव व्यक्ति 
का हो, संवत्सर का हो या ऐतिहासिक युग का हो-- कोई न कोई बलिदान या तप 
अवश्य रहता है । धरती के मीतर नयी सांस और बाहर हरोतिमा का जन्म किसी न 
किसी पुण्य ओर तप के द्वारा घटित होता है । जब किसौ का तप या पुण्य का आत्म 
बलिदान धरती के भीतर का इतिहास के गर्भ में सक्रिय होता है सांस लेने लगता है 
तब जीवन नये रूप में मुकुल लेता है, नये नये टूसे नये नये पत्ते नपे नये फूल नयी 
व्यवस्थाएँ नयी विधाएँ जन्म लेतो हैं ।* * है 


हिन्दी ललित निबन्ध भी इसी प्रकार के कर्म निष्ठ प्रजागर को धारक भूमिका 
को ग्रहण करने वाले साहित्यकारों की सजग साधना का परिणाम है । हिन्दी ललित 
निबन्धों को कितता बड़ा योगदान दिया हे कुबेरनाथ राय ने यह उनके निबन्धो की 
मादक गंध से परचने पर ही एहसास हो पाता है । उनके ललित निबन्धो के संग्रह हैं - 
प्रिया नीलकण्ठी, रस आखेटक, गंध मादन, निषाद बांसुरी, विषाद योग, पर्णा-मुकुट, 
मरि पुत्तल के नाम, कामधेनु, महाकवि की तर्जनी, मन पवन की नौका, त्रेता का 
बृहद्साम आदि । समी एक से एक दिब्य मथुमय भूमिका का रस संचार करने वाले । 

हिन्दी ललित निबन्ध में प्रसिद्ध कहानीकार उपन्यासकार शिवप्रसाद सिह की 
भी विशिष्ट भूमिका है । शिवप्रसाद सिंह भी कुबेरनाथ राय की भांति ही हमें अन्नमय 
प्राणामय कोश से ऊपर मन के माध्यम से ज्ञानलोक के भ'नन्दमय जगत से साक्षात्कार 
कराते हैं । शिवप्रसाद सिंह ते “तारा का पाप' में नारी के मन को सम्पूर्ण उद्घाटित 
किया है तथा तारा हमारी संवेदना के सत्व की अधिकारिणी हो जाती है । पशु प्रेम- 
मानुषद्वारे प्रेम के उच्च सोपान की यात्रा कराता है और हम मी प्रभाकर माचवे के 
स्वर में लेखक की विद्वता, फक्कड़पन, यायावरीद्रत्ति, लोक कथा प्रेम, सूक्ष्म विचार 
शक्ति तथा गद्य काव्य की शैली के आवश्यक गुरणों का अहसास करने लगते हूँ 1) 3 


विवेकी राय का नाम मी हिन्दी ललित निबन्ों में सम्माननीय है “आम रास्ता 
नहीं है' ललित निबन्ध संग्रह वास्तव में बदलते सामाजिक जीवन के बीच एक रससिक्त 
बैचारिक यात्रा है । फ्लैप पृष्ठ पर इन निबन्धों के सम्बन्ध में कहा गया है कि “सीघे 
ग्रामात्मा से अपनी धरती से रसा से निचुडकर आया रस बेहोश सुला देने वाला नहीं 
संघर्षों और चुनौतियों के लिए प्रस्तुत करने वाला रस आदि से अन्त तक अनुरंजन 
गुदगुदी चोट कचोट और पनपनाहूट से मरी जिजीविषा के लिए मौलिक सूजन संबेदना- 
त्मक घतस्व और वैचारिक प्रौढ़ता का सशक्त प्रतिमान है' इतके ये निबन्ध । 

इस प्रकार अन्ततः हम निष्कर्षे पर पहु चते हैँ कि समकालीन ललित निबन्ध 
विशेष रूप से समाज की रुचि परिमार्जन के संकल्प को लेकर अग्रसरित हैं तथा इस 

आत्मघाती युग में जिजीविषा का एक नया मार्ग-दर्शन कराते हैं । डॉ विद्यानिवास मिश्र 
के एक कथन से हम बात को समेटे कि 'एक लम्बे समय तक संवादहीनता ही मनुष्य 
और मनुष्य के बीच होगी उस स्थिति में संवाद की आकांक्षा की बात बेमानी होते हुए 
मी इस रूप में आवश्यक है कि जब संवाद शुरू होगा तो कोई पहले का सूत्र होगा । 
मैं इन निबन्धों के द्वारा संवाद नहीं रच रहा हूं संवाद की स्वीकृति दे रहा हु । 1४ 

भगवतोलाल व्यास 


राजस्थान साहित्य अकादमी के आथिक सहयोग से प्रकाशित चार सद्य 
प्रकाशित कहानी संग्रह सामने हैं-श्रीमती सुषमा चौहान का 'कतरा-कतरा जिन्दगी, 
श्री दुर्गेश का 'धूल की धरोहर, श्री विपूल ज्वाला प्रसाद का 'टीले' ओर डा. रामकुमार 
ग्रोटड़ का अंबेरों की झलक ।' 

इन संग्रहों की भाषा अलग-अलग तेवर लिये हो सकती है, कहानी कहने का 
ढंग हर लेखक का अलग हो सकता है, संवेदन की गहराई मी अलग अलग हो सकती 
है किन्तु इन कहानियों में कमोबेश एक बात समान देख कर सुखद अनुभूति होती है 
और बह यह कि इनमें आज की आम जिन्दगी की पड़ताल के लिए एक ईमानदार 
कोशिश मौजूद है । कहानी विधा की रचना का पाठक से करीबी रिश्ता बनाने के लिए 
जो तस्व सबसे ज्यादा कारगर होता है वह जिन्दगी की यह पड़ताल ही तो है । 

आज जो जिन्दगी हम जी रहे हैं वह इतनी सपाट ओर सरल नहीं है जितनी 
वह शायद पहले कमी रही होगी । दिनोंदिन यह जटिल से जटिलतर होती जा रही है । 
कई प्रकार के दबावों, कई प्रकार के प्रलोमनों, कई विवशताओं, कई तिरस्कारों, कई 
समभौतों, कई इनकारों और कई विवश स्वीकृतियो के रंग-बिरंगे घागों से बुनी है 
जिन्दगी की यह चादर । जिन्दगी चाहे बह सुषमा चोहान के उच्च मध्यवर्गीय शहरी 
पात्रों की हो या दुर्गेश के निम्न मध्यवर्गीय ग्रामीण पात्रों की, बुनियादी रूप से जिन्दगी 

है और जिन्दगी होने के नाते उसकी कुछ बुलग्दियां हैं, कुछ कमजोरियां हैं और कुछ 
सवाल हैं । नारी उत्पीड़न का दंश चाहे वह विपुल ज्वाला प्रसाद की कहानियों से उभरे 
या डॉ. रामप्रसाद घोटड़ की कहानियों से, पाठक को समान रूप से टीसता है । हमारे इद 
गिदे घट रही घटनाओं को जिस कलात्मक बारीकी से इन कहानियों में स्थान मिला है 
बह लेखकों की सर्जनात्मक प्रतिभा का परिचायक है । 

श्रीमती सुषमा चौहान के कथा-संग्रह 'कतरा-कतरा जिन्दगी में ग्यारह 
कहानियां हैं । लेखिका का यह पहला कहानी संग्रह है । बकौल खुद लेखिका के उनकी 
मधिसंख्य कहानियों का कथ्य नारी-यातना हे । मगर उनकी कहानियों की नारी पुराने 
कथानकों की 'भबला' या 'भोग्या' नारी से भिन्न है । वर्तमान की यह नारी समानतावादी 
चेतना से श्रनुप्राणित है इसलिए बह जिन्दगी की कठिनतम परिस्थितियों में भी घुटने 
टेकता. नहीं जानती बल्कि वह अपनी संपूणा ऊर्जा के साथ संघर्ष के लिए प्रस्तुत हो 
जाती है । वह पुरुष की कमजोरी नहीं बनती न ही उस पर बोझ बनती है । वह जीवन- 
यात्रा में एक सहयात्री की भूमिका निमाती है इसलिए कहीं प्रकट तो कहीं अप्रकट रूप 
से अपने उस अधिकार की मांग मी करती है जिसे एक बराबरी के स्तर पर जीवन जीने 
का संकल्प लेने वाले को करना चाहिए । 


इस हिसाब से सुषमा जी के पात्रों को काफी आक्रामक होना चाहिए था पर वे 
हैं नहीं । यहां मैं कहना चाहता हुँ कि बिना आक्रामक शब्दों की भरमार या बिना 
आक्रामक आचरण के भी आक्रामकता अपनी पुरी तेजस्विता के साथ प्रकट की जा 
सकती है । ये कहानियां इस तथ्य को ग्रच्छी तरह चित्रित करती हैं। एक सीमा तक 
अंतमुँखी कहे जा सकने वाले इन पात्रों को अलग पहचान लेखिका ने दी है और यही 
पहचान सुषमा चौहान को नारी-यातना पर लिखी गई अनेक अन्य कहानियों से अलग 
करती है । सुषमा जी के नारी पात्रों का आक्रोश, सामाजिक विसंगतियों के प्रति उनका 
विरोध, सोच या नजूरिये की संकीणांता के प्रति उनकी असहमति शब्दों से कम किन्तु 


से अधिक प्रकट होती है । मैं इसे श्राक्रोश की रचनात्मक अभिव्यक्ति के रूप में 
खता हूं । 


श्री विपुल ज्वाला प्रसाद के कथा-संग्रह 'टीले” में भी ग्यारह कहानियां हैं 
जिनका कथ्य अपेक्षाकृत बहुआयामी है । पीढ़ियों का संघर्ष इनमें है. एकाकी जीवन का 
संत्रास इनमें है, शिक्षण-व्यापार, देह-व्यापार, वृक्ष-सुरक्षा आदि विषय भी इनमें हैं । 
आदिवासी जीवन की झलक मी पाठकों को इन कहानियों में मिलेगी तो नट और बांछड़ा 
जसे कबीलों की जिन्दगी की घड़कनें भी पाठक इन कहानियों में महसूस कर सकेगा 
जिनकी बहुत सी पुरानी परम्पराएं हमारी आज की सम्यता और सुसंस्कृत कहे जाने 
वाले समाज के सामने एक प्रश्‍न चिह्न है 'रोशनी के शहतीर' की गंगा जैसी साहसी 
ओर इढ्‌ संकल्प लड़कियां कितनी हैं इन कबीलों में जो अपने सपनों को सच करने के 
लिए बड़ी से बड़ी जोखिम उठा ले । 'गिद्ध' कहानी निजी शिक्षण संस्थाओं द्वारा किये 
जा रहे चोतरफा शोषण को बेनकाब करती है तो 'किरच-किरच आसमान? आदिवासी 
आस्थाओं मान्यताओं और विश्वासो की प्र।संगिकता की परख करती है! 


प मधुमती : जुलाई, १६६९ 








विपुलजी के पास कथा कहने का एक खास मुहावरा है तथा पात्रानुकुल भाषा 
उपवदार भी जो उनकी कट्टानियों को पठनीय बताने के साथ दीर्घजीवी भी बनाता है । 
इन कहानियों के कई पात्र पाठक की चेतना में कई दिन तक बने रहने का सामथ्यं 
रखते हैं र तथा उन समस्याओं पर सोचने के लिए लगातार बाध्य करते हैं जो केवल 
उत पात्रों की समस्याएं ही नहीं, बल्कि कहीं न कहीं हर पाठक की, हर सामाजिक 
प्राणी की समस्याएं हैं । 

श्री दुर्गेश मे लबुकथाओं के जरिये अपनी एक खास पहचान बनाई हे और 
यह पहचान ताजा हो जाती है जब हम उनके कथा-संग्रह “धूल की धरोहर से गुजरते 
हैं । “बूल की घरोहर' संग्रह में सोलह कहानियां हैं जो अपने संक्षिप्त किन्तु सुगठित 
कलेवर के कारण नाकषित करती हैं, आन्दोलित करती हैं और इस मायने में आल्हादित 
भी करती हैं कि लेखक में कथाक्षण की सही पकड़ और सटीक अन्दाजेबयां है । 

'वारदात', 'हड़ताल', “बिरादरी का मान, 'कूर्को', उजास' और 'अर्तिकांड' 
ऐसी कहानियां हैं जो इस विचार को पुस्ता करती हैं कलेवर की विशालता से बच कर 
भौ अच्छी कहानी पाठक को दी जा सकती है । दुर्गेश के पात्र प्राशावान हैं इसलिए 
उनको कहीं मी अंगुली पकड़ कर चलाते की जरूरत महसूस नहीं होती । ऐसा लगता 
है जसे पात्र खुद कहानी रच रहे हैं । 

डॉ. राम कुमार घोटड के कहानी संग्रह अंधेरों को कलक” में सात कहानियां 
हैं इनमें से कुछ कहानियां नारी-यातना से सम्बन्धित हैं तो कुछ हमारी सामाजिक 
विसंगतियों और शोषण को केन्द्र में रख कर लिखी गई हैं । 

शोषण चाहे नारी का हो या निर्घत, विवश मनुष्य का, एक ऐसी स्थिति है 
जिस पर हिन्दी में जम कर लिखा गया है । घोटड़जी की ये कहानियां भी उसी क्रम को 
आगे बढ़ाती हैं । 'परित्यक्ता', गिद्ध ही गिद्ध बौर अधेरों की झलक' जैसी कहानियां 
इस क्रम में कुछ जोड़ती भी हैं । 

कुल मिला कर ये चारों संग्रह कुछ नई संभावनाओं से साक्षात्कार करवाते 
हैं, कुछ स्थापित नामों के नव-सूजन के प्रति आस्था जगाते हैं और इस तरह पाठक प्रदेश 
की उस कथा-यात्रा का साक्षी बनता है जो निरन्तर गतिमान है । 

पुस्तकों का प्रस्तुति पक्ष सराहनीय है तथा आवरणा कलात्मक । आशा की 
जानी चाहिए कि हिन्दी कथा जगत्‌ में इन संग्रहों का स्वागत होगा तथा लेखकों का 


मान बढ़ेगा । 


मधुमती : जुलाई, १६६१ ७ 


प्रश्चिल्न (नाटक)/सदन शर्मा 

अरुणोदय प्रकाशन, जयपु र/मूल्य ५० रुपये/सस्क. १ ९९१ 

कल्पना पिशाच एवं श्रन्य ताटक|रिलयान जहोर उस्मान/ 

प्रकाशक : मुहम्मद सालेह, बापू बाजार, उदयपुर/संस्स. १९९ १|भूल्य ४० रुपये 


डॉ. पुरुषोत्तम आसोपा 


मदन शर्मा की नाट्य कृति 'प्रश्नचिह्न' वस्तुतः तीन रंगमंचौय लघु नाटकों 
का संकलन है । रचना की भूमिका में लेखक ने युगीन नूतन सोच के संदर्भ में नाट्य 
बिधा की प्रासंगिकता पर स्फुट विचार सूत्र अनुतरित प्रश्नों के रूप में प्रस्तुत किए हैं । 
नाटक के स्वरूप पर अप्रत्यक्षतः संकेत देते ये प्रश्‍न लेखक की जागरूकता को रेखांकित 
करते हँ? यह दूसरी बात है कि इस संदम में उठाए गए प्रश्न सीधे-सीधे नाटक के 
स्वरूप से न जुड़े होकर लेखक के अपने उलभे सोच को रेखांकित करते हैं । श्रेष्ठ नाटक 
कोन सा होता है ?' से यह सोच शुरू होता है और “जिसमें जीवन का यथार्थवादी चित्रण 
हो या यथार्थं का चित्रण साधारण फोटो फ्रेम होकर 'एन्स्ट्रकट' विकृत ब्याक्कत या 
बिरूप हो” के उलटबांसीमय समाधान के साथ समाप्त होता है । 

कृति में संकलित तीन नाटकों में से प्रथम 'आगत की प्रतीक्षा” प्रजातन्त्र में 
आम आदमी की पीड़ा को हेतु रूप में तथा व्यवस्था के अंगों के दोषों को पुरक रूप में 
उपस्थित करता है । जमूरे और मदारी के बहु प्रचलित प्रतीक के माध्यम से सामान्यजन 
अभाबमयी जिन्दगी की संघर्षशीलता को उभारते हुए नाटक का कथानक भ्रष्टता को 
और स्वार्थाश्रित आचारशीलता के कारण बेईमान होते जाते नेताओं, विरोधी दल के 
नेताभों, अफसरों, व्यापारियों के निकृष्ट व्यवहार को एवं उनके माध्यम से सामन्यजन 
के मोहभंग को व्यंग्य के धरातल पर उपस्थित करता है । यह मोहमंग सभी दिशाओं में 
एक साथ न दर्शाया जाकर सुगठित नाटकीय विन्यास के माध्यम से क्रमशः परत दर परत 
उधेइते हुए दर्शाया गया है । सुन्दर एवं खुशहाल मिष्य के सपने लेने वाले सामान्यजन 
अपने श्रम से आस्था के बीज को राष्ट्रीय स्तर पर किसी एक पर केन्द्रित करते हैं लेकिन 
परिणाम में ओर भी अधिक त्रासदायक हताशा हाथ लगती है । 


ह नाटक का समूचा रचाव युगीन अपरिपक्व शिक्षित नवयुवक के नजरिए से 
देखी गई सामाजिकता पर अधिक भवलम्बित है जिसमें जुमले उछालने को 
वैचारिकता के रूप में देखा समझ जाता है । जिसमें भूख, इन्सानियत, भ्रष्टाचार, 
मण्डल-कमण्डल, सांडों की नस्लें जैसे चालू मुहावरे अत्यधिक मात्रा में स्वीकृत होते हैं । 
वस्तु व्यापार में नाटकीयता प्रभावशाली है, सम्वादो में चुस्ती और कसावट है, रण्यबन्धो 
में सुच्य और ग्रभिनेय सत्यों का अन्तराल अनुपस्थित है अतः सामान्यत: नाटक रेडियो 


नाटक सा डायलॉगों पर और उनसे संकेतित कच्ची-पक्की व्यंग्यपरकता पर अधिक 
निर्भर है । 

दूसरा नाटक 'प्रश्वचिल्व' कोरस और सूत्रधार की परम्परित नाट्यशेलो पर 
आधारित दै । विचार के स्तर पर इसमें भी मानव को भूखा, नंगा, हड्डियों का ढाँचा, 
जोकर, जानवर, लाचार, बेचारा के विशेषणों की श्रृंखलाओं में बाँधकर उसे पुरी तरह 
से विकल्पहीन बतलाया गया है । फिर मी वह प्रश्न भूख का नहीं मानवता का है । 
ग्रन्याय और अतिक्रमण के विरुद्ध संघर्ष का है' जेसी थोधी आदर्शवादी बातें करता है। 
यहाँ मी सामाजिक विकृत आचार शीलता को मदिरा, (एय्याशी व मादकता) केल 
(हथियार और युद्ध) कुटिल (षडयन्त्र) ओर कुबेर (पूँजीपति) के मानव प्रतीकों से 
चित्रित किया गया है । नाटक में हिसा, बर्बरता और तृशंसता के युगीन क्रिया व्यापारों 
को प्रभावशाली ढंग से उकेरा गया है । यह नाटक भी रचाव में रेडियो नाटक सा सम्वादों 
की वैसाखियों पर टंगा हुआ है । स्फुट व्यंग्य की जगह समन्वित व्यंग्य को केन्द्रित करता 
ह्वै । 

तीसरा नाटक “रोशनी और रक्तबीज” नवयुवा मन की आदर्शशालिता को विद्रूप 
यथार्थं के प्रहारों से खण्ड-खण्ड होते वशित करता है । शिक्षित युवा की बेरोजगारी की 
अमावग्रस्तता का लाभ हिसा या तस्करी जैसे घरिगत कर्मों में लेने वाले प्रेरकों पर इसमें 
आदर्श की कुल्हाड़ी से प्रहार करने का प्रयास हुआ है । और किताबी नारों “दूर इष्टि', 
“पक्का इरादा” 'कठोर परिश्रम” से रक्तबीज को जीतने के हवाई आदर्शो पर कथानक 
केन्द्रित है । 

मदन शर्मा के ये नाटक चौंकाते हैं पर बांधते नहीं हैं इनमें युगीन शिक्षित युवा 
के मानस व्यापारों का अच्छा भंकन है पर वे दर्शक को बांधने में शायद समर्थ न रहें । 
नाट्य प्रस्तुतियों में क्रिया एवं एक्शन की त्वरा का अच्छा इस्तेमाल हुआ है । सम्वाद भी 
कसे हुए हैं इससे ये प्रमावित मी करते हैं । 


रिजवान जहीर उस्मान के नाटक लीक से हटकर परम्पराभंजकता का भाव 
लिए रहते हैं । गहरे सोच एवं चिन्तन के गर्म से निकलने वाले इनके नाटकों में एक 
ओर पाशविक बर्बरता के स्वेमक्षी स्वरूपों को जीवन्त करने का प्रयास रहता है तो 
दूसरो ओर प्रयोग के वैशिष्ट्य को चारों तरफ से उत्साहपूर्वक समेटने की सफल-विफल- 
चेष्टाएँ प्रत्यक्ष दिखाई देती हैं । इनके प्रसिद्ध नाटक “नमस्कार आज शुक्रवार है' की ही 
भाँति लेखक की नाट्य रचना की सारी निजताएँ प्रस्तुत कृति 'कल्पनापिशाच और 
अन्य नाटक' में मी साकार दिखाई देती हैं । रिजवान के लिए नाटक मनोरन्जन का 
मंचीय आवार न होकर दर्शकों तक एक सुनिश्चित सोच को अपनी चतुदिक दिशाओं 
के साथ पहुँचाने का एक माध्यम है । इसी कारण अपने रचाव में इनके नाटक रूपकीय 
इश्याधारो से कहीं अधिक वैचारिक सत्यों का जीवन्त प्रत्यक्षीकृत रूप उपस्थित 


करते हैं । 


मघुमत्ती : जुलाई, १६९१ 


कृति का पहला नाटक 'कल्पनापिशाच' शोषक की सम्प्रभुता को सनातन 
मानकर उसके द्वारा पाशविक डंग से किए जाने वाले निरन्तर शोषण को बिना अन्तरालो 
के उपस्थित करने का प्रयास करता है । लेखक ने अपने इस संकोच को भूमिका में प्रस्तुत 
किया है कि वह आदिवासी बन्धक को जिस निर्देयता से पिटते देखा था उसे वह नाटकीय 
यथार्थं में परिणत नहीं कर सका है । शायद इसी कारण नाटक ,का शीर्षक “कल्पना 
पिचाच' रबखा गया है । नाटक में शक्ति और साधन सम्पन्नो को हिसक आचारशीलता 
को और सामान्यजन की विकल्पहीन निरीहता को नाट्य की रंगमंचीय सीमाओं में 
अभिनेय बनाया गया है । कथा की सीमाओं को मंचीय चातुर्य एवं एक्शन की विविध- 
ताओ से पूरा करने का उपक्रम हुआ है । इसके लिए अनाम पात्रों में से एक को पिशाच 
तो शेष तीन को अभावग्रस्त बन्धको के प्रतीको में ढाला गया है । ये बन्चक पिशाच की 
निर्दय आशाभों को उसके सम्मुख पशुवत्‌ मानने को तैगार रहते हैं तो उसकी अनुपस्थिति 
में उसके नाश की योजनाएँ बनाते हैं, चेष्टाएँ करते हैं किन्तु सनातन सत्य की तरह 
इर बार वे विफल ही रहते हैं । महाभारत भले ही समाप्त हो गया हो पर शोबक- 
शोषित की यह संघर्षमयी सनातनता हर युग में हर संदर्भ में उपस्थित रहती है यही 
यात नाटक दर्शकों तक सम्प्रेषित करता हे । 

यद्यपि नाटक के प्रचमाद्व में सिर्फ पात्र एक ही मौखिक सम्बाद बोलता है शेष 
सभी पाल़तु पशु की तरह मूक रहकर आज्ञापालन करते हैं इससे नाटक इकतरफा 
सम्वादो को बोभिलता लिए हुए है । इसीलिए उस दोष को दूर करने के लिए नाटक 
में रोबोट भी हैं जो मशीनी आज्ञापालन करते हैं, तोता है जो रटी भाषा बोलता है और 
पिजरा है जो दिखने में आकर्षक पर शोषक के निरंकुशता का साकार रूप है। दृश्य 
छोटे छोटे हैं और एक्शन रूटीनी है । सम्वाद काव्यमयता और बेमानी दार्शनिकता 
लिए हुए है । नाटक का रचाव कसावट लिए हुए है पर प्रभाव दुर्बल ही रहता है । 

दुसरा नाटक 'अतीतगामी' एक लोककथा पर आधारित राष्ट्रीय नेतृत्व की 
स्वार्थकारी वृत्तियो और उनकी सत्ता पाने की एषणाओं को व्यक्त करता है । मक्कारी, 
अवसरवाद, प्रदर्शनप्रियता, पलायन, अधिकारलोलुपता से भरी आज की युवा पीढ़ी 
राष्ट्रीय नेतृत्व का संवहन करती है । इस तरह के पात्रों में नेतृत्व की वह क्षमता नहीं 
है जो चरित्रवान इठ प्रतिज्ञ व्यक्तित्वों में होती है । इसी कारण वे राष्ट्र को विदिशा में 
वफेलकर स्वयं के लिए स्वणिम सीढ़ियों का निर्माण करते हैं । वतमान निकम्मी किन्तु 
अधिकारों के लिए लालायित स्वप्नदर्शी युवा पीढ़ी के सोच पर भी अप्रकट व्यंग्य, नाटक 
में है । नाटक में सपाटपन अधिक है और केवल दो पात्रों की प्रश्नोत्तर शैली के सम्बादों 
से उसमें बेजानता दिखाई देती है । वस्तु व्यापारों में विविधता का अभाव नाटक की 
बहुत बडी कमजोरी है । ः 

तीसरा नाटक 'सराय यतीमो का डेरा! सामयिक राष्ट्रीय समस्याभो पर 
आधारित है । देशभक्ति के नाम पर संकौरांताओो के जहर को फेलाने वालो के यथार्थ 
को व्यक्त करता यह्‌ नाटक लेखक की हादिक पीडाओ को मुखरित करता है । राष्ट्रीयता 
का आदर्शवाद घिनौने यथार्थ के सामने लु जपुंज दशा को प्राप्त है और राष्ट्रीयता के 


स्ट 


मधुमती : जुलाई, १६६१ 


विरोधी देशमक होने का दावा करते हैं इसे इस नाटक में रेखांकित करने का प्रयास 
हुश्रा है । 

रिजवान के नाटकों में राष्ट्रप्रेम से लेकर ब्रहत्तर स्तर पर फ॑ले हुए मानवीय 
पीड़ाओं को ही कथ्य के केन्द्र में रखा जाता है सोच का नाट्य रूपान्तर इनके नाटकों 
की खुबियाँ हैं । लेकिन उनमें भावनात्मक टब बिल्कुल अनुपस्थित रहता है । इस 
कारणा इनके नाटक कहीं कहीं गहरे तो सोचने को प्रेरित करते हैं तो प्रधिकतर बौद्धिक 
ब्यायाम को ही साकार करते रहते हैं । उसकी निरसताएँ जहाँ दर्शकों के लिए निरन्तर 
ऊब निपजाती रहती हैं तो दूसरी ओर हिसा, शोषण, आतंक और रक्तिम एषणाओ 
की भयावहता का भी जीवन्त श्रंकन करती चलती हैं । रिजवान के ये तीनों नाटक उस 
भयावहता को, पैशाचिकता के वर्चस्व को और सामान्यजन की विकल्पट्टीन दशाओं को 
प्रभावशाली ढंग से अंकित करते हैं । इनके विन्यास में लेकिन रंगमंचीय शर्तें तो पूरी 
होती हैं किन्तु शायद नाटक कौ अपनी निजता साकार नहीं हो पाती । 


[_] 
ग्रश्‍वमेघो मुद्रा/कन्हेयालास जक्र 
राजस्थानी ग्रन्थागार, जोधपुर “प्रथम संस्करण १९९१. मूल्य- चालीस रुपये / पृ. संख्या ६६ 
निन्वक नियरे राखिये/देवेन्द्र इन्द्रेश 
ग्ररविन्द प्रकाशन, उदयपुर/प्रथम संस्करण १९९१/मूल्य-चालीस रुपये/पृ. संख्या ८६ 


यात्राएं श्रौर संस्मरण/बिष्णु भट्ट 
पुस्तक सदन, उदयपुर/प्रथम संस्करण १९९१/मूल्य-पचास रुपये/पृष्ठ संख्या १११ 





प्रो. महेशचन्द्र पुरोहित 


कन्हैयालाल वक्र मूल रूप से कवि हैं । निबन्ध संकलन “अएवमेघी मुद्रा" के 
साथ उन्होंने गद्य के क्षेत्र में प्रथम कदम रखा है । प्रस्तुत पुस्तक के निबन्ध दो खण्डों में 
विभक्त हैं । प्रथम खण्ड में तो और द्वितीय खण्ड में आठ लेख संकलित हैं । निबन्धों को 
दो खण्डों में विभक्त करने का कोई आवार स्पष्ट नहीं है । 

संकलन को भूमिका में हरीश मदानी ने ठीक ही लिखा हे - “-....... वक्रजी 
ग्रमी इस समाज सागर की सीमाओं ओर पहिचानने की प्रक्रिया में ही है । इसी कारण 
भरावे डबे हैं, जब कि लगातार गोता लगाने से ही गहराई और तँरते जाने से ही दूरान्तों 
को पहचाना जा सकेगा ।” आधे डूबे होने पर सागर की सतह को ही पहिचाना जा 
सकता है । गहराई की सच्चाइयों का कुछ पता नहीं लगता । यही कारण है कि कुछ 
को छोड़कर संकलन के अधिकांश लेख सामाजिक सरोकारों का सतही अन्वेषण ही कर 
पाते हैं । गहराई में जाकर समसामयिक समस्याओं के मूल को स्पशे करने से वे वंचित 


रहे हैं । 


मधुमती : जुलाई, १६६१ पे 


समकालीत विद्रूपता, विसंगतियों और विडम्बनाओं की गहनतम परतों में 
नजा पाने के कारण रचनाकार की इष्टि में विरोधामास परिलक्षित हुआ है। 
उदाहरणाथं, एक तरफ निबंध कलुग्ना के बहाने' में लेखक ने पुराणों के बारे में टिप्पणी 
की है--''यथा स्थिति में समाज पर जिस वर्ग का प्रभुत्व है, वह बना रहे, यही काम 
मध्य युग में पुराणों के द्वारा और अनेक धार्मिक कानूनों के द्वारा तत्कालीन मठाधीशों 
ने किया था? यह टिप्पणी पुराणों को कटघरे में रखने के लिए पर्याप्त है । दूसरी तरफ 
लेखक “विवेकानंद प्रासंशिक' लेख में लिखता है-- इस देश को विवेकानन्दजी की आज 
भी उतनी ही आवश्यकत्ता है जितनी कि तब थी ।' इस प्रकार लेखक ने आज के परिवेश 
में विवेकानन्द की प्रासंगिकता प्रतिपादित की है । विवेकानन्द साहित्य के अध्ययन से 
यह पता पड़ सकता है कि विवेकानन्द पुराणों को कितने सम्मान की इष्टि से देखते थे । 
विवेकानन्द ने कहा है--उपनिषद्‌ हमारी पवित्रतम घर्मं पुस्तके हैँ । मले कोई भी दर्शन 
या सम्प्रदाय हो, भारत में प्रत्येक को शक्ति उपनिषद्‌ से ही प्राप्त करनी पड़ती है। 
उपनिषदों का प्रत्येक पृष्ठ मुझे शक्ति देता है । उपनिषद्‌ शक्ति की खान हैं । उनमें इतनी 
शक्ति है कि पूरी दुतिया को अतुप्राणित कर दे । भौतिक, मानसिक और आध्यात्मिक 
स्वतन्त्रता उपनिषदों के मूलमंत्र हैं ।' विवेकानंद को प्रासंगिक ठहराने वाली लेखकीय 
इष्टि के साथ पुराणों संबंधी उपरोक्त टिप्पणी की संगति नहीं बैठती है। यह तो दो 
घोड़ों पर एक साथ सवारी जैसी बात है । पुराणों के अध्ययन और विवेकानंद साहित्य 
के अनुशीलन की गहराइयों में डूबकर ही इस प्रकार भन्तविरोध दूर किया जा 
सकता है । 


संकलन के निबन्ध कथ्य की विविधता लिये हुए हैं। कुछ निबन्ध प्रतिपाद्य 
विषय के साध्यम से सहज और स्वच्छन्द मनःस्थिति में लेखक की संवेदनशील एवं 
निजी प्रतिक्रिया व्यक्त करने के कारण प्रभावी बन पड़े हैं। 'कलुआ के बहाने” में 
व्यवस्था के उन कुचक्रो की तरफ पर्याप्त संकेत हैं जिनके द्वारा समाज की अस्मिता और 
संस्कृति को विकृत किया जा रहा है । 'घर्म की बात' में घर्म के नाम पर पाखंड पर 
करारी चोट की गयौ है । 'दल, दिल और दंम' में राजनीति में दलबदल और दिल की 
भूमिका पर घारदार व्यंग्य है । "महंगाई को मारे सो मीर' में आथिक विषमताओं से 
उत्पन्न आम आदमी की त्रासदी को वाणी दी गयी है । 'एक लोक कथा की अश्वमेघी 
मुद्रा' सामाजिक विद्रूपताओं को व्यर्कत करती हुई लोक मानस की संघषंशीलता का 
दस्तावेज प्रस्तुत करती है । वस्तुतः 'कलुआ के बहाने” और 'एक लोक कथा की अश्वः 
मेघो मुद्रा संकलन की सर्वाधिक सशक्त रचनाएं हैं । 'छुंगेजी और त्रिमुज के तीन 
कोण' में पुरस्कार प्राप्त करने हेतु जोड़ तोड़ की प्रवृत्ति पर व्यंग्य हूँ । 

युवा लव कुश थामेंगे रामजी का घोड़ा' निबन्ध में रामनाम का घोड़ा न रोक 
पाने के लिए युवा लोगों की उदासीनता और बुजुर्गों की नपुंसकता को सतही तौर पर 
कोसा गया है तथा अंत में युवाओं को घोड़ा रोकने हेतु आह्वान किया गया है । इसी 
विषय से संबधित रचना 'डायल १०." है जिसमें रामजन्म भूमि बाबरी मस्जिद प्रकरण, 
साम्प्रदायिकता के मसले के रूप में रखा गया है, लेकिन उसके समाधान की दिशा में 

विवेचन नहीं है । अच्छा होता यदि लेखक इस समस्या के उद्भव की गहनतम परतो की 
पड़ताल करता कि वे कौन कौन से कारक हें जिनके फलस्वरूप रामनाम को अश्वमेधी 
मुद्रा की यह विस्फोटनात्मक प्रतिक्रिया हुई हे । इस प्रक्रिया में संभव है समस्या के 
समाधान के सूत्र मी लेखक के हाथ लग जाते । इसी निबंध में लेखक ने शब्द 'हिन्दू को 
धर्म या संप्रदाय के रूप में प्रयुक्त किया है । वस्तुतः ग्राज यह स्पष्ट हे कि ‘हिन्दू, घर्म 
नहीं, अपितु राष्ट्रीयता है । एक भारतीय होमे के लिए लेखक ने जो जो शत रखी हैं, 
वे ही हिन्डु' होने के लिए पर्याप्त हैं । यही कारण है कि भारत से जो मुसलमान बाहर 
जाते है, उन्हें विदेशों में 'हिन्दू मुसलमान' कहा जाता है । हिन्दू” शब्द के प्रति एलर्जी 
तो जानबूझकर राजनेताओं द्वारा अपने निहित स्वाथो की पूर्ति के लिए उत्पन्न की 
गयी हुँ 

यद्यपि संकलन के नित्रन्धों का मूल स्वर व्यंग्यात्मक नहीं है फिर मी लेखक ने 
अनेकों स्थलों पर चुटकियां अवश्य ली हैं जो उसकी मूल्य वेतना से निःसृत हैं। कुछ 
उदाहरण इष्टव्य है-- हि गोरीतं दन ! हमारी मातृभूमि के पास आज अपनी सर्वमान्य 
जिह्वा नहीं है, इसलिए मेरे देश के पथप्रदर्शक खास मौको पर विदेशी भाषा में तुतलाने 
को मानसिक रूप से मजबूर हैं ।' (पृ. ५), “बाहर बोर्ड लगाकर घमाथं के नाम पर 
घर्भशालाओं का व्यापार इस युग धर्म की बात है । (पृ. १६), “राष्ट्रीय कांग्रेस पिछले 
कुछ वर्षों से कांग्रेस अ से ई और स से श तक जा पहुंची थी । गत वर्षो में यदि अनुकूल 
पर्यावरण रहा होता तो यह विकास प्रक्रिया बहुत संभव है ज्ञ तक पहुंच ही जाती । 
(पृ. १८), “उसके दिमाग में तो दो और दो चार नहीं होते बल्कि चार रोटियां होते 
हैं ॥ (पृ. ५१), इस मलेरिया के कीटाणु शरणार्थी को तरह गाते हैं भोर फिर आसाम 
में बंगालियों की तरह रम जाते हैं ।' (प्‌. ५२), 'नीमड़ी पर जाकर कोए के बैठने का 
अर्थ ऐसा हुआ जैसे आतंकवादी गुरुदारे में घुस गये हों ।' (प्र. ६२) 


निबंधों का केन्द्रीय तत्व वह आस्था है जो समाज के सामंती और पू जीवादी 
संस्कार को बदलने, मानसिक गुलामी से मुक्त होने तथा सुविवामोगी आचरण को त्यागने 
की प्रेरणा देती है । यही कारण है कि अनेकों स्थलों पर लेखक की टिप्पणियां पाठक 
को कुछ सोचने को मजबूर कर देती हैं । कुछ नमूने प्रस्तुत हैं-- मानवीय मूल्यों का 
ह्लास आदमी के आदमी से जुड़ने से नहीं होता, बल्कि दूर हटने से होता है । (पृ. ७), 
'यह एहसास भी जरूरी है कि वह आदमी है और आदमी किसी के इस्तेमाल की वस्तु 
नहीं होती । यह भौ कि इस्तेमाल की जा सकने वाली वस्तु जिन्स कहलाती हैं ओर 
कलुआ जिन्स नहीं है।' (पृ. ८), आज जब हम थोड़ी सी परेशानी से बचने के लिए 
बलात्कार, राहजनी और डाकेजनी की वारदात तक को अनदेखा कर देते हैं तो यकौन 
जानिये कि समाज में परिवर्तन हमारे बस की बात नहीं है ।' (पृ: १४) 


निस्सन्देह ये निबन्ध नव परिवेश के आलोक में नये प्रश्नों और दिशाओं को 
उद्घाटित करते हैं और यही इतकी सार्थकता है । सरल और सहज अभिव्यक्ति वक्र का 
गुण है ओर निर्भीकता उनका स्वभाव । मावप्रवण मानवीय सरोकार लगभग सभी 

निबन्धों में समाया हुआ है । भावोन्मेष के साथ कल्पनाशीलता का सहारा लेने से 
निबन्धों की प्रभविष्णुता में बृद्धि हुई है । 

मुद्रण में कहीं-कहीं प्रूफ की त्रुटियां खटकती हैं । पुस्तक लेखक के गद्य लेखन 
के भविष्य के प्रति आश्वस्त करती है । संकलन पठनीय और चिन्तनीय है । 


1 


प्रस्तुत पुस्तक के साथ देबेन्द्र इन्द्रोश ने व्यंग्य के अखाड़े में नया कदम रखा 
है । सौभाग्य से इस अखाड़े में आज दिग्गज पहलवान हैं जो परस्पर दांवपेंच करते रहते 
हैं । उनके इन दांव पेचों से बहुत कुछ सीखा जा सकता है । ऐसी स्थिति में नये मल्ल 
को चाहिये कि वह अपने श्रग्नजों से सीखता रहे और लगन से मेहनत करता रहे । 

हास्य व्यंग्य विघा में लेखन हेतु दो विशिष्टताएं अपेक्षित हैं । इन में से एक 
है समाज में व्याप्त विभिन्न विसंगतियों को पकड़ने का साम्यं और दूसरी है तिरछा 
प्रहार करने की क्षमता । प्रथम विशिष्टता जहाँ व्यंग्य लेख्न के लिए कच्चा माल 
उपलब्ध कराती है तो द्वितीय विशिष्टता उसे अपेक्षित रूप में पुर्णता प्रदान करती है । 
अतः यदि किसी रचना में इन दोनों विशिष्टताओं में से एक का भी अमाव है तो वह 
रचना प्रभावकारी नहीं होती है । 

इसमें कोई सन्देह नहीं है कि कृतिकार के पास विसंगतियों को पकड़ने वाली 
आँख है, लेकिन जहाँ तक टेढ़ा प्रहार करने की क्षमता का प्रश्न है, वह संकलन में कहीं 
कहीं ही इष्टिगत होती है । यही कारण है कि संकलन की अधिकांश रचनाओं में विसं- 
गतियों का प्रकटीकरण प्रमाव डालने में असमर्थ है । 


संकलन की कुछ रचनाएं अवश्य ही प्रमावकारी बन पड़ी हैं । इनमें उल्लेख- 

नीय हँ- मरिये मगर प्यार से, पुरस्कार न मिलने की त्रासदी, प्रशासन रसोई घर की 

ओर, मौसम फुक्ने का, अ....सत्यमेव जयते और मेरी दो टकिया की नौकरी । इन 

रचनाओं में अनेकों स्थलों पर रचनाकार के टेढ़ा प्रहार करने की क्षमता का आभास 

होता है जो उसके भविष्य के प्रति आश्वस्त करता है । उदाहरणार्थ, 'मेंढक की टरै-टर्र 

तो केवल बरसात के मोसम में ही सुनायी देती है । पर इस मानवश्री की टरं टरं का 

तो कोई मौसम नहीं” (पृ. २२), “इस बार वे (लक्ष्मी) गरीबों की कुटिया में अ्रवश्य 

पधारेगी । इन गरीबों के दीयों में आश्वासन का तेल डालकर जगर मगर करेंगी ।' 

(पृ. २५), “तो कोई मरकर भी जीवित रहता है । ऐसे कई दिवंगत चुनाव में वोट 

डालते हैं और राशन कार्ड पर बैठकर शक्कर और गेहूं का राशन लेते रहते हैं।' 
(पृ ३०), बाबा तुलसी के जमाने में साहित्य “स्वान्तः सुखाय' हुआ करता था। अत्र 

तो पुरस्कार हिताय हो गया है ।” (पृ. ३४), 'जब प्रशासन गांव की ओर गया था तो 
शहर की बिजली क्या गुल नहीं हुई थी ।' (पृ. ४१), 'यह रोजगार दफ्तर एक ऐसा 
दफ्तर है जिससे यह पता चल जाता है कि देश में कितने बेरोजगार हैं तथा कितनी 

भुखमरी फैल रही हे । (पृ. ७६), मैं जानता हूं पढ़ाई खत्म करने के बाद यदि नौकरी 
के लिये नाम दर्ज कराया जाये तो मरने के दस बारह साल बाद नम्बर भ्राता है ।' 
(पृ. ८०), लोगों का काम मंत्री महोदय से कराने के लिये पुत्र ही 'श्रू प्रोपर चैनल' 
का काम करता है ।' (पृ. 5२) 

संकलन की सर्वाधिक प्रमावी रचता है 'भ...सत्यमेव जयते' । इसमें अन्य 
रचनाओं की अपेक्षा शब्द चयन से लेकर रचना विधान तक अधिक कसावट है । यह 
एवं उपरोक्त रचनाएं इस बात की गवाही देती हैं कि कृतिकार अपनी एक विशिष्ट 
शैली के विकास की प्रक्रिया में है । यदि रचनाकार विसंगतियों की पकड़ के साथ ही 
ध्वन्यात्मक तीखापन, प्रतीकात्मक प्रयोग, कल्पना का उपयोग, भाषा को प्रोढता और 
परिप्रेक्ष्यानुसार शब्द चयन का सहारा लेता चले तो निश्चित ही वह अपनी एक विशिष्ट 
शेली विकसित कर लेगा । उल्लिखित रचनाएं लेखक में परिपूर्ण संभावनाओं के प्रति 
स्पष्टतः संकेत करती हैं । 

किसी भी पुस्तक को तैयार करते समय लेखक के लिए यह अत्यावश्यक है कि 
वह अपनी रचनाओं को कृति में स्थान देने से पूर्व स्वयं को कठोर सेंसरशिप से गुज़ारे 
ताकि हलकी रचनाएं उसमें स्थान न पा सकें । यह सेंसरशिप जितनी कठोर होगी, 
पुस्तक में निक्षार उतना ही भायेगा । यह इसलिए आवश्यक है कि साहित्यकार के लिए 
पुस्तक एक स्थायी निधि है और साहित्य जगत में उसके मूल्यांकन की कसौटी है। 
रचनाओं का गोष्ठियों में पढ़ना या पत्र-पत्रिकाओ में स्थान पा लेना बिलकुल अलग 
बात है । 

हिंदी में छपी पुस्तक में प्रयुक्त अरबी गक स्वयं माषा के स्तर पर विसंगति 
उद्घाटित करते प्रतीत होते हैं । प्रूफ की अशुद्धियां माषा के सहज प्रभाव में 'जगह जगह 
अवरोध उत्पन्न करती हैं । पुस्तक की साज-सज्जा आकर्षक है । 


[] 


वशांन में साहित्यिकता के समावेश से यात्रा साहित्य' का सृजन होता है । 
समसामयिक हिन्दी साहित्य की विविध विधाओं में यात्रा साहित्य का महत्वपूर्ण स्थान 
है । प्रस्तुत पुस्तक में विष्णु मट्ट की दो यात्राओं का सजीव वंन हैं । पहिली यात्रा 
शिमला की एवं दूसरी कन्याकुमारी की है । अंत में “मारत पर्यटन : एक इष्टि' शीर्षक 
से एक परिशिष्ट है जिसमें पर्यटन को उद्योग के रूप में विकसित करने की संभावनाओं 


पर विचार किया गया है । 

यात्रा साहित्य में वे स्थल विशिष्ट स्थान पा जाते हैं जिनमें प्राकृतिक सुषमा 
हो या ऐतिहासिक महत्व की स्थापत्य कला हो । धार्मिक आस्था के केन्द्र भी रचनाकार 
रिक्त ध्यान आकर्षित कर लेते हैं । यदि इन स्थलों के मात्र वणेन की अपेक्षा 
प्रतिक्रिया संप्रेषण और संवेदन जागत करने की कला का भी उपयोग 
विष्णु भट्ट ने इन सभी बिदुओं का विशेष 


का अति 
लेखक प्रभावांकन, 
करे तो कृति प्रमाबी बन जाती है । निस्संदेह 

ध्यान रखा है । चित्रांकन के कई सुन्दर स्थल पुस्तक में दृषटग्य हैं । यथा-- शिमला की 
स्थिति बिलकुल एक ताग जैसी रही थी जा मानो कु डली मारकर बैठा हो, फन फैलाकर 
और शय्या बनाकर । अर्थात्‌ नाग का फन “जासू, शय्या 'मालरोड' और निचले इलाके 
की गोलाकार सड़कें कुण्डली के रूप में लग रही थी ।' ( पृष्ठ २८ ) और हिम लोग 
सरकारी प्रेस के पास तक ही पहुंच पाये होंगे कि रूई के फोहे जैसे सफेद कणा हवा में 
त॑रते हुए दिखायी दिये । वे ऐसे लग रहे थे मानों साबुन के झग के छोटे-छोटे फुर्गे 
गुब्बारे हवा में तैर रहे हों ।' पृष्ठ (३२) 


यात्रा वर्णन के साथ ही लेखक ने शिमला, दिल्ली, जमपुर और रामेश्वरम्‌ की 
ऐतिहासिक पृष्ठमूमि की जानकारी भी पाठक को दी है । बिभिन्न दर्शनीय स्थलों का 
शीर्षक सहित पृथक्‌ पृथक्‌ वर्णान करने से पुस्तक एक दिग्दशिका का काम भी करती है । 

अपने संस्मरणों में लेखक ने मुहावरेदार भाषा का प्रयोग करके रोचकता में 
बृद्धि की है । जैसे, गर्ज के समथ गधे को मी वाप बनाना, पेट में चूहे दौड़ना, आँखें 
फटी की फटी रहना, आदि । पिट में चुहे दोड़ना' लेखक का अत्यन्त ही प्रिय मुहावरा 
लगता है । इसे उन्होंने इतनी अधिक बार प्रयुक्त किया है कि पुनरुवित दोष जैसा 
लगता है । 


लेखक की भाषा में सहज प्रवाह है, लेकिन भाषा के कतिपय दोषों के कारण 
उस सहज प्रवाह में अवरोध आ जाते हैं । कहीं-कहीं वाक्य विन्यास में त्रुटियां दिखायी 
देतो हैं । उदाहरणार्थ, 'मुख्य द्वार पर एक हाथी आकर्षण का केन्द्र था जो यात्रियों 
द्वारा दिये गये पैसे महावत को सू ड में लेकर दे रहा था । (पृ. ७५)' इस वाक्य का 
अंतिम अंश वस्तुत: इस प्रकार होना चाहिए, '.......पेसे सू ड में लेकर महावत को दे 
रहा था । इसी प्रकार, "राष्ट्रीय स्वयं सेवक संघ ने इस मव्य स्मारक की पूणां व्यवस्था 
हेतु ट्रस्ट बनाया हुआ है । (पृ. ८४)? वाक्य मी त्रुटिपूणां है । अनेकानेक स्थानों पर 
बिरामों और अर्घविरामों का प्रयोग मी समुचित नहीं है । 


लेखक ने एक जगह टिप्पणी की है -- 'गाइड का अंग्रेजी प्रेम हम हिदी प्रेमियों 
को अखरा ।' लेकिन लेलक ने अपनी भाषा में खुलकर अत्यधिक ऐसे ग्रंग्रेजी के शब्दों 
को बार बार प्रयुक्त किया है जिनके स्थान पर हिन्दी के शब्द आसानी से काम में लाये 
जा सकते थे । जैसे, फ्रेश होकर, वेल-डिसिप्लिंड, चाजेज, लंच लिया, पेमेन्ट किया, 
सीजन, पार्क किया, सिचुएशन, स्ट्रेन, क्रेडिट, सारे गार्डन में, पर्चेजिग, आदि, बैसे 
अनेकानेक अंग्रेजी के शब्द हिदी ने श्रात्मसात्‌ कर लिये हैं, क्योंकि उनके स्थान पर यदि 
हिन्दी के शब्द बनाये जायें और प्रयोग में लाये जायें तो भाषा क्लिष्ट हो जाये । लेकिन 
उपरोक्त शब्द ऐसे नहीं हैं, बल्कि इनके स्थान पर हिन्दी के अधिक सरल और सहज 


शब्द प्रयुक्त किये जा सकते हैं । ऐसा करने से भाषा की शुद्धता भी रह जाती है और 
उसके लालित्य पर मी प्रतिकूल प्रभाव नहीं पड़ता । 


यदि लेखक भाषा की उपरोक्त त्रुटियों के प्रति सावधान रहे तो निश्चय ही 
उसकी भाषा के सहज प्रवाह ओर लालित्य में निखार आयेगा । 

पुस्तक के मुद्रण में प्रूफ को अनेकानेक त्रुटियां रह गयी हैं। कहीं कहीं तो 
ये त्रुटियाँ इतनी अधिक हैँ कि पाठक की सहनशीलता की परीक्षा लेती सी प्रतीत होती 
दै । जैसे, केले पृष्ठ 5१ पर डी प्रुफ की लगभग बीस त्रुटियां गिनी जा सकती हैं । 
लेखक का यात्रा वरन जीवन्त है ।: जो व्यक्ति इन स्थलों की यात्रा कर चुके 
हों, उनकी स्मृति पुस्तक पढ़ते-पढ़ते मानस पटल पर उभरने लगती है । जिन्होंने इन 
स्थलों को नहीं देखा है, उनके मन में इन स्थानों कौ यात्रा करने की ललक मन में 
उत्पन्न हो जाती है । यहौ इस कृति की सार्थकता है । कुल मिलाकर पुस्तक ज्ञानवर्धक 
और रोचक है । यायावर प्रकृति के व्यक्तियों के लिए यह कृति पठनीय ही नहीं 
संग्रहणीय मी है । 
gD 
“विज्य-केतु'/ (खण्डकाव्य) / बरू वीर सिह 'करणा' 
प्रकाशक- साहित्याग।र, जयपुर /मूल्य ६५ रु. 





डॉ. राधेश्यास शर्मा 


सजग राष्ट्रीय-सांस्कृतिक चेतना से प्रेरित होकर लिखे गए काव्यों की एक 
सीमा यह होती है कि वे अपने संदेश में इतने नीरस और सपाट हो जाते हैं कि उनमें 
काव्योचित संकेतात्मकता नहीं रह पाती । या फिर संकीणां राष्ट्रवाद के प्रचार में बे उस 
भूल्यवत्ता को खो बेठते हैं, जो काव्य के लिए जरूरी होती है । प्रखर राष्ट्रवादी कवि 
श्री बलवीर सिंह 'करुण' का खण्डकाव्य 'विजय-केतु' इन अतिवादों से मुक्त रहने के 
कारणा विचार संवेदना की इष्टि से उल्लेखनीय बन सका है । कथानक का 'पेटने' हिंदी 
साहित्य के आदिकालीन वीरकाव्यों जैसा है- औरंगजेब द्वारा रूपनगर की सुन्दर राज- 
कन्या चंचला को अपनी वासना का शिकार बनाने के लिए भरे दरबार में घोषणा, 
कायर पिता और भाई की सहमति, असहाय चंचला द्वारा उदयपुर के महाराणा राजसिंह 
से सहायता की याचना और प्रणय-प्रस्ताव, राजसिह की स्वीकृति. गोर दोनों -का 
विवा ह, क्रुद्ध औरंगजेब द्वारा राजसिंह पर आक्रमण, युद्ध में ओरंगजेब की पराजय और 
आकाश में महाराणा का 'विजय-केतु' फहराना आदि सब सामन्ती युग की कहानी है । 
यों तों शास्त्रीय इष्टि से यह वीर और श्यंगार रस का काब्य है पर कावि की रचनाइष्टि 
ने इसे नारी के स्वाभिमान और राष्ट्रीय अस्मिता की तीखी चेतना से जोड़ कर उसे 
ब्यापक आयाम दिया है । औरंगजेब की हार और राजसिंह की विजय दो व्यक्तियों की 
नहीं, दो मनोढृत्तियों को विजय-पराजय है । यह हवस पर इंसानियत की, पुरुष केक्रर 
अहं पर नारी के स्वाभिमान की, अन्याय पर न्याय की और अत्याचार पर राष्ट्र के उद्दीप्त 
स्वाभिमान की विजय है । औरंगजेब और राजसिह के युद्ध की परिणति इतिहास का सच 

है । कवि ने इस प्रसंग का अपने काव्य के लिए चयन कर उसकी सशक्त प्रस्तुति द्वारा 
अपनी अन्तरं ष्टि के रुझान को जाहिर किया हे । 

'बिजय~केठु' एक ऐतिहासिक काव्य है, किन्तु कवि का उद्देश्य इतिहास की 
पुनरावृत्ति नहीं है हो भी नहीं सकता । क्योंकि उसे काव्य गत सत्य में ढ़लना होता है। 
कवि वर्तमान की आंख से इतिहास को देख कर उसका पुतरसजन करता ह और उसे अपने 
युग के लिए प्रासंगिक बनाता है । आज की नारी-समस्या को ही लें, तो वह चंचला 
के इदेगिर्द घूमती नजर आती है । पुरुष द्वारा नारी का उत्पीडन, पति को स्वतंत्रता- 
पूर्वक वरण करते में सामाजिक बाधाएं उनके प्रति उसक। दबा-सहमा विरोध, सभी 
तो हमारे युग के जीवंत यथार्थं हैं । राष्ट्रीय स्वाभिमान तथा स्वतंत्रता की रक्षा का 
प्रश्‍न आज भी उतना ही सच है । ब्यक्तिवाद, आपसी फूट, अवसरवादिता आदि हमारी 
स्वतंत्रता व जनतंत्र के लिए चुनौती हैं । कवि इस ओर इंगित करता हुआ कहता है—- 

जब एक व्यक्ति के ही हित में, सम्मान राष्ट्र का बिकता है । 

वह राष्ट्र अधिक दिन बरती पर, स्वाधीन नहीं फिर टिकता है । 

आज राष्ट्र निर्माण की दृष्टि से त्याग और बलिदान की प्रासंगिकता असंदिग्ध 


राष्ट्रों के भाग्य बना करते, उस भू पर बसने वालों से । 

गौरव का रक्षणा होता है, गौरव पर मरने वालों से । 

राजसिंह द्वारा औरंगजेब को लिखा गया पत्र भारतीय संस्कृति की उदारता 
मौर धामिक सहिष्णुता को रेखांकित करता है- राम-रहीम एक हैं/कृष्ण-खुदा भी 
वही|संबोधन विभिन्न हैं/तत्त्व तो है एक ही । 

माव व्यंजना की इष्टि से रूपनगर की प्रतिक्रिया, चूंडावत का पराक्रम, 


प्रथमाहुति ओर महासमर आदि प्रसंग बड़े सशक्त हैं । कवि ने आहत स्वाभिमान से 
उत्पन्न उत्साह का बड़ा सजीव वर्णन किया है-- 


क्रोधित सिहों से धीर वीर, रिपु शीश काटते हुए चले । 

जय चरण चूमती हुई चली, वे भीड़ छाँटते हुए चले । 

'विजय-केतु' आठ सों में विभक्त एक सफल प्रबन्ध काव्य है । कथानक में 
घटना-संकुलता होते हुए भी भाव व्यंजना को अपेक्षित विस्तार मिल सका है । काब्य 
को समाप्ति सन्धि प्रस्ताव” के बाद ही हो जानी चाहिए थी । इसके आगे 'अन्तःपुर की 
मर्यादा और जोड्ने से काब्य के प्रभाव ओर गौरव की क्षति हुई है । संस्कृत के तत्सम 
शब्दो की बहुलता एवं ओजपूर्ण माषा काव्य के प्रभाव को बढाने में समर्थ हुई है । 


मुद्रण में कुछ अशुद्धियाँ होते हुए मी प्रकाशन कलात्मक तथा आकर्षक है । कृतिका 
कुशल सम्पादन डॉ० हरि महषि ने किया है । 


राष्ट्रीय चेतना की ओजपूर्ण सशक्त अभिव्यक्ति की दृष्टि से कवि श्री करुण 
का यह काव्य पठनीय और संग्रहणीय है । 


[] 

PN निमिकिटि 


SSS 


चाठकीय~त्रलिक्किया 


डॉ. प्रेमलता दुध्रा, नई विलली-मधुमती के जून ग्रंक के 'प्रसंगवश' में देश की वतमान 
परिस्थितियों के परिप्रेक्ष्य में 'एक दुर्भाग्यपूर्ण हादसा: एक विनम्र शोकाजली' प्रमावपूर्ण 
रही । डॉ. विश्वंभर नाथ उपाध्याय की काव्य-रचना-'कतरे जाते हुए' में नर-पिशाच 
की क्ूरताओं की शब्द-शब्द अभिव्यक्ति हुई है । डॉ. मूल चन्द सेठिया का लेख “नागार्जुन 
की राजनीतिक कविताएं” शोधपूर्ण और ज्ञानवर्धक है । डॉ. रामसनेही लाल शर्मा 
फीरोजाबाद- मई ६१ के सम्पादकीय में साहित्य की गरिमा का पुनराख्यान करके 
उसे प्रतिष्ठा दी गयी है । कहानियों और लघु कथाओं में 'विजय' समझदार लोग' और 
प्रत्युत्पन्नमति अलग-अलग कोणो से प्रभावित करती हैं । विजय में नारी की संघर्षशीलता 
और संकल्प चेतना का उद्घोष है । समझदार लोग में चुम जीवन का कटु यथार्थ है । 
डॉ. उपा माहेश्वरी और हरीश करमचन्दारी की कवितायें अच्छी हैं। लेख समी 
बिचारोत्तेजक और मौलिक हैं । सर्वश्रेष्ठ डां सुरेन्द्र तिवारी का लेख है जो हिन्दी 
उपन्यासो पर अपनो सच्ची इष्टि डालता है । प्रनचन्द टण्डन, दिल्लो-मधुमती 
हिन्दी साहित्य की ही नहीं सम्पूर्ण मारतीय साहित्य को अत्यन्त उत्कृष्ट पत्रिका है । 
विचारोत्तेजक ज्ञानवर्धक, रोचक तथा संग्रहणीय पत्रिका के सभो गुणों से समृद्ध एवं 
सम्पन्न इस पत्रिका को साहित्यिक-पत्रिकाओं में सर्वाधिक प्रासंगिक कहा जाए तो अति- 
शयोक्ति न होगी । बैचारिक गंभीरता एवं बता के जीवनधर्मी भायामों को रुपाथित 
करता सम्पादकीय-'प्रसंगवश' इसका 'प्राण' है तो विषय-वैविष्य की छवियां बिखेरता 
कथ्य इसकी 'आन' है । डॉ. श्रेजु उबाना, बड़ोबा-मधुमती का जून ६१ अंक पसंदीदा 
रहा । न्तिःसंदेह पत्रिका की यह प्रगतिमय छाप है । डॉ० बद्री प्रसाद पंचोली का शब्द 
पतन 'बन्ता-बन्नी' हिन्दी भाषा विज्ञान क्रे लिए उत्तरोत्तर ज्ञात का परिचय है । 

पाठकों को हिन्दी शब्दों की तह में जाने का अवसर मिला । आनन्द स्वरूप श्रीवास्तव, 

कुण्डा [ उ. प्र. ]-मधुमती जून श्रंक के समी स्तरीय लेख, कहानियां एवं कविताओं को 
पढ़ कर उसकी श्रेष्ठता का आकलन कर पाना कठिन है । इस अंक में डॉ० आरसु का 
लेख “प्रसाद और प्रेमचन्द कितने पास कितने दूर' विश्लेषणात्मक, शोधपूर्ण एवं ज्ञान- 
वर्धक है । इस लेख में प्रसाद और प्रेषचन्द के साहित्य की तुलना जिस आधार पर की 
गई है वह बहुत कुछ न्यायोचित एवं समीचीन प्रतीत नहीं होती क्योंकि दोनों रचनाकार 
बेमिशाल ओर बेजोड़ हैं । प्रसाद न प्रेमचन्द को पा सकते हैं और न प्रेमचन्द प्रसाद 

को । विधा,पात्र, आख्यान, रचना प्रक्रिया और संवेदनाओं के आधार पर जो तुलनात्मक 
विवेचन लेखक द्वारा किया गया वह इस दृष्टि से अधुरा है क्योंकि उसमें दानो हि लियो 
के जीवन दर्शन को समभा नहीं गया । दोनों के रचना स्तर पर जहां कहीं समानता 
असमानता दिखाई पड़ती है उसके मूल में यही दो बाते हैं। जीवन मापन की शैलियों और 
पारिवारिक परिवेश ने दोनों को अलग-अलग सोच और विचार दष्ट्यां प्रदान की । 
लेखक का यह आरोप कि प्रसाद नहीं चाहते थे कि प्रेमचंद उनके समान बने निराधार है । 
वास्तविकता तो यह है कि दोनों रचनाकार द्वेष और भेदभाव भूल अपने फन में ही सदैव 
लीन रहे । कल्पना लोक की जिस ऊंचाइयों पर प्रसाद विचरते रहते उतना ही प्रेमचन्द 
यथार्थ के धरातल पर मजबूती से खड़े रहे । बावा विश्वनाथ की नगरी काशी में इन 
दोनों का व्यक्तित्व किसी महासागर की तरह अलग-अलग हिलोरें लेता रहा । रोमांच 
मरता रहा। प्रोमपुरो हित, हनुमानगढ़-मधुमती के जून अंक की सामग्री विगत तीन श्रंकों 
से श्रेष्ठ थी । प्रसंगवश में आपके विचारों ने एक नयी चेतना पैदा करने का प्रयत्न किया 
है । जीबन के सुख दुःख केवल तथाकथित भौतिक प्रगति में नहीं है वरन्‌ इसके परे एक 
ब्यापक गतिशीलता है जो मानव जीवन को प्रभावित करती है । डॉ० सुवास कुमार ने 
आचार्य चतुरसेन पर श्रपनी कलम चलाकर पहली बार उन्हें ब्यापक रूप से मुखरित 
किया है । डॉ० आरसु, डॉ० मूल चन्द सेठिया, व डाँ० प्रेमशंकर के निबन्धों ने इस अंक 
को संग्रहणीय बना दिया है । दिबेन, विमा सक्सेना एवं डॉ० मनु की कहानियों ने प्रभा- 
वित किया वहीं गजल व व्यंग्यों ने श्रपनी कोई छाप नहीं छोडी । इस श्रंक की कविताएं 
अपनी ओर आकषित करती है । डॉ० शमु गुप्त, डॉ० विश्वम्भर नाथ उपाध्याय, बलदेव 
बंशी, मनजीत टिवाणा, डाँ० मथुरेश न॑ दन कुलश्रेष्ठ, डॉ जबरनाथ पुरोहित की कविताएं 
प्रभावित करने में सक्ष्म रहीं । श्रोस प्रकाश तंवर तारानगर-मधुमती जून १९९१ 
के संक में प्रकाशित लगभग समी लेख, कहानी, व कविताएं रोचक एवं आकर्षक लगीं । 
तेरा नाम लिख दिया, स्वग में क्लर्की, बन्ना-बन्नी, सहयात्री, शहर छुरियों का, और 
विस्फोट के बाद आदि रचनायें विशेष रूप से पसन्द आई । चित्रांश प्रितेन्द्र कायस्थ, 
जोधपुर-जून अंक में आचार्य चतुर सेन शास्त्री की विचार इष्टि, प्रसाद और प्रेमचन्द- 
कितने पास और कितने दूर, राष्ट्रीय अस्मिता की प्रमारिका सुभद्राकुमारी चौहान आलेख 
पसन्द आये । इन आलेसों से पाठकों को काफी अच्छी जानकारी प्राप्त हुई । व्यंग्य रचना 
स्वगे मे कल्की, शब्द चिन्तन में बन्ना-बन्नी, कहानी में मृगतृष्णा, सहयात्री रचना अच्छी 
लगी । डॉ. राकेश मिध, बस्बई-जून अंक मधुमती का भव्य रहा ' “शहर छुरियों 
का गजल सुन्दर सामयिक संतुलित थी । बधाई । कहानियां अच्छी रहीं। कवि अनिल 
वशिष्ठ की गजल सार्थक, सामयिक सुन्दर है। कुमार महेन्द्र तिवारी 'नीरज', 
बगुसरा [बिहार ]-मधुमती का इन १९०१ अंक सभी लेख अच्छे, विचारोत्तेजक एवं 
सार्थक हैं। कहानियों में दिबेन का खत और सिद्धेश का सहयात्री अत्यंत मार्मिक है । 
हास्यव्यंग्य की दोनों रचनाएं सुन्दर हैं। 
वशिष्ठ की गजल शहर छुरियों का बेह 


स्रष्टा' श्री विद्याधर शास्त्री' पर डॉ. उक्तरदत्त शर्मा की साफ सुथरी समीक्षा अच्छी 

लगी । कुल मिलाकर यह अंक एक संप्रहणीय पुस्तक है । प्रजुल मोहनप्रसाद, कोचस 
[ बिहार ]-मश्रुमती के जून प्रंक में ग्राचायँ चुर सेन शास्त्री की विचार इष्टि कई 
भरोखों को खोलती है । डा. सुवास कुमार का आलेख तेरा नाम लिख दिया' हास्य अधिक 
व्यग्य कम । स्वर्ग में क्लर्की लघुकथा का आनन्द प्रदान करता है । डा. विभा सक्सेना 
का दूसरी जीत हृदय को स्पशं करने वाली कहानी है । भगवती प्रसाद द्विवेदी की कहानी 
मृगतृष्णा मी अच्छी है । कविताएँ कुछ प्रमावित करने में सक्षम हैं कुछ ऊपर से गुजर 
जाने में माहिर । आलोक श्रीवास्तव, प्रयाग-इस बार का अंक अति सुन्दर था । 





उनकी रचनाए बंधी हुई और सामयिक हैं । सूर्यदेव पाठक 'पराग',भिट्ठी (बिहार) 
प्रसंगवश में साहित्य के शाश्वत मूल्यों का अत्यन्त ही तथ्यपरक एवं रोचक विश्लेषण 
किया गया है ! समकालीन कविता प्रकृति का पुनर्वास निबंध में जहां समकालीन 
कविता में प्रकृति के प्रति कवियों के आकर्षण को उद्घाटित किया गया है वहीं सुरेन्द्र 
तिवारी तथा डा. महेश चन्द्र शर्मा के निबंध हिन्दी उपन्यासो से सम्बद्ध पक्षों की अच्छी 
जानकारी प्रस्तुत करते हैं । डॉ. रामचररणा महेन्द्र के निबंध के द्वारा राजस्थान के नब 
नाट्य लेखन पर पर्याप्त प्रकाश पढ़ता है । विपुल ज्वाला प्रसाद की कहानी “रोशनी की 
शहतीर' नारी के मीतर छिपी अदम्य ऊर्जा से परिचित कराती है । माया मृग, 
हनुनानगढ्-प्रसंगवश के अन्तर्गत डा. विजय ने अभिव्यक्त साहित्यिको के मनोमावो को 
समर्थ ढंग से प्रस्तुत किया है । डा. मूलचंद सेठिया द्वारा लिखित निबन्ध “नागाजुन की 
राजनैतिक कवितायें' में विश्लेषणात्मक प्रयास निःसंन्देह साथेक है । तेरा नाम लिख 
दिया (मदन शर्मा) का प्रारंभिक प्रंश चिन्तन परक एवं मारक व्यंग्य की क्षमता लिए 
हुए लगा कितु उत्तरांश में लेखक ने ग्रखबारी व्यंग्य की लीक पीटनी शुरू कर दी ऐसा 
लगा । स्वर्ग में क्लर्की' अति सामान्य प्रतीत हुआ । डा. बद्रीप्रसाद पंचोली का शब्द 
चिन्तन-'बन्ना-बन्नी' भाषा-वेज्ञानिक इष्टि से संश्लेषणात्मक एवं रोचक लेख हैं। 
कहानी खत' एक बेचैनी छोड्ने वाली कथा लगी । 'मृगतृष्णा' (मगवती प्रसाद द्विवेदी) 
प्रारम्म में जिस तरह विश्वसनीय ढंग से चलती है, वहीं ग्रंत में एक प्रायोजित आदशं की 
स्थिति लाने के चक्कर में कहानी को स्वाभाविकता नष्ट हो गई लगती है ' दूसरी जीत' 
(विमा सक्सेना) मानव मन की विविधता और जटिलता को पुरे चिन्तन के साथ 
मनोवैज्ञानिक ढंग से रेखांकित करती है । कविता 'कतरे जाते हुए” (डा. विश्‍वंभरनाथ 
उपाध्याय ) कवि की सामाजिक संपृक्ति को संपुणाता से रूपायित करती है । 
डा. जवरनाथ पुरोहित की कवितायें, बलवीर सिंह करुण का गीत मी मधुमती के इस 


अंक की ऊ्जेस्वी रचनाए हैं । 

राजस्थान साहित्य अकादमी, उदयपुर 
“राजस्थान का हिन्वी साहित्य' ग्रन्थ हेतु सामग्री श्रान्त्रित 


राजस्थान साहित्य भकादमी, उदयपुर द्वारा यथानिर्णय 'राजस्थान का हिन्दी 
साहित्य' ग्रन्थ का प्रकाशन किया जा रहा है । इस ग्रंथ के अन्तर्गत राजस्थान म 
भारतेन्दु युग से अद्यतन रचित हिन्दी साहित्य को समाकलित किया जाना है । ग्रन्थ को 
अग्रांकित विधाओं पर उनके सामने श्रंकित लेखक लिख रहे हैं :-- 





क्र. सं. साहित्यिक विधा लेखक 

१. कविता श्री नन्द चतुर्वेदी, ३० अहिसापुरी, उदयपुर 

२. उपन्यास डां. दुर्गाप्रसाद अग्रवाल, ७४ शान्तिनगर, सिरोही 

३. कहानी डॉ. भेरूलाल गर्ग, २ए-१८ विकासनगर, बूंदी 

४. नाटक श्री जगदीश शर्मा, ५६ गोल्फ कोर्स, जोबपुर 

शि. आलोचना प्रो. मोहनकृष्ण बोहरा, २१ शांतिनगर, सिरोही 

ष्‌. काव्य शास्त्र डॉ. मथुरेशनन्दन कुलश्रेष्ठ,ई-४,सिविल लाइन्स,कालावाड़ 
७, विविध डॉ. मदन केवलिया, पार्वती सदन, कोटगेट, बीकानेर 


उक्त लेखक अपने स्तर पर लेखन कार्य कर रहे हैं तथापि रचनाकार बन्धुओं से 
निवेदन है कि वे अपने द्वारा रचित साहित्य की जानकारी सम्बन्धित विधा-लेखकों को 
सीधे ही अथवा अकादमी कार्यालय में ३१ जुलाई, ९१ तक मिजवाने का कष्ट करें । 


, सचिव 
क क म कट 
राजस्थान साहित्य अकादमी, उदयपुर 
राजस्थान साहित्यकार परिचय कोश ग्रन्थ हेतु परिचय ग्रामं त्रित 


राजस्थान साहित्य अकादमी, की संचालिका के निर्णयानुसार 'राजस्थान साहि- 
त्यकार परिचय कोश ग्रन्थ अद्यतन तैयार कर प्रकाशित करवाया जा रहा है । अतः 
जिन लेखकों | साहित्यकारों ने पूर्व में इस ग्रन्थ में प्रकाशनार्थं अपना परिचय ब कृतित्व 
संबंधी सूचनाए' अकादमी में नहीं भिजवायी हें कृपया बे अपना परिचय निम्नांकित 
प्राख्प में पासपोर्ट आकार के छाया चित्र सहित ३१ जुलाई, ६१ तक अकादमी कार्यालय 
में भिजवाने का कष्ट करे :-_. द ; 


१. नाम 


न 2 २. जन्म तिथि व स्थान 
रे क्षिक योग्यता ४. व्यवसाय 
ह मा ६. स्थायी पता 
५, अन्य 


सचिब 

इस श्रंक के लेखक 


डॉ. बीरेख्रसिह, 

५ झ १५, जवाहर नगर, जयपुर (राज.) 
प्रो. डॉ. महावीर सरन जैन, 

स्नातकोत्तर हिन्दी एवं माषा विज्ञान 
विभाग, रानी दुर्गावती विश्वविद्यालय, 
जबलपुर (म. प्र.) 

डॉ. लक्ष्मीनारायण दुबे, 

ब-६, प्रोफससे बंगले, सागर वि. वि. 
सागूर (म. प्र.) 

वाई सी. पी. वेकटरेड्डी, 

यर्रावंका पल्ली, वेल्लामही, (पो.) वाया 
पटनम-५१५५०१, जि. अनंतपुर (आ. प्र.) 
श्री रामदरश मिश्र, 

आर-३८, बाणौ विहार, उत्तम नगर, 
नई दिल्ली 

ऊजमशी परमार, 

७५-समर्थनगर, इंदिरा पुल के पास, 
हंसोल (अहमदाबाद )-३८२ ४७५ 
उमेश अपराधी, 

खेड़ा, हिण्डोन, सत्राईमाधोपुर 

संतोष पारीख 'नीरज', 

विट्ठलदास पोरवाल का मकान, पुराने 
अस्पताल के पास, बारां, जि. कोटा (राज.) 
रामेश्वर शुक्ल अंचल, 

पढुपेढी, दक्षिणी सिविल लाइन्स, 
जबलपुर (म. प्र.) 

जहोर कुरेशी, 

समीर कॉटेज, सुयंनगर, ग्वालियर (म.प्र-) 
डॉ. शीलघर सिह, 


जामताडा कॉलेज, जामताडा (दुमका) 
बिहार 


डॉ. रवीन्द्रनाथ सिह, 

प्राध्यापक, हिन्दी विभाग, मद्रास क्रिश्चियन 
कॉलेज, मद्रास-६०० ०५९ 

रघुनाथ प्रसाद विकल, 

९- कितदवईपुरी, पटना ८०० ००१ 


हिम्मत लाल त्रिवेदी तरंगी, 

नागर मोहल्ला, बांसवाड़ा 

डॉ. हरदत्त शर्मा 'सुषांगु', 

प्राचार्य, महारानी श्रीजया महाविद्यालय 
मरतपुर 

राधेश्याम मंजुल, चै 

११६-आयंनगर, अलवर ( राज.) 
नमोनाथ अवस्थी, 

डोरावली, खेडला, सवाईमाघोपुर 
जगदीश चन्द्र शर्मा, 

पो. गिलूण्ड, उदयपुर 

नरपतचन्द सिघवी, 

१ मोतीलाल बिल्डिंग, जोधपुर (राज.) 
श्रीमती विमला सिहल, 

बी-१८८, शास्त्रीनगर, भीलवाड़ा (राज.) 
भगवती लाल व्यास, 

३५, खारोल कालोनी, फतहपुरा 

* - उदयपुर (राज.) 

डॉ. पुरुषोत्तम आसोपा, 

१२४, बिस्नाणी बिल्डिंग, श्रलखसागर, 
बीकानेर-३३४ ००१ 

महेशचन्द्र पुरो हित; 

चन्दूलाल जी उपाध्याय का मकान, 
मोहन कॉलोनी, बांसवाड़ा २२७ ००१ 


न ` डॉ. राधेश्याम शर्मा 00 


०६, योविन्दराजियों का रास्ता, 
चांदपोल बाजार, जयपुर 


नह” 





र 8. sl. ७०४ 

नता 





~ 
राजस्थान साहित्य अकरदमाो, उदयपुर 
नवीन प्रकाशन 

ऋन्तिचेता विजय सिह पथिक सं. प्रो. घनश्याम शलश ११०/- रु. 
इस ग्रन्थ में राजस्थान के सुप्रसिद्ध क्रान्तिकारी, स्वाधीनता सेनानी व प्रजा मण्डल 
आन्दोलन के दौरान बिजोलिया किसान आन्दोलन के सूत्रधार स्व. श्वी विजय सिंह 
पथिक की अभी तक अप्रकाशित साहित्यिक रचनाओं का संकलन है साथ ही 
उनका मूल्यांकन भी नई पीढ़ी के लिए प्रेरणास्रोत । 

महाकवि सुयेमहल भिथशा सं. डॉ. दयाकृष्ण विजय ५०|-. 
महाकवि व प्रथम स्वतन्त्रता संग्राम के अमर सेनानी श्री सू्येमल्ल मिश्रण के साहित्य 
ब जीवन के अनूठे पहलुओं को उजागर करने वाला उल्लेखनीय ग्रन्थ । र 

घेरी रचना प्रक्रिया सं. डॉ. लक्ष्मीनारायण नन्दवाना ४४- रु. 
इस ग्रन्थ में राजस्थान के शीर्षस्थ १६ रचनाकारों द्वारा अपनी रचना प्रक्रिया के 
सम्बन्ध में सुजित लेख हैं । यह पुस्तक लेखक की रचना प्रक्रिया को समझने के 
रि'ए॒ पथ प्रदर्शक सिद्ध हो सकती हे । 

राष्ट्रीय एकता श्रौर रचनाधमिता सं. डॉ. प्रकाश आतुर ५०|- रु. 


“, राष्ट्रीय एकता फे स्वरूप, उसकी दार्शनिक पृष्ठभूमि, सांस्कृतिक परिप्रेक्ष्य और 


रचनाधमिता के अन्तःसम्बन्धों को व्यास्यायित करने वाले विचारोत्तेजक सिबःधों 
का अनूठा संकलन । 

समकालीन सराठी कहानियां सं. डॉ. चन्द्रकांत बाँदिवड़ेकर ८०|- रु. 
रम संकलन में धराठी के उन कथा शिल्पियों की रचनाओं का हिन्दी अनुवाद है 
जो मुख्य, शाठोछरी पीढ़ी के रचनाकार हैं और मराठी कथा परम्परा के विकास 
एवं समृ सें अपना महत्वपूर्णं योगदान दे रहे है ! संग्रहणीय संकलन । 

रेत पर नंगे पाँव सं. नन्द भारद्वाज ७५/- रु. 
राजस्थान के हिन्दी कवि शृंखला का तीसरा भाग ! पूर्व-प्रकाशित दो खण्डों में 
सम्मिलित कवियों को छोड़कर प्रांत के उन ३१ सशक्त काव्य हस्ताक्षरों की रचनाओं 
का प्रतिनिधि संकलन जो समकालीन कविता की कन्द्रीय संवेदन; और उसकी 
विशिष्ट पहचान का आकार देने की रचनाधमीं की भूमिका का निर्वाह कर रहे हैं । 
तपतो धरती का पेड़ सं. हेतु भारद्वाज ६५/- र्‌. 
यह कृति “राजस्थान के कहानीकार' श्रृंखला का तीसरा भाग है जिसमें प्रांत के 


उन २० कथाकारों की रचनायें सम्मिलित हैं जो पूर्व प्रकाशित दो कथा-संकळनों 
में सम्मिलित नहीं हूँ । सुरुचिपूर्ण प्रकाशन । 


घरकादभी प्रकाशन सुची प्राप्त कीजिये । अधिकृत एकमात्र बित. पंचशील ¬ धु भातत कोणिये । अविकृत एकमात्र वित. पंचशील प्र जयपुर _ 
ट 


ड़. लक्ष्मोतारायण नन 


दवाना. सचिव, राजस्थान साहित्य प्रकादमी, उदयपुर द्वारा 
प्रकाशित एबं शी ललित उडन, महावीर प्रिन्टिग प्रेस, -उदग्रपुर द्वारा मुद्रित i 


